

ماہنامہ
ذکر
دلیل راہ

اکتوبر 2010ء - ذی القعدہ 1431ھ

الم یحیی الن

یس

حم

المی

یس

فی

توبیعی



دنیا میں جو سرکار ہمارے آئے

انوار میں ڈھلتے ہوئے دھارے آئے
 دنیا میں جو سرکار ہمارے آئے
 اک نام محمد کا ہے ایسا لوگو
 ہر حال میں جو کام ہمارے آئے
 رحمت کے سزاوار وہی تو ٹھہرے
 دربار میں جو درد کے مارے آئے
 تاریکی شب نور کے سانچے میں ڈھلی
 جب آمنہ نبیؐ کے دلارے آئے
 دل میں جو خیالِ شہِ بٹھا آیا
 پلکوں پہ لرزتے ہوئے تارے آئے
 کچھ چاند میں جھلکی ہیں ضیائیں ان کی
 کچھ رنگ لئے اُن کے ستارے آئے
 مسرور کبھی نعت جو کہنے بیٹھے
 کیا کیا نہ تصور میں نظارے آئے

ہاشم نیل وٹے جس ویٹڑے کچرک کوئی لکائے

وطن کی فضاؤں میں ایک دردناک خبر زہر گھول گئی کہ سید عبد اللہ شاہ غازی کے مزار پاک کے سامنے دو خودکش حملہ آوروں نے نفسانی ہوس پوری کرتے ہوئے پندرہ کے قریب اہل محبت اور اہل امن کو شہید کر دیا۔ سید عبد اللہ شاہ غازی حضرت امام نفس زکیہ کی نسبی اور دعوتی امانتوں کے پرچم بردار تھے۔ ان کے وجود سعید سے پھوٹنے والے فیض کے جھرنوں سے سندھ میں اسلام کی تہذیب کو زمین نصیب ہوئی۔ ابھی محمد بن قاسم نے سندھ میں قدم بھی نہیں رکھا تھا کہ ”خاندان رسول“ کی سرگرمیوں کے نتیجے میں لا تعداد لوگ حلقہ بگوش اسلام ہو چکے تھے۔ اس پر آشوب دور میں جبکہ ہر طرف بے چینی اور اضطراب کی کیفیت ہے۔ بحیثیت مسلم لہہ ہم سب کا یہ فرض بنتا ہے کہ ابتری، خلفشار اور نفرتوں کے بڑھتے ہوئے سیلاب کو روکیں اور سیرت طیبہ کی طرف خلوص نیت سے بڑھیں اور اسوۂ حسنہ کو اپنا امام قرار دیں اور سوچیں کہ دن بدن ہم کیوں تنزل اور زوال کا شکار ہو رہے ہیں۔ اللہ تعالیٰ نے ارشاد فرمایا:

وَالَّذِينَ كَفَرُوا بِآيَاتِنَا سَنَسْتَدْرِجُهُم مِّنْ حَيْثُ لَا يَعْلَمُونَ ﴿۱۸۳﴾ وَأَمْلِي لَهُمْ
 إِنَّ كَيْدِي مَتِينٌ ﴿۱۸۲﴾ (الاعراف: 182-183)

”اور وہ لوگ جنہوں نے ہماری آیتوں کی تکذیب کی ہم انہیں آہستہ آہستہ پستی کی جانب لے آتے ہیں اس طرح کہ وہ جانتے بھی نہ ہوں اور میں انہیں مہلت دیتا ہوں یقیناً میری خفیہ تدبیر نتیجہ خیز ہوتی ہے۔“

ایک حدیث کا مفہوم ہے حضور انور ﷺ نے ارشاد فرمایا:

”قیامت کے ہنگامے میں ایک شخص کو لایا جائے گا جس نے دنیا میں اعمال صالحہ نماز، روزہ سب کچھ کیا ہوگا لیکن اسے دوزخ میں بھیج دیا جائے گا اس لئے کہ اس نے اپنے کسی عمل سے امت میں تفریق ڈالی ہوگی۔ اسے کہا جائے گا پہلے اپنے کئے کی سزا بھگت اس لئے کہ اس سے امت کو نقصان پہنچا۔“

ایک دوسرا آدمی لایا جائے گا جس کے پاس نماز، روزہ، حج وغیرہ کچھ نہ ہوگا یا ان اعمال میں کمی ہو گی لیکن وہ اللہ کے عذاب سے ڈرتا ہوگا اللہ تعالیٰ اسے خوب ثواب سے نوازے گا اس کو خود حیرانگی ہوگی کہ یہ کرم میرے کس عمل کی وجہ سے ہوا؟ کہا جائے گا ”فلاں موقع پر تیری ایک سادی سی بات یا اقدام کی وجہ سے امت میں ہونے والا فساد رک گیا تھا۔ یہ کرم تیرے اسی لفظ کا صلہ ہے۔“

آج ضرورت فساد روکنے والوں کی ہے فساد کرنے والے قوم اور ملت کی کوئی خدمت

نہیں کر رہے بلکہ وہ یہودیوں اور عیسائیوں کے در پر وہ غلام بن چکے ہیں۔ ارتکاب جرائم کرنے والے حماقتوں کی دوزخ میں کھڑے ہیں۔ کیا وہ اللہ تعالیٰ کی خفیہ تدبیروں سے بے غم ہو چکے ہیں۔ جب وہ پکڑے گا تو پھر کوئی حیلہ کارگرنہ ہوگا۔

اللہ تعالیٰ نے ہمیں خیر امت کہا ہے اس لئے ہمیں اپنے آپ کو خیر امت ثابت کرنا چاہئے ہمیں اپنی امت کو ذبح کر کے اسلاف کی کی ہوئی محنتوں پر پانی نہیں پھیرنا چاہئے۔ اس میں کوئی شک نہیں جب تک ہماری سوچیں امت کی تھیں ہم تعداد میں بھی کم تھے، ہماری مسجدیں تھیں لیکن ان میں چراغ بھی میسر نہیں تھے لیکن قبائل کے قبائل اور قوموں کی قومیں ہمارے اندر جذب ہو رہی تھیں۔ کفر ہمارے رعب اور بد بے سے لرزتا اور کانپتا تھا، مفادات اور محفوظات کی جنگوں نے ہمیں اندر سے کھوکھلا کر دیا ہے۔ یہ وقت ہے کہ مذہبی قیادتیں مسلم امہ کو ان کا مقام یاد کرائیں، انہیں مقصدیت کے لئے ابھاریں۔ مغربی اہلیوں کی خواہشات کے غباروں سے ایمانی قوت کے ساتھ ہوا نکال دیں، دنیا کی بڑی بڑی قومیں مسلمانوں کے قدموں پر جا گریں گی۔

مقصد کی پہچان قرآن حکیم کی اس آیت سے حاصل کی جائے:

كُنْتُمْ حَيْرًا اُمَّةً اُخْرٍ جَٰثِلًا لِّمَا سِئَمْتُمْ بِالْمَعْرُوفِ وَتَمْتَمُونَ عَنِ الْمُنْكَرِ
وَتُوْمَتُونَ بِاللّٰهِ ۗ (آل عمران: 110)

”تم بہترین امت ہو جس کی تکفیل ہی لوگوں کے لئے کی گئی، تم نیکی کا حکم دیتے ہو، برائی سے منع کرتے ہو اور اللہ کے ساتھ ایمان رکھتے ہو“۔

اسلامی ممالک میں عموماً اور پاکستان میں خصوصاً داخلی امن کو ممکن الحصول بنانے کے لئے ضروری ہے کہ ملی قیادت ان اقدامات کی طرف بڑھے۔ نظریاتی اور فکری انتشار معاشرتی اصلاح کی راہ میں سنگین رکاوٹ ہوتا ہے۔ ایک دور تھا کہ سیاسی اور مذہبی جماعتیں اپنے اپنے نظریاتی محوروں پر گھومتی تھیں لیکن کچھ عرصہ سے محسوس کیا جا رہا ہے کہ اہلیسی ریشہ دوانیوں نے مسلمانوں سے فکری استحکام چھین لیا ہے۔ لوگ صبح اور ہوتے ہیں، دوپہر کو مور ہوتے ہیں اور شام کو چور بن جاتے ہیں چینی کے لئے اقدار کا کوئی تصور موجود نہیں۔ سیاسی مدبرین کے تہی دامن ہونے کی وجہ سے پرنٹ اور الیکٹرانک میڈیا کے متعین اہداف نہیں۔ آوارہ جہتی نے افراتفری مچا رکھی ہے۔

دوسرا مسئلہ اخلاقی انحطاط کا ہے حضور ﷺ نے ایمان کے بعد اپنے ساتھ چلنے والوں کی اخلاقی تربیت کر کے انہیں مجسمہ نور بنا دیا تھا۔ لوگوں میں امانت اور دیانت عروج پر آگئی تھی۔ تہذیب نفس نے عقوتوں کے قیام پر توجہ دیا۔ اس قدر متجاذب بنا دیئے تھے کہ نکاح و ازواج کے علاوہ جنسی آوارگی عام آدی بھی مکر وہ تصور کرنا تھا۔ اس سلسلہ میں قرآن مجید کی تحدیدات ملاحظہ ہوں۔

اِنَّ الَّذِيْنَ يُجْحُوْنَ اَنْ تَشِيْبَ الْفَاجِسَةُ فِي الْاَيِّمَنِ اَمْنُو الْهَمَّ عَذَابِ الْاَيِّمِ فِي الدُّنْيَا
وَالْاٰخِرَةِ ۗ وَاللّٰهُ يَعْلَمُ وَاَنْتُمْ لَا تَعْلَمُوْنَ ﴿۱۹﴾ (النور: 19)

”بے شک وہ لوگ جو ایمان والوں کے اندر فحاشی پھیلانا چاہتے ہیں، ان کے لئے دنیا اور آخرت میں دردناک عذاب ہے اور اللہ جانتا ہے اور تم نہیں جانتے“۔

اگر حکومتی سطح پر اس درد کو محسوس نہ کیا جائے تو رنگ و نسل اور زبان و علاقہ کے تعصبات پیدا ہوتے ہیں۔ دنیا میں ہر قوم کا ایک ملی منہاج ہوتا ہے جس سے اس قوم کے خیر خواہ دائیں بائیں سرکنے نہیں دیتے۔ آج ارض وطن میں جو لوٹ کھسوٹ مچی ہوئی ہے کوئی فرد سلامت نہیں لگتا ہے۔ ہم کا غدی ناؤ پر بیٹھ کر کھلے سمندر کی بے رحم موجوں پر تیرنا چاہتے ہیں جو کہ ناممکن ہے۔ یہاں کون کس کا کندھا جھنجھوڑے۔ نقارخانہ میں نگارخانوں کی طرح مستیاں اور سر مستیاں جاری ہیں۔ کاغذی نوٹ چرا کر بیرونی بینکوں کو بھرنے والے زعمائے سیاست اور بانائے عدالت کو کون

کھجائے اور کون ان کی راہ میں رکاوٹ ڈالے عام طور پر خونچکاں حالات کی چیرہ دستیایں جب اس نکتہ پر پہنچ جائیں خونچکاں انقلاب اپنے راستے ہموار کرتے ہیں۔

تیسرا مسئلہ بنیادی حقوق سے محرومی کا ہے۔ دولت کی غیر منصفانہ تقسیم اور امیر اور غریب کے درمیان منافرت معاشرتی فساد کو جنم دیتی ہے۔ کام چوری، کھمار ہنا اور بغیر کچھ کئے جمع زر کی ہوس تباہی مچا دیتی ہے۔ کرایہ کے قائل معاشرہ اس وقت پیدا کرتا ہے جس وقت خواہش کی تکمیل کے آسان اور جائز طریقے موجود نہیں ہوتے۔

چوتھا مسئلہ تنازعات اور جھگڑے ختم کرنے کے لئے نظام عدالت کا فعال ہونا ہوتا ہے۔ اگر انصاف سے انصاف کی حالت دیکھنے کی کوشش کی جائے تو جلوسوں، ہڑتالوں اور تحریکوں سے عدالت کا کیا واسطہ؟ اداروں کے اندر جانب داریوں، اقربا پروریوں اور انتقام بازیوں نے ہماری سوسائٹی کو بے امنی اور بے اعتمادی کا شکار بنا لیا ہے۔ انصاف کی مفت فراہمی تو شاید جنت کا آٹھواں دروازہ بن گئی ہے۔ قسمت ہی سے کوئی کبھی اس رحمت کے شہ باب سے داخل ہو سکے گا۔ غربت کے ہاتھوں مارے ہوئے بے چارے مظلوم شہری کے پاس اعلیٰ عدالتوں کے دروازے کھٹکھٹانے اور وکیلوں کی بھاری بھار کفیس دینے کے لئے ایک مظلوم کب تک سسکیوں کی خوراک کھاتا رہے گا ایک دن وہ شعلہ جوالہ بن کر ہر چیز کو جلا دینے کے لئے تیار ہو جائے گا۔

پانچواں مسئلہ ارباب سیاست کے ہاتھوں سیاسی حقوق کی پامالیاں ہیں۔ ایک دوسرے سے انتقام کے سلسلے اور بے جا الزامات کے طوفان بدتمیزی قانون کی حکمرانی کو ناممکن بنا رہے ہیں۔

ہماری اصل ضرورت ایک فعال نظام کی ہے جس کی مخلصانہ اطاعت ہمارے ملکوں کو امن کی آماجگاہ بنا دے یقیناً یہ اسلام ہی کا نظام ہے جس میں دفع فساد کے لئے مؤثر ذرائع موجود ہیں ضرورت صرف خلوص سے اسلام کی طرف بڑھنے کی ہے۔

اے اللہ! ”کلمات زین“ کی صورت میں ہماری التجا بھی یہی ہے۔

اے پناہ دینے والوں کی پناہ!

اے پناہ لینے والوں کی پناہ!

اے ہلاک ہونے والوں کے نجات دہندہ!

اے بے چاروں کے چارہ ساز!

اے بے کسوں پر رحم کرنے والے!

اے محتاجوں کے خزانے!

ٹوٹے ہوؤں کو جوڑنے والے!

کمزوروں کے مددگار!

خوف زدوں کی پناہ گاہ!

دکھیاروں کے فریادرس!

ہمیں اپنی حمایت کے بغیر چھوڑ نہ دے!

اور ہمیں اپنی نگاہ کرم سے محروم نہ فرما

”اے سب سے زیادہ رحم کرنے والے“

حادثاتِ غم

گذشتہ دو مہینے اہل سنت کے علمی اور روحانی حلقوں کے لئے غم انگیز ثابت ہوئے۔ علامہ فیض احمد اویسی، مفتی عبدالشکور ہزاروی، علامہ مفتی غلام سرور قادری، اور علامہ پیر سید شبیر حسین نقوی اللہ کو پیارے ہو گئے۔ مرحومین ارض و وطن میں انہما کی بااثر اور محترم شخصیات کے مالک تھے۔ ان سب کی زندگی حضور انور ﷺ کی عالمی نسبتوں سے معبر اور معطر تھی۔ سب قرآن حکیم کے خادمین تھے۔ ہر ایک نے قرآن حکیم کی کیاریوں سے پھوٹنے والے شگفتہ پھولوں کی خوشبو عام کرنے میں بے حد خدمات سرانجام دی تھیں۔ علامہ اویسی کے قلم سے سینکڑوں کتابیں صادر ہوئی جنہوں نے تشنگانِ علم کی روحوں کو سیراب کیا۔ علامہ مفتی غلام سرور قادری نے درجنوں تصانیف کے علاوہ قرآن مجید کا بڑا خوبصورت ترجمہ کیا جسے علمائے عصر نے تاریخی کارنامہ سرانجام دیا۔ علامہ عبدالشکور شیخ القرآن عبدالغفور ہزاروی کے فرزند ارجمند تھے۔ حضرت علامہ موصوف کے خاندان نے تدریس اور خطابت سے فیضِ محبت کے چشمے جاری کیے۔

علامہ سید شبیر حسین شاہ نقوی دودمان اُچ شریف کے چشم و چراغ تھے۔ خاندانی روایات کے امین ہونے کے ساتھ ساتھ علم و عرفان کے مخلص پرچارک تھے۔ آپ بلا کے خطیب تھے۔ آپ کی آواز میں سحر تھا۔ آپ چاہتے تو فہم و ذکا کے وجود پر محبت کی چمکیاں کاٹ لیتے اور اگر چاہتے تو لاکھوں لوگوں کے وجود میں خوشیاں سمو دیتے تھے۔ آپ بولتے تو آنکھوں کی جمیلیں آنسو سے بھر جاتیں اور کوچہ مزاح میں قدم رکھتے تو تھقے بکھر بکھر جاتے۔ علامہ سید شبیر حسین شاہ نقوی کے جنازہ میں بلاشبہ لاکھوں اہل محبت شریک ہوئے۔ آپ مداح شہزادہ کر بلا تھے ان کے مخلص داستان سرا ہونے کے ناتے لوگوں کے دلوں میں کھب گئے تھے۔

یہ سب بزرگ اہل سنت کا سرمایہ تھے۔ اللہ ان سب بزرگوں کی روحوں کو اعلیٰ علیین

میں جگہ عطا فرمائے۔ آمین

www.nafseislam.com

انا لله وانا اليه راجعون

صلی اللہ علی رسولہ و آلہ واصحابہ اجمعین۔

دعاؤں کا طالب

سید ریاض حسین شاہ

سید ریاض حسین شاہ



حرف روشنی

سید ریاض حسین شاہ قرآن مجید و فرقان مجید کی تفسیر ”تہرہ“ کے عنوان سے تحریر کر رہے ہیں۔ ان کا اسلوب نگارش منظر و اور دیگر مفسرین سے مختلف بھی ہے اور دلچسپ بھی۔ اعلیٰ زبان، سادہ اور دلکش ہے جس میں رموز و معانی کا سمندر موجزن ہوتا ہے۔ ذیل میں ہم قارئین کی دلچسپی کے لیے سو و طلاق کی تفسیر پیش کر رہے ہیں (ادارہ)

سید ریاض حسین شاہ

بِسْمِ اللّٰهِ الرَّحْمٰنِ الرَّحِیْمِ

قسم ہے آسمان کی اور رات کو آنے والے کی (۱) اور آپ تو جانتے ہیں کہ رات کو آنے والا کیا ہے؟ (۲) تاندہ ستارہ ہے (۳) نہیں ہے کوئی نفس جس پر نگہبان نہ ہو (۴) پس چاہیے کہ انسان دیکھے وہ کس چیز سے پیدا کیا گیا (۵) وہ ایک اچھلتے ہوئے پانی سے پیدا کیا گیا (۶) وہ پیچھے اور چلیوں کے درمیان سے نکلتا ہے (۷) یقیناً وہ اُس کی بازگشت پر ہر طرح قدرت رکھتا ہے (۸) وہ دن جب راز کی تمام باتیں فاش کر دی جائیں گی (۹) نہ تو خود اس میں قوت ہوگی اور نہ کوئی مددگار ہوگا (۱۰) اور حجم حجم برستے آسمان کی قسم (۱۱) اور چھت کر بارش کو جذب کرنے والی زمین کی قسم (۱۲) یقیناً وہ (قرآن) قول فیصل ہے (۱۳) اور وہ مذاق کی بات نہیں ہے (۱۴) بے شک وہ لوگ طرح طرح کی چالیں چلتے ہیں (۱۵) اور میں مضبوط و محکم تدبیریں کرتا ہوں (۱۶) تو آپ کافروں کو مہلت دیں کچھ وقت تک کے لیے نرمی فرمائیں (۱۷)

وَ السَّمَآءِ وَ الطَّارِقِ ۝ وَ مَا أَدْرٰكُ مَا
الطَّارِقِ ۝ النَّجْمُ الثَّاقِبُ ۝ اِنْ كُلُّ
نَفْسٍ لَّسَاعَلٰیہَا حَافِظٌ ۝ فَلْيَنْظُرِ الْاِنْسَانُ
مِمَّ خَلِقٌ ۝ خُلِقَ مِنْ مَّآءٍ دَافِقٍ ۝ یَخْرُجُ
مِنْ بَیْنِ الصُّلْبِ وَ التَّرَائِیْمِ ۝ اِنَّہٗ عَلٰی
رَاجِعٍ لِّقَادِمٍ ۝ یَوْمَ تَبٰی السَّرَآِیْرُ ۝
فَمَالَهُ مِنْ قُوَّةٍ وَ لَا نَاصِرٍ ۝ وَ السَّمَآءُ
ذَاتِ الرَّجْمِ ۝ وَ الْاَرْضُ ذَاتِ الصَّدْعِ ۝
اِنَّہٗ لَقَوْلٌ فَصْلٌ ۝ وَ مَا هُوَ بِاَنْهٰزِلٌ ۝
اِنَّہُمْ یَکِیْدُوْنَ کِیْدًا ۝ وَ اَکِیْدُ کِیْدًا ۝
فَمَهَلٌ لِّلْکٰفِرِیْنَ اَمَّہُمْ رُوٰیْدًا ۝

نگرانی کے نظام سے آگاہ کرنے والے رسول کے معارف آخدا دل پر کسی زندگی میں نازل ہوئی۔ یہ سترہ آیات پر مشتمل علم و عرفان کا سنگمینہ ہے۔

سورہ ”الطّارق“ انسانی تخلیق کی مہمشی اور تابندہ کہانی ہے۔ ہر لفظ ایک رازدروں کی حیثیت رکھتا ہے۔ آسمان اور آکاش کی دنیا میں راتوں کے وقت جس طرح تابندہ ستارے خالق کائنات کے واحد و قادر ہونے کی حقیقتیں آشکار کرتے ہیں اسی طرح راتوں کی دبیز چادروں کے نیچے نسلیں تخلیق پاتی ہیں۔ شب و بجزور میں طلوع ہونے والے ستارے جیسے ایک دوسرے سے آویزاں اور وابستہ نظر آتے ہیں ایسے ہی قافلہ انسانیت ماضی کے آسمان پر ایک ہی آدم سے پیوستہ دکھائی دیتا ہے۔ پیٹھ اور پسلیاں ایک چشمہ پھوٹنے کا سبب بنتی ہیں جہاں آب حیات کے سمندر میں دور تک انسان تیرتے ہوئے محسوس ہوتے ہیں۔

سورت کا اسلوب مختصر آیات کا جامع دستور لئے ہوئے ہے۔ ایک ایک لفظ احساس پر چوٹ مارتا ہے، ضمیروں کو بیدار کرتا ہے، شعور کو آگہی بخشتا ہے، لفظوں میں واقع ہونے والے حروف جیسے دعوت کی چھتیں ہوں جن میں انسانوں کو متنبہ کیا جا رہا ہو، ہوش میں آ جاؤ، جاگ جاؤ۔ عمر گراں مایہ کی قیمتی گھڑیوں کو ضائع مت کرو۔ زندگی تدبیر اور تقدیر کے درمیان ہے۔

سورہ الطّارق سے متعلق ایک لطیف و جمیل واقعہ کتب تفسیر و حدیث میں بیان کیا گیا ہے۔ خالد عدوانی فرماتے ہیں:

”میں نے ثقیف قبیلہ کے بازار میں طائف کے اندر محمد ﷺ کو دیکھا کہ آپ کمان یا اپنی لانچی پر تکیہ لے کر تشریف فرما ہیں اور ”سورہ الطّارق“ لوگوں کو سنارہے ہیں۔ میں نے اگرچہ اس وقت تک اسلام قبول نہیں کیا تھا لیکن سورت کی برجستگی کی وجہ سے میں نے پورا کلام یاد کر لیا۔ مجھے ثقیف والوں نے بلایا اور پوچھا کیا تم نے اس شخص کی زبان سے صادر ہونے والا کلام سنا، میں سورہ الطّارق کا ایک لفظ لفظ سن و عن ان لوگوں کو سنا دیا۔ اس موقع پر کچھ قریش موجود تھے۔ وہ کہنے لگے محمد ﷺ کا حال ہم تم سے زیادہ جانتے ہیں۔ اگر ہم اس کو بہتر سمجھتے تو ہم تم سے پہلے اسلام لے آتے۔“

اس روایت کے نقل کرنے کا مطلب یہ ہے کہ سورہ الطّارق کا روحانی نظام دل کی تاروں پر محبت کا نغمہ چھیڑنے والا ہے۔ اس کے اندر جہاں ہلکی ہلکی موسیقی کا درد موجود ہے وہاں اس کا معنوی نظام اتنا بلند ہے کہ اس درخت کی شاخیں آسمان تک رفیع دکھائی دیتی ہیں۔ عرب نوجوان دوسری چیزوں سے متاثر ہو کر حلقہ بگوش اسلام ہو رہے تھے: ایک رسول اکرم ﷺ کی پرہمال اور باوقار شخصیت اور دوسرا اعجاز قرآن جس نے لوگوں کو اندر سے بلا دیا تھا۔

سورہ طّارق کا ہر بیان منفرد ہے اور اس کی گہرائی کا اندازہ سرسری سوچ سے نہیں لگایا جاسکتا جب تک غور و فکر کو مستقل ریاضت نہ بنالیا جائے۔ سورت میں ایک لفظ ایک بھاری، طویل، عظیم اور بلیغ جملے کا قائم مقام ہے ”پس رہنے دیجئے اے نبی“ یہ دلاسا بھی ہے، تسلی بھی ہے، رحمت کا جوئے بار ہے سب سے بڑھ کر یہ کہ اللہ کا اپنے نبی سے پیار ہے۔ پیار کی باتیں پیار والوں ہی کو سمجھ آ سکتی ہیں۔

سورہ کے آخر میں ایک گرفت ہے جو دین دشمن لوگوں کو ہر طرف سے گھیر کر پابجلاں کر دیتی ہے اور یہ اعلان کرتی ہے کہ گستاخ بد بینوں کے تمام منصوبے بچھا اور ناکام ہیں۔

مضامین کی لطافت سورہ کے لفظوں میں مضمر ہے، یہی وجہ ہے کہ حضور ﷺ تلقین فرماتے: عشاء کی نماز میں یہ سورت تلاوت کی جائے۔

وَالسَّمَاءَ وَالطَّارِقَ ۝

”قسم ہے آسمان کی اور رات کو آنے والے کی“۔

وَمَا أَدْرَاكَ مَا الطَّارِقُ ۝

”اور آپ تو جانتے ہیں کہ رات کو آنے والا کیا ہے؟“

سورت کا آغاز ایک تکنیکی نظارے اور مشاہدے سے ہوتا ہے۔ آسمان اور ستاروں کا طلوع اپنے احوال اور شون میں دلچسپی، دلچسپی اور حسن رکھتا ہے لیکن خالق ارض و سما کی قسم ان مشاہد کے اندر ایمانی روشنی سمو دیتی ہے اور ان چیزوں کو صرف دیکھی جانے والی چیزیں نہیں چھوڑتی بلکہ پڑھی جانے والی کتاب بنا دیتی ہے۔

آسمان کے ساتھ سورج اور چاند بہت سے مقامات پر قرآن حکیم نے کائناتی نظارہ بنا کر پیش کئے ہیں لیکن ستاروں کی صورت میں ضوئیں دینے والے سورہ طّارق میں زندگی کا راز بنا کر پیش کیے گئے ہیں۔

طّارق کیا ہے؟ قرآن حکیم نے خود استفہام میں ابہام بھر کر اسے سمجھنے کی چیز بنا دیا۔

ابن کثیر نے لکھا کہ طارق چمکتے ہوئے تارے جو رات کو نظر آتے ہیں اور دن میں چھپے ہوئے ہوتے ہیں (1)۔

ایک حدیث ہے کہ حضور ﷺ نے رات کو گھر میں میں طروق سے منع کیا یعنی اچانک رات کے وقت گھر میں داخل ہونے سے منع کیا۔ ایک جگہ دعا میں بھی حضور ﷺ نے طارق کا لفظ استعمال فرمایا ہے۔

ان آیات کے شان نزول میں کلبی نے ایک روایت نقل کی ہے کہ ابوطالب رسول اللہ ﷺ کے پاس آئے اور کچھ روئی اور دودھ پیش کیا۔ آپ بیٹھے تناول فرما رہے تھے کہ ایک تار اٹھنا جس کی چمک سے ہر شی روشن ہو گئی۔ ابوطالب نے گھبرا کر کہا یہ کیا تھا؟ آپ ﷺ نے فرمایا یہ تار کسی شیطان کو مارا گیا تھا۔ یہ اللہ کی قدرت کی نشانیوں میں سے ایک نشانی ہے۔ ابوطالب یہ سن کر تعجب ہوئے اس پر یہ آیات نازل ہوئیں (2)۔

النَّجْمُ الثَّاقِبُ ﴿۱﴾

”تابندہ ستارہ ہے“۔

قرآن حکیم کا دعوتی عنوان آسمان اور دیکھتے ستارے کے بیان سے شروع ہوا۔ دعوت قلب، باطن، فکر اور ضمیر سب کے دروازوں پر جیسے چوٹ ماری گئی ہو اس لئے عنوان اور موضوع سخن میں ستارے کے لئے طارق لفظ استعمال کیا گیا اور طسارق کا معنی ہی کوٹنا اور کھٹکھٹانا ہوتا ہے۔ دوسری آیت میں طسارق کو ادراک سے بعید کیا گیا تاکہ سوچنے کی قوتیں تیزی سے متحرک ہوں اور بات کو سمجھیں۔ اسلوب کے طروق نے لفظ طسارق سے جب قاری قرآن کے ادراکات کو پوری طرح کھول دیا تو فوراً خود ہی بتا دیا کہ طسارق کیا چیز ہے؟ ارشاد ہوا وہ نجم ثاقب ہے یعنی ایک چمکدار ستارہ ہے۔

امام رازی رحمۃ اللہ علیہ نے لکھا کہ یہ وہ عظیم ستارہ ہے جس کی مدد سے خشکی اور سمندر میں شب و بچور کو راہ ملتی ہے اور وقت کا پتہ بھی اس سے چلتا ہے (3)۔

سدی نے کہا کہ وہ سارے ستارے طارق ہیں اور ثاقب ہیں جو ٹوٹ کر شیاطین پر آتش زنی کرتے ہیں اور یہ ثاقب اس لئے ہیں کہ شیطان کے وجود میں یہ سوراخ کر دیتے ہیں (4)۔
خطیب شربی نے لکھا۔ ”ثقب“ سوراخ کرنے کو کہتے ہیں۔ ستارا اتنی تیز روشنی دیتا ہے کہ گویا اندھروں کو چھید کر ان میں سوراخ کر دیتا ہے (5)۔

مفسرین کی چوتھی رائے یہ ہے کہ نجم ثاقب وہ ستارہ ہے جو سورج غروب ہونے کے بعد سب سے پہلے دکھائی دیتا ہے، اسے شاہد بھی کہتے ہیں (6)۔

سید قطب لکھتے ہیں کہ لفظ ثاقب سے کسی خاص ستارے کی حد بندی نہیں کی جاسکتی اسے مطلق رکھنا ہی بہتر ہے بلکہ ہر تار اس سے مراد لیا جاسکتا ہے (7)۔

سمین طلی لکھتے ہیں کہ یہ لفظ عربی ادب میں جماعت سے کنایہ ہے۔ جو آگے آیت میں انسانی نسل کی افزائش کو موضوع سخن بنایا گیا ہے (8)۔ ممکن ہے دھیمے اور دھیرے انداز میں رات بھر رات میں آنا اور پھر ایک قطرہ آب سے ایک خوبصورت مخلوق کی تخلیق فرمانا اور پھر اس سلسلہ کو ستاروں سے زیادہ روشنی دے دینا، یہ سب باتیں ایک خاص اسلوب میں کی گئی ہیں۔

سوچنے کے لئے سورہ الطارق میں بڑے عنوانات ہیں اور نفس پر احساس کی چوٹ مارنے کے لئے سورہ طسارق کے لفظوں میں بڑی توانائی ہے۔ قرآن مجید کا حرف اس سورت میں تابندہ ستارہ ہے اور قرآن کے منکرین شیاطین کے لئے ہر لفظ شہاب ثاقب کی حیثیت رکھتا ہے۔ یہ الگ بات ہے کہ ستارے آسمان پر چمکتے ہیں اور قرآن کی آیات غلامان رسول کے وجود میں دکتی ہیں۔ روشنی ادھر بھی ہے اور نور ادھر بھی ہے۔ قسم و السما و الطارق کی زمینی نور اللہ کے اذن سے ہر نور پر محیط ہے۔

إِنْ كُلُّ نَفْسٍ لَّمَّا عَلَيْهَا حَافِظٌ ﴿۱﴾

”نہیں ہے کوئی نفس جس پر نگہبان نہ ہو“۔

یہ آیت اپنے قاری کے شعور میں اس بات کو راسخ کرتی ہے کہ ہر جان پر ایک نگہبان، حافظ اور مراقب مقرر کر دیا گیا ہے۔ آیت سورت میں کی گئی قسموں کے لئے جواب قسم بھی ہے اس لحاظ سے سورت کا عمود تفسیری بھی یہی ہے کہ انسان بیدار مغز ہو کر آخرت کے نظام احساب کو

بچے اور آج فکری تازگی اور حاضری کے ساتھ اعمال پر اطاعت اور بندگی کی گرفت مضبوط رکھے۔

آیت کو تین طرح سمجھا گیا ہے:

پہلی تفسیر یہ ہے کہ اللہ تعالیٰ نے ہر مکلف پر خواہ وہ انسان ہے یا جن ایک محافظ مقرر کر رکھا ہے جو اس کے اعمال کو لکھتا ہے اور حساب کتاب تیار کرتا ہے تاکہ جزا اور سزا کے لئے شہادت قائم ہو سکے۔ یہ محافظ کون ہیں؟ قرآن مجید کی دوسری آیات بتاتی ہیں کہ وہ فرشتے ہیں۔ ہر انسان کو سوچنا چاہئے کہ جب وہ تنہا ہوتا ہے تنہا ہو کر بھی تنہا نہیں ہوتا وہ مراقبین اور محافظین کی زیر نگرانی ہوتا ہے اس کے اعمال کی کڑی نگرانی کی جاتی ہے (9)۔

دوسری تفسیر یہ ہے کہ حافظ سے مراد وہ روحانی مخلوق ہے جو انسانوں کو حوادث اور مہلکات سے محفوظ رکھتی ہے (10)۔

رسول کریم ﷺ نے ارشاد فرمایا: ”ہر مومن کے ساتھ ایک سو بیس فرشتے نگران ہیں جو اس سے شیاطین کو دور کرتے ہیں جیسے شہد کے پیالے سے کھیاں ہٹائی جاتی ہیں۔“

تیسری تفسیر شیطانی وسوسوں سے انسانی حفاظت ہے۔

سورہ کے مضامین کی روشنی میں یہ بات اچھی طرح واضح ہو جاتی ہے کہ آیت کا مصداق پہلی تفسیر میں ہے اس لئے کہ بیان شدہ قسموں اور جواب قسم میں ایک زندہ اور تازہ رابطہ آسانی سے سمجھ میں آ سکتا ہے کہ آسمان پر ان گنت ستارے ایک مربوط اور منظم نظام کے تحت حرکت میں ہیں جو حساب کتاب کے ایک منظم نظام پر دلالت کرتے ہیں اگر ستاروں کی دنیا میں ہر سیارہ اور ہر ستارہ زیر حساب ہیں تو زندہ انسانوں کو جو آزمائش کے اصل مکلف ہیں کس طرح حفاظت اور نگرانی سے معزی کیا جاسکتا ہے۔

ایک مرتبہ ابن عمر رضی اللہ عنہما ایک چرواہے کے پاس سے گزرے اور ایک بکری کی طرف اشارہ کر کے کہا کیا یہ بکری بیٹھو گے؟

چرواہا! بکری میری نہیں میرے مالک کی ہے؟

ابن عمر رضی اللہ عنہما! مالک کو کہنا کہ بیٹھ یا کھا گیا۔

چرواہے نے جواب دیا:

مالک کے لئے تو جواب ٹھیک ہے لیکن ”ابن اللہ“

اللہ کہاں ہے؟

میں اسے کیا جواب دوں گا؟

اس کے بعد تو ابن عمر رضی اللہ عنہما کا یہ حال بن گیا کہ آپ بات بات میں فرماتے ”ابن اللہ“ ”ابن اللہ“ (11)۔

آیت میں ممکن ہے کہ حافظ سے مراد خود انسان ہی ہو پھر دریں صورت آیت کا مفہوم یہ ہوگا کہ انسان اپنے جوارح، دل اور ایمان و عمل کی حفاظت کرتا ہے گویا نفس نفس وہی ہے جو اپنے آپ کو شہوت نفس اور ماکات شیطانیہ سے بچا کر رکھتا ہے واللہ اعلم۔

قَلَيْبُ النَّاسِ مِنَ الْإِنْسَانِ مِمَّنْ حَقَّقَ ۖ حَقِيقٌ مِنْ مَّا دَافِعِي ۙ

”پس چاہیے کہ انسان دیکھے وہ کس چیز سے پیدا کیا گیا وہ ایک اچھلتے ہوئے پانی سے پیدا کیا گیا۔“

آیت کا اساسی اور مرکزی موضوع جس کے ارد گرد قرآنی دعوت گھومتی ہے وہ غور و فکر ہے۔ خصوصاً وہ لوگ جو سب کچھ اپنے وجود ہی کو سمجھتے ہیں۔ ان کی زندگی کی روش اترا نا اور اکرنا ہوتی ہے۔ وہ بے وقعت اور بے اصل زندگی کے اس طرح فریفتہ ہوتے ہیں کہ پہلے مرنے کا خیال نہیں آتا اگر وہ ابھی جائے تو وہ بارہ زندہ ہو کر احتساب کے کٹہرے میں پیشی ان کے لئے قابل فہم نہیں ہوتی، ایسے لوگوں کی فکر کو قرآن نے جھنجھوڑا ہے اور استفہامیہ اسلوب میں پوچھا ہے ذرا ابتلاء تو سہی کہ تمہاری تخلیق کس چیز سے ہوئی ہے؟ انداز کی برجستگی اور ناقص فکر پر قرآنی گرفت ملاحظہ ہو کہ جواب کا انتظار رکھے بغیر قرآن نے خود کہہ دیا کہ انسان ایک ٹپکنے والے پانی سے پیدا کیا گیا ہے۔ یہ مادہ تولید کی توصیف ہے جو جنی کے پانی میں تیر رہا ہوتا ہے۔

پانی کے قطرے میں غور و فکر کا مطلب یہ ہے کہ سوچا جائے کہ وہ کون ہے جس نے باپ کی پیٹھ سے ٹپکنے والے پانی میں اربوں جراثیم رکھے، پھر ان میں سے ایک کا انتخاب کیا، پھر شکم مادر میں ہزاروں بیضوں میں سے ایک کا انتخاب کر کے مخلوق صورت بخشی پھر اس میں سے حسین اور جمیل صورت رکھنے والا انسان بنا دیا۔ ایک قطرے سے انسان بنانے والے کے لئے کوئی مشکل نہیں کہ وہ موت کے بعد انسان کو بارہ زندگی کا جامہ پہنا دے۔

مادہ تولید کے لئے قرآن حکیم نے ”دافق“ کی اصطلاح استعمال کی۔ ابن عطیہ کہتے ہیں کہ یہ پانی کی صفت ہے اس لئے کہ اس کا بعض بعض کو دکھیل کر خارج کرتا ہے (12)۔

سمین حلبی کہتے ہیں کہ یہاں فاعل مفعول کے معنوں میں استعمال ہوا ہے یعنی دافق مدفوق کے معنوں میں ہے یعنی پانی جسے ٹپکایا گیا ہو (13)۔

خطیب شربینی لکھتے ہیں کہ دلفق کا لغوی معنی ریزہ ریزہ کرنا پھر اس کو بہا دینا ہوتا ہے یہاں مفہوم یہ ہے کہ نطفہ کا پانی رحم مادر میں بہایا گیا ہو (14)۔

تفسیری نقطہ نظر سے محل غور بات یہ ہے کہ اکڑنے والے انسان کو کہا گیا تو چیز کیا ہے؟ ایک حقیر پانی کا محض ایک قطرہ اور اس پر مستزاد یہ کہ صرف قطرہ ہی نہیں ٹوہ ہے جسے خفارت سے بہا دیا گیا ہو یا بہانے میں بھی احساس دلانے کی ایک خوبصورت فکر موجود ہے اور ممکن ہے اس سے جماع کے عمل کی طرف اشارہ ہو کہ تو آج کیا کیا بنتا ہے کبھی سوچا کہ پیدا کیسے ہوا ہے؟

اگر کوئی یہ کہے کہ یہاں صرف ایک پانی کا بیان ہے یعنی مرد کا مادہ تولید عورت کا پانی مراد نہیں ہو سکتا تو جواب اس کا یہ ہوگا جب دونوں پانی مل جاتے ہیں تو وہ ایک ہی پانی بن جاتا ہے واللہ اعلم۔

يَتَّحَرُّونَ مِنْ بَيْنِ الصُّلْبِ وَالتَّرَائِبِ ﴿١٥﴾
 ”وہ پیٹھ اور پسلیوں کے درمیان سے نکلتا ہے“

قرآن مجید کی اس آیت پر تفصیل نویسی میں اکابر مفسرین کی آراء باہم متخالف ہیں۔ خلاصہ تفسیر جاننے کے لئے ہم تین سوالات قائم کر کے قرآن حکیم سمجھنے کی کوشش کرتے ہیں۔

صلب اور ترائب سے مراد کیا ہے؟

مادہ تولید کا خروج کہاں سے ہوتا ہے اور آیت کی طبعی توجیہات کیا ہیں؟ تیسرا سوال یہ ہے کہ قرآن حکیم مادہ تولید کے صلب اور ترائب سے نکلنے کا ذکر کر کے استدلال کس پر کرتا ہے۔ ہمارے نزدیک تفسیر میں اہم چیز یہی ہے اور اسی کٹیم پر ہمیں زور دینا چاہئے۔

اللہ تعالیٰ کی مدد سے ہم تینوں سوالوں کا جواب عرض کرتے ہیں۔

علامہ سمین حلبی لکھتے ہیں (15)۔

صلب پیٹھ ہے اور ترائب تہ کی جمع ہے اور یہ سینہ پر اس جگہ کو کہتے ہیں جہاں ہار پہنا جاتا ہے۔ مرد کا مادہ منویہ ریزہ کی ہڈی میں ہوتا ہے اور عورت کا مادہ پسلیوں میں ہوتا ہے سورہ دھو کا لفظ ”نطفہ امشاج“ اس پر قوی دلیل مہیا کرتا ہے۔

ضحاک اور عطیہ نے ابن عباس سے روایت کیا کہ وہ سینہ پر ہاتھ رکھ کر فرماتے تھے کہ ترائب یہ ہیں، البتہ علی بن ابی طلحہ کی روایت میں عورتوں کی چھاتیوں کے درمیان جہاں پسلیاں ملتی ہیں۔ انہیں ترائب کہا گیا ہے۔

ابن کثیر نے لکھا:

عورت کی چھاتیوں، ناگوں اور آنکھوں کے درمیانی عدد اور ہڈیوں کے مجموعہ کو ترائب کہتے ہیں (16)۔

ابن منظور نے لسان العرب میں یہی لکھا۔

صلب پشت ہے اور سینہ کے قلاوہ والی جگہ ترائب ہے۔

یہ بھی لکھا گیا کہ وہاں طرف کی چار پسلیاں یا بائیں طرف کی چار پسلیاں ترائب ہیں۔

ابن فارس نے لکھا کہ ہم سر اور برابر لوگ ترائب ہوتے ہیں۔ قرآن مجید نے جنت کی حوروں کو ترائب کہا ہے اس اعتبار سے سینہ کی وہ ساری ہڈیاں جو باہم مامش ہیں ترائب کہلائیں گی۔ ائمہ لغت لکھتے ہیں کہ فرماں بردار اونٹ جمل تربوت کہلاتا ہے (18)۔ پسلیوں میں

”جھکاؤ“ اور قدرے خم مقصد فطرت کی تکمیل کی طرف خوبصورت اشارہ ہے۔

صلب اور ترائب کی لغوی تشریح کے بعد ہم اس طرف بڑھتے ہیں کہ قرآن مجید کے اس بیان سے مراد کیا ہے کہ مادہ منویہ پیٹھ اور سینے کی ہڈیوں کے درمیان سے نکلتا ہے۔

عکرمہ کہتے ہیں کہ مرد کا مادہ اس کی پیٹھ سے نکلتا ہے اور عورت کا مادہ دقیق اور زرد رنگ میں سینے کی ہڈیوں سے نکلتا ہے۔ بچہ دونوں کے اختلاط سے پیدا ہوتا ہے (19)۔

علامہ قرطبی لکھتے ہیں کہ مرد کا پانی اس کے دماغ سے آتا ہے اور خسیوں میں جمع ہو جاتا ہے (20)۔

علامہ رازی لکھتے ہیں کہ مٹی پیدا ہونے کا سب سے قوی عضو دماغ ہے۔ یہ مادہ دماغ سے نضاع میں آتا ہے۔ یہ ریزھ کی ہڈی میں مونا سا ریشہ ہے اسے ہی حرام مغز کہتے ہیں اسی کی شاخوں کو ترائب سے تعبیر کیا گیا ہے۔ صلب اور ترائب سے اس نظام کی طرف اشارہ کیا گیا ہے (21)۔
خطیب اور ابو سعود نے تھوڑا سا اس میں اضافہ کیا ہے کہ دماغ کے ساتھ دل بھی اس مادہ کو پیدا کرنے میں مدد دیتا ہے (22)۔ یہ صحیح ہے کہ تمام اعضائے ریسہ جو اس مادہ کی تخلیق اور تائین میں حصہ لیتے ہیں وہ صلب اور ترائب سے قریب تر ہیں اس لیے قرآن حکیم نے ”یصلب والترائب“ کی اصطلاح استعمال کی۔

صاحب تفسیر القرآن نے ذاکر زکا ایک قول نقل کیا ہے جو جدید طب کے مطابق روح میں تسکین کا سبب بن جاتا ہے، وہ لکھتے ہیں (23):
”علم الجنین کی رو سے یہ ثابت شدہ حقیقت ہے کہ جنین کے اندر ”انٹین“ یعنی وہ نعرہ وجود سے مادہ منویہ پیدا ہوتا ہے ریزھ اور پسلیوں کے درمیان گردوں کے قریب ہوتے ہیں جہاں سے بعد میں یہ آہستہ آہستہ فوطوں میں اتر جاتے ہیں یہ عمل ولادت سے پہلے اور بعض اوقات اس کے کچھ بعد ہوتا ہے لیکن پھر بعد میں اس کے اعصاب اور رگوں کا منبع ہمیشہ بین الصلب والترائب میں رہتا ہے۔ بلکہ ان کی شریان پیٹھ کے قریب شہرگ سے ٹھکتی اور پورے پیٹ کا سفر طے کرتی ہوئی ان کو خون مہیا کرتی ہے۔“
تیسرا سوال یہ تھا کہ آیت ایک بار یک اور دقیق نظام کس مقصد کے لئے بیان کرتی ہے؟ اس کا جواب یہ ہے کہ یہ آیت پہلی آیتوں کا تہہ ہے۔ تینوں آیتیں دراصل ایک نظام کو غور و فکر کے لئے انسان کے سامنے رکھتی ہیں۔ ایک صورت تو یہ ہے کہ غور و فکر کا سائنسی نظام زیر نظر لایا جائے۔ نطفے کے اندر لاکھوں موجود خلیے جو انسانی تخلیق کی بنیاد بنتے ہیں، خود ان میں کوئی عقل اور قدرت نہیں ہوتی، یہ اللہ عظیم و خمیر ہی کا ہاتھ ہے جو اس کی نشوونما کرتا ہے۔ نطفہ رحم مادر میں مستقر ہونے کے بعد رحم کے خون ہی کو غذا بنا کر استعمال کرتا ہے۔ کچھ مدت گزرتی ہے تو ایک خوبصورت انسان جنم لیتا ہے جسم انسانی میں ہڈیاں دل و دماغ اور شعور اللہ ہی پیدا کرتا ہے۔

سید قطب کتنی خوبصورت تصویر کشی کرتے ہیں!

انسان کی تخلیق میں جسم کے تمام خلیے انفرادی اور اجتماعی طور پر وہی کام سرانجام دیتے ہیں جو ان میں مرکوز ہیں۔ ان خلیوں میں وراثتی خصائص بھی چھپے ہوتے ہیں جن کا ظہور انسانی زندگی میں ہوتا رہتا ہے۔ انسان کے جسم میں انسانی آنکھ ہی لگتی ہے نہ کہ حیوانی آنکھ، بعض خصائص آباؤ اجداد کی طرف سے جسم میں منتقل ہوتے ہیں یہ سب کچھ خالق کائنات ہی کرتا ہے قطرے کے انسان بننے تک، پیٹ سے نکل کر دنیا میں وارد ہونے تک کئی طویل سفر ہیں، عریض اور طویل راہیں ہیں جنہیں خالق ہی جانتا ہے یہ سب کچھ جاننے کا مطلب خالق کی تدبیر اور تقدیر پر ایمان پختہ کرنا ہے (24)۔

إِنَّدُ عَلٰی مَا جَعَلَهُ لِقَادِرٌ ۝

”یقیناً وہ اس کی بازگشت پر ہر طرح قدرت رکھتا ہے۔“

جمہور مفسرین نے آیت میں در جمعہ کے اندر ضمیر کا مرجع انسان قرار دیا ہے (25) اور مفہوم یہ بیان کیا ہے کہ اللہ تعالیٰ اس پر قادر ہے کہ وہ انسان کو موت کے بعد پلانا کے پھر وجود کا جامہ پہنا دے۔ جو ذات پہلی مرتبہ ایک ناچیز سے اتنا حسین بیکر تیار کر سکتی ہے اس کے لئے دوبارہ پیدا کرنا کوئی مشکل نہیں۔ سائنسی تحقیقات کے اس دور جدید میں طہرین بڑی آسانی سے یہ کہہ دیتے ہیں کہ تخلیق کائنات طبعیاتی اور کیمیائی قوتوں کے اندھے عمل کے نتیجے میں ممکن ہوئی ہے۔ سو ان کے نزدیک بذات خود انسان کی تخلیق بھی فورسز کا اندھا عمل ہے لیکن صحیح بات یہ ہے کہ اندھا عمل ہوتا تو انسانوں کی نسل سے حیوانات پیدا ہوتے اور گلدھے کی نسل انسان ہو جاتی اور اگر انسانوں میں کوئی گلدھے کا بچہ نہیں اور چیزوں کے اٹھوں سے بظنیں پیدا نہیں ہوتیں تو اس کا مطلب یہ ہے کہ تخلیق میں ترتیب اور تسویہ کسی دانا ذات کا شعوری فعل ہے اور یقیناً یہ اللہ تعالیٰ کی توحید کی مضبوط دلیل ہے۔ ایک مفسر نے ٹھیک لکھا ہے دنیا کے تمام شہر، فیکٹریاں اور عظیم تخلیقات حادثے کے طور پر وجود میں نہیں آئیں اگر ان سب چیزوں کو حادثہ قرار نہیں دیا جاسکتا تو تخلیق انسانی سے لے کر تخلیق ارض و کواکب تک سب کچھ کو کس طرح حادثاتی عمل قرار دیا جاسکتا ہے (26)۔

مفسرین نے یہ بھی لکھا ہے کہ در جمعہ کے اندر ضمیر کا مرجع نطفہ بھی ہو سکتا ہے (27) یعنی جس ذات نے سب سے پہلے مٹی کو جن ذرات سے بنایا تھا اللہ انسان کو انہی ذرات کی طرف پلانے پر قادر ہے۔ آیت میں دعوت ہر دو صورتوں میں یہی ہوگی کہ جو پہلی بار بنا سکتا ہے اس کے لئے دوسری مرتبہ انسان کو تخلیق کا جامہ پہنا دینا کوئی مشکل نہیں۔

يَوْمَ تَنْبُئُ السَّمَرَاتُ ۝

”وہ دن جب راز کی باتیں فاش کر دی جائیں گی۔“

ابن کثیر نے لکھا:

قیامت کے دن تمام پوشیدہ گیاں کھل جائیں گی، راز ظاہر ہو جائیں گے اور بھید آشکار ہو جائیں گے۔

رسول اللہ ﷺ نے ارشاد فرمایا: ”ہر عہد شکن اور خائن کی رانوں کے درمیان اس کے عذر کا جھنڈا گاڑ دیا جائے گا اور اعلان ہوگا یہ فلاں بن فلاں کی غداری ہے“ (28)۔

حضرت ابن عمر رضی اللہ عنہما فرماتے ہیں کہ قیامت کے دن ہر راز آشکار ہو جائے گا اور پوشیدہ راز چروں پر عیاں ہو جائیں گے (29)۔

سورانو کا کھل جانا اس پر دلالت فراہم کرتا ہے کہ بروز قیامت صرف ظاہری اقوال اور افعال پر ہی احتساب نہ ہوگا بلکہ دلوں کے کھوت و ریشتوں کے احوال کا بھی کھوج لگا کر مخفی گوشوں میں کیے اعمال کی حقیقت بھی بتادی جائے گی کل جب ہر راز نے کھل جانا ہے آج ہی اعضا و جوارح کو اللہ کی رضا کی خاطر استعمال کرنا چاہئے۔

علامہ قرطبی رحمۃ اللہ علیہ لکھتے ہیں کہ رسول اکرم ﷺ کی ایک حدیث کے مطابق چار چیزیں سورانو میں داخل ہیں۔ نماز، روزہ، زکوٰۃ اور جنابت کے بعد غسل۔ مالک و ضو کو بھی سورانو میں داخل سمجھتے تھے۔ ابن عربی کے نزدیک انسان جو کچھ مخفی رکھنے کی کوشش کرتا ہے وہ سورانو میں داخل ہے (30)۔

سید قطب لکھتے ہیں:

”پوشیدہ بھید کھولے جائیں گے۔ برسوں والے کی سوچ ہر ارادہ کرنے والے کا ارادہ اور نیت رکھنے والے کی نیت اس کے سامنے ظاہر کی جائے گی تاکہ کوئی یہ نہ کہے کہ مجھے جو سزا ملی ہے یہ تقاضائے انصاف کے خلاف ہے۔ پوشیدہ بھید یوں ظاہر ہوں گے جیسے رات کا مسافر اندھیرے سے نکلتا ہے اور ستارہ ظلمت کے پردوں کو پھاڑ کر برآ جاتا ہے (31)۔“

ابن عاشور نے لکھا:

”قبلی کا معنی امتحان لینا اور آزمانا ہے اور یہ بھی کہ کھرا کھوٹے سے جدا ہو جائے اور سورانو کا معنی مخفی امور ہیں۔ مطلب یہ ہے کہ قیامت کے دن انسان کے تمام عقائد اور خیالات اور نیات و عزائم محشر میں سب کا امتحان لیا جائے گا یعنی سب کو ظاہر کر دیا جائے گا“ (32)۔

فَمَا لَكُمْ مِنَ قُوَّةٍ وَلَا نَجْوٍ ۝

”نہ تو خود اس میں قوت ہوگی اور نہ کوئی مددگار ہوگا۔“

قیامت کے دن انسان کی بے بسی کی تصویر کشی کی جارہی ہے کہ آدمی کے پاس اس دن کوئی ذاتی قوت ہرگز نہیں ہوگی وہ کسی بھی طرح اپنی مدافعت کرنے کے قابل نہ ہوگا۔ دنیا میں یہ ہو جاتا ہے کہ بے بس انسان کو کوئی خارجی قوت سہارا دے دیتی ہے لیکن بروز محشر کوئی شریک و شفیع مدد اور حمایت کے لئے نہیں اٹھ سکے گا۔ احتساب کے وقت کڑے اور تلخ لمحوں میں اعموان و انصار کے تصور گم ہو جائیں گے۔ آیت ایک اللہ کی قدرت اور اس کے علیم و خبیر ہونے کی بات کرتی ہے۔ وہ خود ہی اگر کسی کو مدد سے نوازنا چاہے گا تو اس کے اذن سے ناممکن ممکن بن جائے گا لیکن انسان کو عقیدہ رکھنا چاہئے کہ قیامت کے دن اللہ کے احکام کے نفوذ کو کوئی قوت روک نہ سکے گی واللہ اعلم۔

وَالسَّمَاءَ ذَاتَ الرَّجْمِ ۝

”اور چھم چھم برستے آسمان کی قسم۔“

امام فخر الدین رازی رحمۃ اللہ علیہ تفسیر کبیر میں لکھتے ہیں ”رجع“ بارش کو کہتے ہیں دریں صورت آیت کا مفہوم یہ ہوگا کہ قسم ہے آسمان کی جو بارش والا ہے۔ اسی تفسیر کو سہین طہی نے اختیار کیا ہے اور ابو سعود نے بھی اس قول کو پسندیدہ قرار دیا (33)۔

بعض مفسرین نے ”الرجع“ سے آسمان میں رہنے والے فرشتے مراد لیے ہیں انہیں ”رجع“ سے اس لیے تعبیر کیا کہ وہ بندوں کے اعمال لے کر واپس لوٹ جاتے ہیں (34)۔

ابن کثیر نے قتادہ کا ایک قول نقل کیا ہے کہ اس جملے سے مراد آسمان کا ہر سال بندوں کا رزق لانا ہے (35)۔

ابن زید کے حوالے سے ابن کثیر نے لکھا کہ ”ذات الرجوع“ سے مراد سورج، چاند اور تاروں کا طلوع ہونا اور پھر رجوع کر جانا ہے۔

خطیب شربینی نے ایک دلچسپ قول نقل کیا کہ اس قرآنی قسم کا دوام آسمان کا دوام ہے یعنی جہاں سے وہ حرکت کرتا ہے بالآخر وہاں لوٹ آتا ہے۔ خطیب کے قول کو میں نے دلچسپ اس لیے لکھا کہ جدید سائنسی ماہرین کا لفظ نظر بھی اس سے ملتا جلتا ہے (36)۔

سائنس دان کہتے ہیں کہ پوری کائنات تیز رفتاری کے ساتھ کھلتی جا رہی ہے۔ اس کھلنے کے عمل کی ایک انتہا ہے جس پر پہنچ کر سکڑاؤ کا عمل جاری ہو جائے گا۔ نتیجہ یہ سناؤ اور سکڑاؤ تیز رفتاری سے اس مرکز کی طرف کھینچنا چلا جائے گا جہاں سے اس کا سفر شروع ہوا تھا۔ اللہ تعالیٰ نے قیامت کا منظر قرآن حکیم میں بیان کیا ہے کہ وہ دن جب ہم آسمان کو لپیٹ لیں گے جیسے طوار سمیٹ لیا جاتا ہے (37)۔ سائنس دانوں کے مطابق مادوں کے اندر کشش ثقل کی وجہ سے جب مراجمت شروع ہوگی تو کائنات کڈل در کڈل اپنے نکتہ آغاز کی طرف رواں دواں ہو جائے گی پھر اندر کی یہ کشش ثقل ہر چیز نگل جائے گی لحاظ جمع سے مراد یہ ہے اندرونی کششوں کے نکلنے کا عمل ہے پھر جب ایک مرتبہ تباہی کے بعد اللہ کا حکم ہوگا سنے ہوئے کڈل زوردار پھوار کے ساتھ کھل جائیں گے یوں ایک نئے شاندار وجود کا آغاز ہوگا (38)۔ واللہ اعلم۔

وَالْأَرْضُ ذَاتِ الصَّدْعِ ۝

”اور پھٹ کر بارش کو جذب کرنے والی زمین کی قسم“۔

زبیدی حنفی ”الصدع“ کا معنی کسی سخت چیز میں شکاف ڈالنا لکھتے ہیں (39)۔ راغب نے کہا تریز پڑ جانا صدع ہے (40)۔ کھول کر بیان کرنا بھی صدع ہے۔ المصداغ سخت زمین پر نرم رستوں کو کہتے ہیں۔ صداع دوسرے جس سے سر پھینا جا رہا ہو۔ اس لفظ کا مادہ قوم کے متفرق ہونے کے معنوں میں بھی استعمال ہوتا ہے۔

علامہ المفسرین نے زمین کے ”ذات الصدع“ ہونے سے مراد یہ لکھی ہے کہ زمین پھٹ کر نباتات اگاتی ہے۔ یہ صدع ہے (41)۔ سائنس دانوں کا کہنا یہ ہے۔ شمسی نظام میں ہماری زمین واحد ایسا سیارہ ہے جس پر زندگی پائی جاتی ہے۔ ساخت میں زمین سب سیاروں سے مختلف ہے۔ اس پر تقریباً ایک سو کے قریب مادے پائے جاتے ہیں۔ زمین اپنے مرکز پر لوہے کے سیال مادہ سے بنی ہوئی ہے جو انتہائی دباؤ کے اندر ہے۔ اوپر کی سطح پر پہاڑ اور سمندر قائم ہیں اور پوری سطح صرف پچیس کلو میٹر کی موٹائی رکھتی ہے۔ اس کے نیچے گرم لاوا ہے۔ اس کے ظاہر ہونے سے پوری زمین تباہ ہو سکتی ہے۔ زمین کے اندر قیامت جب قائم ہوگی اس کی کئی وجوہات ہو سکتی ہیں۔ کسی سیارے کے اس پر گرنے سے تباہی مچ سکتی ہے لاووں کے پھٹنے سے زلزلے تباہی مچا سکتے ہیں۔ سائنسی تحقیق کے مطابق ہے جزوی قیامتوں کی تعداد اولیٰ بن بڑھتی جا رہی ہے۔

”وَالسَّارِضُ ذَاتِ الصَّدْعِ“ کے اندر ممکن ہے اس نمونہ نوعیت کی تباہی کی طرف اشارہ کیا گیا ہو۔ قیامت واقع ہونے پر قبروں کے کھلنے کا مفہوم بھی اس آیت میں مراد لیا جاسکتا ہے (42) واللہ اعلم۔

إِنَّهُ لَقَوْلُ فَصْلٍ ۝ وَ مَا هُوَ بِالْهَزْلِ ۝

”یقیناً وہ (قرآن) قول فصل ہے اور وہ مذاق کی بات نہیں ہے“۔

قول فصل سے مراد کیا ہے؟ سورت کا سیاق اور سباق بتاتا ہے کہ یہاں قول فصل سے مراد دوبارہ زندگی کا قول ہے۔ یہ بات قطعی ہے کہ اللہ تعالیٰ دوبارہ زندگی سے نوازے گا۔ یہ فیصلہ کن بات ہے مذاق نہیں۔ دنیا کی رنگینوں میں جلتا ہوا جانے والے لوگ عبرت حاصل کریں (43)۔

سورہ طارق کا اول تا آخر مطالعہ اس احساس کو گہرا کر دیتا ہے کہ آیات کے اسلوب میں اگرچہ تنوع ہے لیکن اس رنگارنگی کے باوجود ایک ہی بات پر زور دیا گیا ہے کہ ایمانی زندگی مضبوط ہو جائے، تخلیق، تسویہ اور تقدیر کی نیرنگیاں پھر خوبصورت پیکر کا مٹی میں بیوند بن جانا اور پھر حیات میں مراجمت قرآنی دعوت کا مرکز ہے۔ یہاں نغز گوئی کی کتنی خوبصورت تعریض ہے کہ انسان کو غفلت کی دہیز سیاہوں سے نکالنے کے لئے کہا جا رہا ہے۔ یہ مذاق نہیں، ہنسی نہیں قطعی اور فیصلہ کن بات ہے کہ دوبارہ زندہ ہو کر احتساب کے کٹہرے میں کھڑا ہونا ہے۔

مفسرین نے قول فصل سے مراد قرآن حکیم کی آیات حیات بھی ہیں کہ یہ برحق کتاب ہے اس میں کسی قسم کا شبہ نہیں۔ اس کی تنبیہات ایسی نہیں کہ کوئی ہنسی سمجھ کر گزر جائے حرف حق اور عبرت کا آئینہ صدق نما ہے (44)۔

إِنَّهُمْ يَكِيدُونَ كَيْدًا ۝ وَأَكِيدُ كَيْدًا ۝

”بے شک وہ لوگ طرح طرح کی چالیں چلتے ہیں اور میں مضبوط و محکم تدبیریں کرتا ہوں“۔

یہ آیت حضور انور ﷺ کے لئے تسلی رکھتی ہے۔ اسلام دشمن لوگ جتنی بھی مخوں کششیں کرتے ہیں کہ حقائق کا پرچم سرنگوں کر دیں قرآن کریم انہیں مکرو حیلہ قرار دے کر سختی سے ان کی تہدیک کرتا ہے۔ رسول اللہ ﷺ کے دشمن صبح شام آپ ﷺ کے حضور گستاخیاں کرتے، دین کو

مذاق تصور کرتے، حق کے ساتھ پیوستگی کو دیا گئی سمجھتے، سازشیں کرتے کہ اسلام کمزور ہو جائے اور اس دین کو ماننے والے لوگ بے دیار ہو جائیں۔ قرآن حکیم کہتا ہے کہ ان کی ہر کوشش بے انجام ہے۔ ان کی ہر سازش کا داؤ پلٹ کر انہی کی طرف جانے والا ہے اس لئے کہ اللہ رب العالمین کی اپنی خفیہ تدبیر ان کے ہر داؤ کو بے اثر کر رہی ہے۔ خدا کی تدبیریں ہر حکم و کید پر غالب ہیں۔

کھید کی دو قسمیں ہیں: ایک محمود ہے اور دوسری مذموم۔ یہ لفظ اکثر مذموم سازشوں اور تدبیروں ہی کے معنوں میں استعمال ہوتا ہے لیکن جب اس کلمہ کی نسبت اللہ تعالیٰ کی طرف ہو تو مفہوم و مطلب تدبیر ہوتا ہے۔ مکر اور چال ایسے لفظ اللہ کی طرف منسوب کرنے بے باکی ہے جو نہیں ہونی چاہئے۔ رہا سوال یہاں خدائی کھید سے مراد کیا ہے۔ مفسرین نے کہا ایسی مہلت جو دردناک عذاب پر بنتی ہو ”کھید“ ہے۔ یہ بھی کہا گیا ہے کہ دشمنوں کی سازشوں کو درہم برہم کرنا خدائی کھید ہے یعنی مخفی تدبیر ہے واللہ اعلم۔

قَمِيلَ الْكُفْرَيْنِ اَمْهَلْتُمْ مُؤَيَّدًا ﴿١٠﴾

”تو آپ کافروں کو مہلت دیں کچھ وقت تک کے لئے نرمی فرمائیں۔“

قرآن مجید کمرساز، حیلہ گراور ستم شعار کافرین کے بارے میں رسول اکرم ﷺ کو مہلت دینے کا حکم دیتا ہے۔ اسلوب کلام کی تین صورتیں ہیں جو غور و فکر کا تقاضا کرتی ہیں:

پہلے حکم دینے کا ارشاد فرمایا تو عربی علم صرف کے مطابق باب تفعیل استعمال ہوا۔

دوسری مرتبہ مہلت دینے کی بات کی تو باب افعال استعمال ہوا۔

تیسری اور آخری مرتبہ ”رويسدا“ کا لفظ استعمال کیا۔ یہ لفظ ”رود“ سے بنا ہے۔ اس کا اساسی معنی کسی چیز کی طلب میں بار بار آنا جانا ہوتا ہے۔ چکی کے دستے کو ”راند“ کہتے ہیں۔ زبیدی حنفی نے یہ بھی لکھا کہ سفر میں پرسکون رفتار سے چلنا ”رود“ ہے۔ اس اعتبار سے ”رويسدا“ کا مفہوم ہوگا کسی کام کو تھوڑی اور قلیل مدت میں سرانجام دینا۔ اگر دیکھا جائے تو راہ تبلیغ میں صبر اور تحمل کا یہ انتہائی بلیغ اسلوب ہے۔ جس کی طرف قرآن حکیم اشارہ کرتا ہے۔

باب تفعیل مہلت دینے میں تدبیری عمل اختیار کرنے کا عندیہ رکھتا ہے اور ممکن ہے مکر و فریب کی ہزاروں سیاہ اور دیز صورتوں میں بھی مہلت کے عمل کو قائم رکھنے میں ”اسوہ حسنہ“ کی جو خوشبو مہکتی ہے قرآن حکیم اسے موضوع سخن بنا رہا ہو۔

باب تفعیل کے بعد دوسری مرتبہ ”باب افعال“ لا کر مہلت دینے کی بات کی گئی اس میں ”مدارات“ کے عمل کو آفاق بنانے میں قافلہ مسلمین کی تربیت ہے کہ وہ حق اور دین کی راہ میں جلد بازی سے پرہیز کریں اور بے محل اور غیر مناسب اقدامات سے اپنی تبلیغ کو بچائیں۔ تیسرا لفظ ”رويسدا“ ہے اس میں ہماری ذاتی جاہلیت کے سرچشمے فیض بار ہو رہے ہیں گویا اللہ پاک فرما رہا ہے ”محبوب ان کو تھوڑی سی مہلت دے دیں“ آپ رحمت اللعالمین ہیں آپ کی رحمت کا ہر تقاضا پوری طرح پورا فرغ ہو جائے۔ اگر گرفت میں جلدی ہوگی تو ان کا تو کام ہی تمام ہو جائے گا۔ اس سے معلوم ہوا ہے اسلام پر امن سوسائٹی کے ”امن“ کو فساد سے کسی بھی صورت میں نہیں بدلتا۔ اس کی اصل طاقت استدلال عمل اور تبلیغ ہی ہے جب تک کہ کافرین خود نہ فساد پھارتے آئیں۔ جہاد کا مفہوم دفع فساد ہی ہے اور یہ کوشش عقل مند معاشرہ کے لئے محمود ہے جو اسلام میں ہمیشہ رہے گی۔

آسمان اور زمین کے خالق!

بارش کے ایک قطرے سے موتی تخلیق کرنے والے

رب!

آگ میں سمندر کیڑا

اور

سمندروں میں عقل موتی بنانے والے موجد!

قطروں میں حسین صورتوں کو جلوہ گر کرنے والے

مالک!

آسمانوں پر جھلملاتے دنیوں کے خلاق

اور

زینن پر ناز بداماں پر بتوں کو سجانے والے بھی و مہیت!

نوک ہلال پر طارق چمکانے والے!

بنانے والے رب!

پالنے والے رب!

بھیجنے والے رب!

اور

پھر اپنے پاس بلانے والے رب!

جب تیرے قول فعل کی ندا گونجے

شوق سے لپیک کی توفیق دینا

نفس مطمئن تیری آواز ہو

دھڑکن دل سے لپیک میرا ترانہ ہو

دنیا میں

دشمنوں کے ہر حیلے، ہر حربے اور ہر فساد کا رخ

انہیں کی طرف پھیر دے

اور

ان کے منوں منصوبوں کو

اپنی حکمت، طاقت، قدرت اور فضل بر مخلصین سے بکھیر دے۔

پھیر دے۔

اور نقش بر آب کی طرح بے تاریخ کر دے۔

معاف کر!

توفیق دے!

حفاظت فرما!

ظالموں، ستمگروں، حیلہ سازوں اور شہوت سے بھرے اعمال سے بچائے رکھ!

وہ آگ جو تو نے اپنے نبی کے دشمنوں کے لئے شعلہ باریکی ہے

خود کو ماننے والے

مسکینوں کو اس سے بچانا

بندے اور آقا کا کیا مقابلہ۔۔۔؟

تیری بخشش، عطا، مغفرت اور پیہم مدد کی سوغات چاہئے

آرزوں اور دعاؤں کی تکمیل فرمادے۔

☆☆☆

حوالہ جات

(1) تفسیر القرآن: ابن کثیر

(2) تفسیر مظہری: قاضی ثناء اللہ پانی پتی

(3) تفسیر کبیر: رازی

(4) تفسیر القرآن: ابن کثیر

(5) تفسیر سراج: خطیب شربی

(6) روح البیان: اسماعیل حقی

(7) فی ظلال القرآن: سید قطب

(8) الدر المصون: سبئین حلبي

(9) تفسیر کبیر: رازی ایضاً بیضاوی ایضاً آلوسی ایضاً ابن عطیہ

(10) روح البیان: اسماعیل حقی ایضاً مظہری ایضاً رازی و غیر ایضاً سیوطی

(11) روح البیان: اسماعیل حقی

(12) البحر الرجویز: ابن عطیہ ایضاً رازی ایضاً ابن عجبہ

(13) الدر المصون: سبئین حلبي

(14) السراج: خطیب شربی

(15) الدر المصون: سبئین حلبي

(16) تفسیر القرآن الکریم: ابن کثیر

(17) لسان العرب: ابن منظور

(18) تاج العروس: زبیدی حقی

(19) تفسیر القرآن: ابن کثیر

(20) الجامع لاحکام: علامہ قرطبی

(21) تفسیر کبیر: فخر الدین رازی

(22) تفسیر سراج: خطیب شربی ایضاً ابوسعود

(23) تفہیم القرآن: مودودی

(24) فی ظلال القرآن: سید قطب

(25) تفسیر کبیر: رازی ایضاً آلوسی ایضاً بیضاوی ایضاً ابن عاشور ایضاً سبئین حلبي ایضاً اسماعیل حقی

(26) تفہیم القرآن: مودودی

(27) تفسیر حقی: مولوی عبدالحق ایضاً روح البیان ایضاً ابن عاشور

(28) تفسیر القرآن: ابن کثیر ایضاً قرطبی

(29) نضرۃ النعیم: علما کی ایک جماعت

(30) الجامع لاحکام القرآن: قرطبی ایضاً آلوسی ایضاً روح البیان

(31) فی ظلال القرآن: سید قطب

(32) التحریر: ابن عاشور ایضاً معارف ایضاً سبئین حلبي

(33) تفسیر کبیر: رازی ایضاً سبئین حلبي ایضاً ابوسعود ایضاً آلوسی

(34) مواہب الرحمن: سید امیر علی

(35) تفسیر القرآن: ابن کثیر

(36) تفسیر القرآن: ابن کثیر سراج: خطیب شربی

(37) القرآن الکریم: انبیاء: 102

(38) قیامت اور حیات بعد الموت: سلطان بشیر محمود

(39) تاج العروس: زبیدی حقی ایضاً لغات القرآن:

(40) المفردات فی القرآن: راغب اصفہانی

(41) تفسیر الکبیر: رازی ابن کثیر، ایضاً آلوسی ایضاً مظہری ایضاً سید قطب

(42) التحریر: ابن عاشور

(43) تفسیر کبیر: فخر الدین رازی ایضاً سید قطب ایضاً خطیب ابن عاشور

(44) السراج: خطیب شربی ایضاً رازی ایضاً وحید ایضاً سید قطب ایضاً ابن عاشور



اصلاح احوال کے لئے پانچ نکاتی نبوی منصوبہ

مفتی محمد صدیق ہزاروی

عن عبد الله بن مسعود رضي الله عنه قال قال رسول الله صلى الله عليه وسلم ان اول ما دخل النقص على بني اسرائيل كان الرجل يلقى الرجل فيقول يا هذا اتق الله ودع ما تصنع فانه لا يحل لك ثم يلقاه من الغد فلا يمنعه ذلك ان يكون اكيله وشريبه وقيده فلما فعلوا ذلك ضرب الله قلوب بعضهم على بعض ثم قال لعن الذين كفروا من بني اسرائيل على لسان داؤد وعيسى بن مريم اى قوله فاسقون ثم قال كلا والله لتامرون بالمعروف ولتنهون عن المنكر ولتأخذن على يدي الظالم ولتأطرنه على الحق اطرا ولتقصرنه على الحق قصرا۔

(سنن ابى داؤد كتاب الفتن باب الامروالنهي جلد: 3، ص: 247)

”حضرت عبد اللہ بن مسعود رضي الله عنه سے مروی ہے فرماتے ہیں رسول اکرم صلى الله عليه وسلم نے فرمایا ابنی اسرائیل جب پہلے پہل ٹوٹ پھوٹ کا شکار ہوئے تو اس کی وجہ یہ تھی کہ ایک شخص دوسرے آدمی سے ملاقات کرتا تو کہتا اللہ تعالیٰ سے ڈرا اور جس (برے) عمل کا مرکب ہے اسے چھوڑ دے تیرے لئے یہ عمل جائز نہیں، پھر دوسرے دن اس سے ملاقات کرتا تو اس عمل سے منع نہ کرتا (بلکہ) اس کا ہم نوالہ، ہم پیالہ اور ہم نشین ہو جاتا، جب ان لوگوں نے یہ طریقہ اختیار کیا تو اللہ تعالیٰ نے ان کے دلوں کو ایک دوسرے کی طرف مائل کر دیا۔“

اس کے بعد حضور صلى الله عليه وسلم نے یہ آیت کریمہ پڑھی۔

لعن الذين كفروا من بني اسرائيل على لسان داؤد وعيسى بن مريم ذلك بما عصوا وكانوا يعتدون كانوا لا يتناهون عن منكر فعلوه لبئس ما كانوا يفعلون ترى كثيرا منهم يتولون الذين كفروا لبئس ما قدمت لهم انفسهم ان سخط الله عليهم وفي العذاب هم خالدون ولو كانوا يؤمنون بالله والنبي وما انزل اليهم ما اتخذوهم اولياء ولكن كثيرا منهم فاسقون (سورہ مائدہ آیت 78 تا 81)

”لعنت کئے گئے وہ جنہوں نے کفر کیا بنی اسرائیل میں داؤد اور عیسیٰ ابن مریم کی زبان پر یہ بدلا ان کی نافرمانی اور سرکشی کا جو بری بات کرتے آپس میں ایک دوسرے کو نہروکتے ضرور بہت ہی برے کام کرتے تھے کیا ہی بری چیز اپنے لئے خود آگے بھجی ہے یہ کہ اللہ کا ان پر غضب ہوا اور وہ عذاب میں ہمیشہ رہیں گے اور اگر وہ ایمان لائے اور ان نبی پر اور اس پر جو ان کی طرف اتارا گیا تو کافروں سے دوستی نہ کرتے مگر ان میں تو بہت فاسق ہیں۔“ (کنز الایمان فی الترمذی القرآن امام احمد رضا خان رحمۃ اللہ علیہ)

”اس کے بعد رسول اکرم صلى الله عليه وسلم نے فرمایا ہرگز نہیں اللہ کی قسم تمہیں ضرور بھڑورینگی کا حکم دینا اور برائی سے روکنا ہوگا اور تمہیں لازماً ظالم کا ہاتھ روکنا ہوگا اور اچھی طرح حق کی طرف لڑنا اور حق پر کاربند رہنا ہوگا۔“

اس حدیث شریف میں چند الفاظ قابل غور ہیں۔

النقص اس کا معنی مکان کا گر جانا، بڑی توڑنا، کسی چیز کو پختگی کے بعد خراب کرنا ہے۔

اکیل: ہم نوالہ، ہم پیالہ، ہم نشین۔

لتأطرنه الی الحق: حق کی طرف واپس آنا۔

رسول اکرم صلى الله عليه وسلم نے بنی اسرائیل کی تباہی کی وجہ بیان فرمائی اور امت مسلمہ کو اس تباہی سے بچنے کا طریقہ بتایا۔ جب کسی معاشرے میں برائی پھیلتی ہے تو اس کے ازالہ کے لئے مبلغین کی جماعت اپنا کردار ادا کرتی ہے۔

یہ لوگ برائی کے مرتکبین کو برائی سے روکتے ہیں اور نیک اعمال کی ترغیب دیتے ہیں اور اس عمل کو مسلسل جاری رکھتے ہیں جس کے نتیجے میں برائی کا قلع قمع ہوتا ہے اور نیکی رواج پکڑتی ہے چنانچہ ایک صالح معاشرہ قائم و دائم رہتا ہے۔ رسول اکرم صلى الله عليه وسلم نے بنی اسرائیل کا طور طریقہ یوں بتایا کہ ان میں سے کوئی شخص دوسرے آدمی میں برائی دیکھتا تو اسے اس عمل سے منع کرتا اور بتایا کہ یہ جائز نہیں ہے، لیکن راتوں رات اس پر شیطانی اثرات کا اس طرح غلبہ ہو جاتا کہ وہ دوسرے دن ان ہی لوگوں کے ساتھ کھاتا پیتا اور اٹھتا بیٹھتا۔ جس کے نتیجے میں بنی اسرائیل ٹوٹ پھوٹ کا شکار ہوتے۔ نبی اکرم صلى الله عليه وسلم نے ان لوگوں کو اس خرابی پر قرآن مجید کی چار آیات مبارکہ سے تائید بھی پیش فرمائی۔

جب کسی قوم کو تباہی سے بچانے کے لئے ہدایات کے ساتھ ساتھ تباہ حال قوم کی بدکرداری کی مثال بھی دی جائے اور گزشتہ تاریخ پیش کر کے آئندہ کا لائحہ عمل بتایا جائے تو یہ انداز بہت موثر ہوتا ہے۔

اسی لئے حکمت و دانش کے اعلیٰ منصب پر فائز ہمارے پیارے آقا صلى الله عليه وسلم نے اپنی امت کو جہاں تباہی و بربادی سے بچنے کے لئے لائحہ عمل

دیادہاں بنی اسرائیل کی تباہی کی وجہ ذکر کر کے ہمیں بتایا کہ تمہیں اس طریق کار سے کنارہ کشی اختیار کرنا ہوگی جو بنی اسرائیل نے اختیار کیا۔

یہ بات بھی واضح ہے جب کوئی شخص برائی سے روکتے روکتے ایک دم اس سے ہاتھ کھینچ لیتا ہے اور ان لوگوں کا ساتھی بن جاتا ہے تو اس کے پس پردہ کوئی لالچ یا خوف ہوتا ہے اس لئے ایسے لوگ حق بات کی تبلیغ اور امر بالمعروف اور نہی عن المنکر سے یا تو کسی ظالم حاکم کے خوف سے پیچھے ہٹ جاتے ہیں یا دنیوی مال و متاع کی حرص و لالچ انہیں اس بات پر مجبور کرتی ہے، اسی لئے حضور ﷺ نے امت محمدیہ علی صاحبہا الصلوٰۃ والسلام کو درس دیتے ہوئے دو باتوں کی طرف خاص طور پر متوجہ کیا: ایک تو ظالم کا ہاتھ روکنا اور دوسرا حق پر کار بند رہنا۔ جب کوئی شخص حق پر کار بند ہو جاتا ہے تو کوئی حرص اور کوئی خوف اس کے پائے استقلال میں لغزش پانا نہیں کر سکتا۔

رسول اکرم ﷺ نے قسم کے ساتھ تاکید و انداز اختیار کرتے ہوئے ارشاد فرمایا کہ تمہیں ان امور کو ضرور اختیار کرنا ہوگا (جو میں تمہیں بتا رہا ہوں) پھر آپ نے پانچ باتیں بیان فرمائیں:

پہلی بات نیکی کا حکم دینا، دوسری بات برائی سے روکنا، تیسری بات ظالم کو ظلم کرنے سے روکنا، چوتھی بات حق کی طرف رجوع کرنا اور پانچویں بات حق پر قائم رہنا۔

نیکی کا حکم دینا اور برائی سے روکنا اس امت کے خیر اور بہترین ہونے کا سبب قرار دیا گیا ارشاد خداوندی ہے:

كنتم خير امة اخرجت للناس تامرون بالمعروف و تنهون عن المنکر (آل عمران: 110)

”تم بہترین امت ہو جسے لوگوں کے جملے کے لئے پیدا کیا گیا تم نیکی کا حکم دیتے اور برائی سے روکتے ہو۔“

ظالم کا ہاتھ روکنے کی کئی صورتیں ہیں۔ حکمران اپنی قوت سے، علماء، مبلغین اور اہل قلم اپنی تقریروں اور تحریروں کے ذریعے اور عامۃ المسلمین نفرت کے ذریعے جو ایمان کا کمزور ترین درجہ ہے، ظالم کا ہاتھ روک سکتے ہیں۔

رسول اکرم ﷺ نے نبی اسرائیل کا جو انداز بیان فرمایا آج ہمارے معاشرہ میں اس کی جھلک نظر آتی ہے۔

ایسے لوگ جو بظاہر داعیان اسلام کا روپ دھارے ہوئے ہیں اور امر بالمعروف اور نہی عن المنکر ان کی ذمہ داریوں میں شامل ہے، لیکن حرص و لالچ نے ان کو اندھا کر رکھا ہے انہیں حکمرانوں، اہل ثروت، سیاستدانوں، جموئے صوفیوں، ضمیر فروش علماء کی خرابیاں نظر نہیں آتیں اور وہ مسلسل ان لوگوں کی ہاں میں ہاں ملانے کا وسیلہ اختیار کئے ہوئے بظاہر امریکہ مخالف روش کا اعلان کرتے ہیں اور جب امریکہ کی طرف سے نسبت پاکستانیوں کے خلاف حملوں کے حوالے سے ان سے پوچھا جاتا ہے تو وہ یوں کہہ کر بری الذمہ ہو جاتے ہیں کہ چونکہ ڈرون حملے حکومت کی مرضی سے ہو رہے ہیں اور ہم حکومت کے ساتھ اقتدار میں شریک ہیں لہذا اس پر ہم کچھ نہیں کہہ سکتے گو یا وہ اقتدار کے مزے لوٹنے کو ترجیح دیتے ہیں اور اس ظلم کو قبول کرتے ہیں اور اس کے خلاف آواز نہیں اٹھاتے۔ امت مسلمہ آج ایسی ہی زر پرست اور اقتدار کے پجاری لوگوں کی وجہ سے زبوں حالی کا شکار ہے۔

اگر اہل علم اور دین سے وابستہ لوگ امر بالمعروف اور نہی عن المنکر کی ذمہ داری سے تغافل کا شکار ہو جائیں گے اور حق بات کہنے سے ان کی زبانیں گوگلی پڑ جائیں گی تو پھر کون ہے جو اس امت کو صراطِ مستقیم پر گامزن کرے گا۔ نبوت کا سلسلہ تو منقطع ہو گیا ہے اس لئے پوری امت بالخصوص علماء و مشائخ، حکمران، اہل دانش اور صحافت کی دنیا سے تعلق رکھنے والے حضرات حق کی سر بلندی، بد اخلاقیوں کے قلع قمع اور اسلام دشمن قوتوں کی صفحہ کنی کے لئے حق پر جمع ہوں اور اصلاح امت کا فریضہ انجام دیں۔

تحریر و تفتیش:

صاحبزادہ محمد سعید احمد بدر قادری

کھول کر آنکھیں مرے ”آئینہ گفتار“ میں ”آنے والے دور“ کی دھندلی سی اک تصویر دیکھ!

صاحبزادہ محمد سعید احمد بدر قادری المعروف بہ سعید بدر معروف سینئر صحافی ہیں۔ انہوں نے مختلف قومی اخبارات، رسالے اور جرائد میں خدمات سرانجام دی ہیں۔ وہ صحافی ہونے کے ساتھ ساتھ نعت نگار بھی ہیں۔ کچھ عرصہ وہ ماہنامہ ”ذیل راہ“ کے ایڈیٹر بھی رہے ہیں۔ گزشتہ ماہ سے انہوں نے ماہنامہ ”ذیل راہ“ میں ”حالات حاضرہ واقعات کے آئینہ میں“ کے عنوان سے لکھنے کا آغاز کیا ہے جن میں قومی، ملکی اور بین الاقوامی حالات پر روشنی ڈالی جائے گی اور دلچسپ تجزیہ و تبصرہ پیش کیا جائے گا۔ ”ذیل راہ“ کے قارئین کے لئے یہ ایک نیا اور دلچسپ اضافہ ہے۔ امید ہے کہ اس سلسلے سے قارئین کرام کی معلومات میں اضافہ ہوگا اور وہ اس کو پسند کریں گے۔ (ادارہ)



حکومت میں تبدیلی کی افواہیں

سابق وزیراعظم اور پاکستان مسلم لیگ (ن) کے سربراہ میاں نواز شریف نے پہلی بار کہا ہے کہ "اگر موجودہ حکمران ناقابل اصلاح ہو چکے ہیں تو تبدیلی صرف آئینی طریقے سے آنی چاہئے۔ مگر موجودہ صورت حال سے نمٹنے کے لئے "میتاق جمہوریت کی طرز پر" میتاق پاکستان" کی تشکیل ہونی چاہئے جس پر تمام سیاسی جماعتوں، سول سوسائٹی اور معاشرے کے تمام طبقوں کا اتفاق رائے ہونا چاہئے۔

میاں نواز شریف کے بیان کے برعکس وزیراعظم یوسف رضا گیلانی نے تبدیلی کی افواہوں کو مسترد کیا ہے اور کہا ہے کہ پارلیمنٹ کا ہر رکن جمہوریت کا تحفظ کرے گا اور ٹیکو کریٹس کی حکومت (ماہر شاہی) کو کوئی قبول نہیں کرے گا۔ سیاسی جماعتوں کا کسی بھی مسئلے پر اختلاف رائے ہو سکتا ہے مگر جمہوریت پر کوئی اختلاف نہیں۔ تبدیلی کا شوشا سب سے پہلے، لندن سے الطاف حسین نے چھوڑا تھا جنہوں نے پہلے "محب وطن" جرنیلوں کو مارشل لا طرز کی کارروائی کے لئے کہا، جب اس تجویز کی شدید مخالفت ہوئی تو انہوں نے پیئٹر ایڈلا اور یہ بیان دے دیا کہ اس کا آغاز عدلیہ کرے اور جرنیل اس پر عملدرآمد کرائیں اور اس کے بعد ٹیکو کریٹس کی حکومت قائم کی جائے۔ الطاف حسین کی ان تجویز کی نواز شریف اور ان کی جماعت نے پیپلز پارٹی سے بڑھ کر مخالفت کی۔

چند روز قبل شیخ رشید نے کہا ہے کہ جب "بوٹوں والے" آئیں گے تو پتہ بھی نہیں چلے گا کیونکہ ان کے بوٹوں کے تلووں میں "فوم" لگا ہوتا ہے جس کی وجہ سے آواز پیدا نہیں ہوتی۔ حقیقت یہی ہے کہ مارشل لا جب بھی آیا راتوں رات آیا البتہ جنرل مشرف کا مارشل لا عصر کے قریب لگا تھا۔ ویرا ایٹا امریکہ کے خصوصی نمائندہ برائے افغانستان و پاکستان (درحقیقت امریکی وائسرائے) نے جو پاکستان کے دورے پر ہیں، کہا ہے کہ امریکہ پاکستان میں مارشل لا کا حامی نہیں، وہ جمہوریت سے تعاون جاری رکھے گا۔ "ہالبروک کے اس بیان پر پاکستانیوں نے شدید ردعمل ظاہر کرتے ہوئے کہا کہ ہالبروک نے سفید جھوٹ بولا ہے۔ امریکہ نے پاکستان میں فوجی حکومت کی ہمیشہ حمایت کی حتیٰ کہ ان ادوار میں خوب مالی امداد دی گئی اور فوجی سربراہوں کا امریکہ اور پوری دنیا میں شاندار استقبال کیا گیا۔ "جیو" کے پروگرام "عمران خاں کے ساتھ" پروگرام میں کہا گیا کہ رچرڈ ہالبروک امریکہ کے لئے اکیسویں صدی کے وائسرائے کا روپ دھارتے نظر آتے ہیں۔ گزشتہ 63 برسوں میں امریکہ نے کم از کم 63 مرتبہ جھوٹ بولا ہے کہ وہ جمہوریت کا حامی ہے۔

پاکستان میں پہلی فوجی حکومت ایوب خان نے 1958 میں قائم کی اور اس نے امریکہ کو سب سے بڑا اور پر اعتماد اتحادی بنا دیا اور اعلان کیا کہ جمہوریت گرم موسم کو مر اس نہیں آتی "لنڈن بی جانسن امریکہ کے ہی صدر تھے جنہوں نے ایوب خان کو گلے لگایا اور ان کے وزیر خارجہ جان فوسٹر ڈیلس نے پاکستان کو ایشیا میں آزادی کے علمبردار قرار دیا اور پاکستان کی تو قیادت ہی بڑھی کہ صدر جانسن حتیٰ کہ ملکہ الزبتھ نے بھی ایوب خان کی میزبانی میں پاکستان میں کئی دن گزارے۔ 1979ء میں جب ایوب خان نے اقتدار اس وقت کے فوج کے سربراہ جنرل یحییٰ خان کے حوالے کیا تو جمہوریت کے علمبردار امریکہ کے ماتھے پر شکن تک نہ آئی اور اس وقت کے صدر جرج ڈکسن نے جنرل یحییٰ اور پاکستان کو مضبوط اتحادی بنانے رکھا۔ 10 سال بعد امریکہ کی پاکستان کے لئے "مظہیم محبت" اس وقت جاگی جب ایک اور مارشل لا کے نتیجے میں جنرل ضیاء الحق برسر اقتدار آئے۔ اس وقت کے امریکی صدر رونالڈ ریگن اور امریکی انتظامیہ جنرل ضیاء کا دم بھرنے لگی۔ مارشل لا والے پاکستانیوں کی اہمیت اس حد تک بڑھ گئی کہ امریکی امداد حاصل کرنے والے ملکوں میں پاکستان کا نمبر صرف اسرائیل کے بعد آتا تھا اور وائٹ ہاؤس سے لے کر ہیکٹم پیلس تک جنرل ضیاء الحق کے لئے عشائیوں کا اہتمام ہوتا تھا۔

یہی حال جنرل مشرف کی حکومت کا تھا۔ آغاز میں امریکہ نے دنیا کا منہ رکھنے کے لئے مخالفت کی لیکن 11/9 کے واقعہ کے بعد جب جنرل پرویز نے امریکہ کے تمام مطالبات مان کر سجدہ سہو کر لیا تو امریکہ نے اس کی بھرپور حمایت کی حتیٰ کہ اس کے دور میں 10 ارب ڈالر کی امداد دی گئی۔ یہ الگ بات ہے کہ وہ امداد عوام پر خرچ نہ ہوئی۔ اس کے علاوہ مشرف پاکستانی افراد جن میں حوا کی بیٹیاں بھی شامل تھیں، امریکہ کے حوالے کر کے ڈالر وصول کئے۔ ڈاکٹر عافیہ ان بد نصیبوں میں سے ہے جس کو بے گناہ ہونے کے باوجود 86 سال قید کی سزا سنائی گئی ہے۔ امریکی عدل و انصاف کا یہ درخشاں ثبوت ہے۔

بات ہو رہی تھی ملک میں تبدیلی کی۔ ایک تجویز یہ ہے کہ عدم اعتماد کی تحریک کے ذریعے تبدیلی لائی جائے لیکن اس کے لئے متحدہ اور بے یو آئی کو ساتھ ملانا ضروری ہوگا کیونکہ پی پی پی کی حکومت انہی کے سہارے کھڑی ہے۔ متحدہ کے ارکان کی تعداد 25 ہے اور جمعیت کے 7 جگہ مسلم لیگ ن کے 91 ارکان پارلیمنٹ ہیں۔ امکان ہے کہ پی پی پی کے 10 ارکان بھی ساتھ شامل ہو جائیں گے۔ اس طرح یہ تعداد

133 ہوجائے گی۔ پیپلز پارٹی کے اپنے ارکان کی تعداد 124 ہے جبکہ حکومت سازی کے لئے 172 ارکان کی ضرورت ہے۔ حکمت کاروں کا کہنا ہے کہ متحدہ اور جمعیت کے الگ ہوتے ہی پی پی پی کی حکومت قائم نہیں رہے گی۔ مسلم لیگ ق کے ارکان کی تعداد 54 ہے، اگر وہ بھی ساتھ دیتے ہیں تو کامیابی کے امکانات بڑھ جاتے ہیں۔ بہر حال جو کچھ ہوگا جلد سامنے آجائے گا ورنہ ”زررداری“ اور گیلانی کی کرپٹ حکومت تو برقرار ہی ہے۔ ان کا دعویٰ ہے کہ وہ بہر حال اپنی مدت پوری کریں گے۔ پیر پگڑا نے بھی جو ذمہ داریاں بیان دینے میں اپنا عافی نہیں رکھتے کہا ہے کہ زررداری کی حکومت مضبوط ہے، شاید اس لئے نیشنل لیگ کو سینٹ میں حال ہی میں ایک سیٹ مل گئی ہے ظاہر ہے کہ یہ کسی نہ کسی تعاون کا نتیجہ ہے۔ پیر پگڑا نے ایک ہی سانس میں یہ بھی کہا ہے کہ ”فوج تیار ہے“، لیکن اس کے لئے انہوں نے یہ بھی کہا ہے کہ ”جب وقت ملے گا“ دیکھئے یہ وقت کب آتا ہے۔ پیر پگڑا جی ایچ کیو کے ”آدی“ ہونے پر ہمیشہ فخر کرتے ہیں۔ تبدیلی کی خبروں میں کچھ نہ کچھ صداقت موجود ہے کیونکہ پی پی پی کے اجلاس میں فیصلہ کیا گیا ہے کہ قومی اسمبلی کے اجلاس میں وزیر اعظم اعتماد کا ووٹ منظور کرائیں۔ اسی طرح صدر کے لئے بھی اعتماد کا ووٹ حاصل کیا جائے۔

بہر حال ہو رہے گا کچھ نہ کچھ گھبرائیں کیا۔

تادم تحریر زررداری، گیلانی اور جنرل کیانی کی ملاقات ہوئی جس میں کرپشن ختم کرنے کے وعدے پر حکومت کو کچھ توسیع مل گئی ہے۔

☆☆☆

سیلاب میں فوج کا شاندار کردار

پاکستان میں سیلاب کی ناگہانی آفت نازل ہوئی تو عوام اور دیگر بہت سے نئی اداروں نے اصلاحی کاموں میں بڑھ چڑھ کر حصہ لیا لیکن مجموعی طور پر وفاقی حکومت کے مقابلے میں افواج پاکستان کے جوانوں اور افسروں کا کردار زیادہ نمایاں اور شاندار رہا۔ فوج نے جنوبی وزیرستان، سوات اور فانا کے دیگر علاقوں میں دہشت گردوں کے خلاف جنگ جاری رکھنے کے باوجود سیلاب سے گھرے ہوئے لوگوں کو نکال کر محفوظ مقامات تک پہنچانے، انہیں کھانے پینے کے لئے خوراک مہیا کرنے، جائے پناہ کے لئے خیمے فراہم کرنے، ٹوٹے پھوٹے راستوں اور سڑکوں کی مرمت کرنے اور ناقابل رسائی علاقوں میں پہنچ کر متاثرین کی ہر طرح امداد کرنے کا کام سرانجام دینے کے علاوہ نیپلی کا پھروں کے ذریعے بھی امدادی سامان پہنچایا اور بعض دشوار گزار راستوں کے باوجود لوگوں کو سیل بلا سے باہر نکالا۔ سامان خوراک اور دیگر امدادی سامان سے بھرے ہزاروں ٹرک متاثرہ علاقوں میں بھیجے اور بھوکے پیاسے لوگوں کو خوراک اور پانی مہیا کیا۔ فوج کے جوانوں نے ریسکو کے معاملے میں ایسی عمدہ مثالیں پیش کیں کہ جنہیں اخبارات میں پڑھ کر یا میڈیا پر دیکھ کر رشک آتا تھا اور ان کے لئے لوگوں کے دل سے دعائیں نکلتی تھیں۔

بی بی سی کی حالیہ رپورٹ کے مطابق، امریکی اداکارہ انجلینا جونی نے انکشاف کیا کہ ”اسے یہ تاثر ملا ہے کہ جیسے فوج کی امدادی کارروائیاں حکومت سے الگ تھمگ ہیں“۔ انجلینا جونی نے اسلام آباد کے قریب افغان مہاجرین کی ایک کچی بستی کے دورے کے موقع پر یہ بات کہی۔ انجلینا نے ایک انٹرویو میں کہا کہ ”جہاں تک وہ سمجھتی ہیں، فوج امدادی سرگرمیوں میں بہت متحرک رہی ہے۔ انہوں نے جو بھی کردار ادا کیا، وہ قابل تعریف ہے، لیکن یہ ہم حکومت سے علیحدہ نظر آتی ہے۔“

بی بی سی نے تبصرہ کرتے ہوئے کہا ہے کہ حکومت کے بعض اداروں کے اس دعویٰ کے باوجود کہ ”فوج حکومت کا حصہ ہے، اس لئے اس کی سرگرمیاں حکومت ہی کا حصہ ہیں۔“ کسی ایک مقام پر بھی حکومت اور فوج کے الہا کارا کٹھے نظر نہیں آتے۔ صدر آصف زررداری اکیلے ہی دورے کرتے رہے۔ یہی حال وزیر اعظم کا ہے۔ جہاں تک پنجاب کا تعلق ہے وہاں وزیر اعلیٰ پنجاب کی مہم بھی وفاقی حکومت سے بالکل لگ تھمگ ہے۔ میاں شہباز شریف گزشتہ ڈیڑھ ماہ کے دوران میں ”بجلی کی سی پھرتی“ کے ساتھ کم و بیش ہر جگہ پہنچے، متاثرین کو امداد پہنچائی اور ان کی دلجوئی کی۔ ان کے کردار کی ہر دوست دشمن تعریف کر رہا ہے۔ یہ الگ بات ہے کہ پی پی پی والے حسب عادت اسے ”سیاست“ قرار دے رہے ہیں۔ اگر سیاست ہے تو سیاست ہی صحیح، اس طریقے سے متاثرین کو امداد تو مل رہی ہے اور لوگ وزیر اعلیٰ کو اپنے درمیان پاکر خوش ہوتے ہیں۔

کورکمانڈر ملتان جنرل شفقت احمد نے کہا ہے کہ 15 ستمبر سے شروع ہونے والی سرگرمیوں میں فوج ابتدائی مرحلے میں ایک سو

100 ہسپتال، اور ایک سو سکول کی مرمت اور بحالی کرے گی۔ اس سے قبل جنوبی پنجاب میں 100 کلومیٹر طویل ریلوے ٹریک کی بحالی میں

حصہ لیا ہے۔ پچھلے دنوں وزیر اعظم یوسف رضا گیلانی نے پی پی پی کے لاؤٹوٹکر کے ساتھ حسب معمول ممان گئے تو کورمانڈر جنرل شفقت نے سیلاب کی تباہ کاریوں اور فوج کے کردار پر انہیں بریفنگ دی۔ اس بریفنگ میں عوام کی طرف سے فوج پر اعتماد کے اظہار کی متعدد مثالیں پیش کی گئیں۔ وزیر اعظم کو بتایا گیا کہ جنوبی پنجاب میں 16 لاکھ متاثرہ افراد کو پاک فوج نے مختلف اداروں اور این جی اوز کے تعاون سے خوراک فراہمی کی۔ مظفر گڑھ، راجن پور، لیہ، اور ڈیرہ غازی خاں میں ہزاروں لوگوں کی جانیں بچائی گئیں اب فوج کی کارکردگی سے متاثرہ متحیر حضرات آگے آ رہے ہیں اور فوج کو پیشکش کر رہے ہیں کہ وہ ایک ایک گاؤں کی کفالت اپنے ذمہ لیں گے۔

فوج کے اس شاندار اور قابل رشک ”کارنامے“ کے باوجود پی پی پی کے بعض وزراء اور اہلکار چہیں تجہیں ہیں اور وہ اسے اپنے اور حکومت کے کریڈٹ میں ڈال رہے ہیں۔ ایک وزیر نے تو یہاں تک کہہ دیا ہے کہ سیلاب میں فوج نے امدادی سرگرمیوں میں حصہ لیا تو اس کا مطلب یہ نہیں کہ فوج اس کا کریڈٹ اسے اپنے کھاتے میں ڈال لے۔ اگر فوج نے ”کچھ“ کیا ہے تو اس کا کریڈٹ حکومت کو جاتا ہے۔ ایک ”ادارے“ کی کارکردگی کو اتنا کیوں اچھا لا جا رہا ہے؟ انہوں نے یہاں تک کہہ دیا کہ اس تشہیری مہم میں انہیں ”مارشل لا“ کی بو آ رہی ہے۔ وہ اور بھی نہ جانے کیا کچھ کہتے رہے جنہیں ورطہ تحریر میں لانا مشکل ہے۔

☆☆☆

پاکستان کا جاری بحران

عالمی شہرت یافتہ امریکی ماہر مائیکل کرپن نے پاکستان کے بارے میں اپنی ایک تحریر میں پیشین گوئی کرتے ہوئے لکھا ہے کہ ”پاکستان میں موجودہ بحران جس قدر طویل مدت تک جاری رہے گا، پاک فوج کے لئے اس سے نمٹنا اسی قدر مشکل ہوتا جائے گا۔“ مائیکل کرپن نے اپنے کالم میں مزید لکھا ہے کہ ایک بار پھر ثابت ہو گیا ہے کہ پاکستان کے سیاسی رہنماؤں نے اپنے لئے تو بہت کچھ کیا لیکن ملک کے لئے کچھ بھی نہیں کیا۔ اگر ان حالات میں فوج نے حکومت سنبھالی تو اسے سے صرف فوج ہی کی مشکلات میں اضافہ ہوگا۔

امریکی ماہر نے سابق سوویت یونین کی مثال دیتے ہوئے کہا ہے کہ سوویت یونین کے خاتمے کا عمل اس کے ٹوٹنے سے پہلے ہی شروع ہو چکا تھا لیکن کسی نے سنجیدگی سے نوٹس ہی نہ لیا۔ سوویت یونین میں خرابی اس حد تک پھیل چکی تھی کہ میناٹیل گور باچوف کی اصلاحاتی کوششیں بھی ریاست کو سہارا نہ دے سکیں۔ کرپن نے یہ بھی کہا ہے کہ مستقبل میں پاکستان اور بھارت کو لا تعداد بغاوتوں کا سامنا کرنا پڑے گا۔ پاکستانی افواج ایسی شورشوں سے نمٹنے کی عادی نہیں۔

☆☆☆

وزیر اعظم و زرائے اعلیٰ انتخابی مہم حصہ نہیں لے سکتے

ایکشن کمیشن آف پاکستان نے وزیر اعظم، چاروں صوبوں کے وزرائے اعلیٰ، وزراء اور حکومتی شخصیات پر پابندی عائد کر دی ہے کہ وہ ایکشن مہم میں حصہ نہیں لے سکتے۔ اس کے علاوہ ایکشن شیڈول جاری ہونے کے بعد، سرکاری اہلکاروں کا تقرر اور تبادلہ، سرکاری وسائل کے استعمال اور انتخابی حلقوں میں ترقیاتی منصوبوں کے اعلانات پر بھی پابندی عائد کر دی گئی ہے۔ ضابطہ اخلاق کی خلاف ورزی پر تو جن عدالت کے مترادف کارروائی ہوگی۔ پولیس، ریجنل فوج، اور ایف سی کو ساس پولنگ اسٹیشنوں کے اندر تعینات کیا جاسکے گا۔ یہ تمام فیصلے چیف ایکشن کمشنر جنس، حامد علی مرزا کی زیر صدارت منعقدہ ایکشن کمیشن کے اجلاس میں کئے گئے۔ سیکرٹری ایکشن کمیشن نے کہا کہ ایکشن کمیشن ضابطہ اخلاق پر پابندی سے عمل درآمد کرے گا اور اگر کسی طرف خلاف ورزی ہوگی تو تو جن عدالت کی کارروائی کی جائے گی۔

ایکشن کا حالیہ فیصلہ بہت بروقت اقدام ہے کیونکہ گزشتہ 2 برسوں میں جتنے ضمنی انتخابات ہوئے، سبھی میں وزیر اعظم سمیت سرکاری اہلکاروں نے بڑھ چڑھ کر حصہ لیا اور مرضی کے نتائج حاصل کئے۔ فریق مخالف نے دھاندلی اور سرکاری وسائل کے استعمال کے الزامات لگائے۔ خدا کرے ایکشن کمیشن اپنے ان فیصلوں پر عملدرآمد کر سکے کیونکہ پاکستان میں عہدہ تو انہیں تو بہت بن جاتے ہیں لیکن ان پر عملدرآمد نہیں ہوتا اس وطن عزیز میں چار پانچ مرتبہ آئین کو منسوخ اور پامال کر کے فوج نے اقتدار پر قبضہ کیا حالانکہ فوج کا ہر افسر یہ حلف اٹھاتا ہے کہ وہ آئین کی پاسداری کرے گا۔ 1977 میں ایکشن کمیشن کی موجودگی میں بھٹو نے رسوائے زمانہ دھاندلی کی جس کے نتیجے میں تاریخی تحریک چلی۔

☆☆☆

”ف“ اور ”ق“ لیگوں کا انضمام

فکشنل لیگ (ف) کے پیر پکا ز اور ق لیگ کے چوہدری شجاعت نے اپنی جماعتوں کے باہم ادغام کا اعلان کر دیا ہے۔ انہوں نے واضح کیا ہے کہ یہ صرف اتحاد نہیں بلکہ انضمام ہوگا۔ انہوں نے نئی جماعت کے لئے آل پاکستان مسلم لیگ نام تجویز کیا ہے۔ دراصل چوہدری شجاعت نے مسلم لیگ ق کے دیگر رہنماؤں کے ساتھ ننگری ہاؤس میں پیر پکا ز سے ملاقات کی۔ دونوں رہنماؤں نے اعلان کیا کہ مسلم لیگ کے دیگر دھڑے باہم ملیں یا نہ ملیں، ق لیگ اور ف لیگ آپس میں مل گئے ہیں۔ اب ہمارے درمیان کوئی اختلاف نہیں۔ انہوں نے کہا کہ مسلم لیگ کا اتحاد وقت کی ضرورت ہے۔ دیگر دھڑے کو ساتھ ملانے کے لئے ان سے رابطہ کیا جائے گا۔ انہوں نے کہا جو بھی دھڑا شامل ہونا چاہتا ہے اس کے لئے ہمارے دروازے کھلے ہیں۔ انہوں نے دعویٰ کیا کہ آئندہ ہماری حکومت قائم ہوگی۔

دلچسپ امر یہ ہے کہ اس سے پہلے بھی ایسا تجربہ ہو چکا ہے۔ ایک زمانہ تھا کہ چوہدری ظہور الہی نے پیر پکا ز کو مسلم لیگ کی قیادت پیش کی تھی اور آج ان کے بیٹے شجاعت حسین، اپنے باپ کی تاریخ کو دہرا رہے ہیں۔ مسلم لیگ ن کے سینئر پرویز رشید نے کہا کہ ق لیگ اور فکشنل لیگ کا انضمام صفر جمع صفر ہے۔ یہ دونوں جماعتیں اس وقت ہی صفر ہو گئی تھیں جب مشرف فرار ہوا تھا۔ مسلم لیگ ن اصول پسند جماعت ہے جو ق لیگ سے کبھی اتحاد نہیں کر سکتی۔ احسن اقبال نے کہا یہ اتحاد قابل ذکر بات نہیں۔ ایسے اتحاد پہلے بھی ہیں بارہوتے رہے ہیں۔

عوامی لیگ کے شیخ رشید نے کہا ہے کہ یہ اتحاد خوش آئند ہے۔ ہماری پارٹی عوامی لیگ بھی جلد ہی انضمام کا فیصلہ کرے گی۔ انہوں نے کہا کہ مسلم لیگوں کے اتحاد میں سب سے بڑی رکاوٹ نواز شریف ہیں۔ ہم خیال لیگ کے سیکرٹری جنرل ہمایوں اختر نے کہا ہے کہ قوم چاہتی ہے کہ تمام لیگیں اکٹھی ہو کر ملک و قوم کی خدمت کریں۔ ہم تو پہلے لیگی دھڑوں کے اتحاد کے لئے کام کر رہے ہیں۔ ملک کو بچانے کے لئے مسلم لیگوں کو ہر حال میں متحد ہونا پڑے گا۔

اب تک کے حالات بتاتے ہیں کہ میاں نواز شریف، کبھی بھی کسی اتحاد میں شامل نہیں ہوں گے اور نہ وہ اپنی پارٹی کا کسی دوسری مسلم لیگ انضمام یا ادغام کریں گے۔ گزشتہ انتخابات کے نتائج کے بعد ق لیگ کے رہنماؤں پرویز الہی اور شجاعت نے آغاز میں بہت کوشش کی لیکن نواز شریف نے ٹھکرا دیا۔ ان کا موقف ہے کہ ہم غداری کرنے والوں کو اپنے ساتھ شامل نہیں کریں گے۔ انتخابات 2008 میں ق لیگ کی 54 نشستیں ملی تھیں لیکن ان میں اکثریت نے ہم خیال کے نام سے الگ دھڑا بنا لیا جو ”درپردہ“ نواز شریف کا حامی ہے۔

حقوق کا تقاضہ ہے کہ تمام دھڑے متحد ہو جائیں تو وہ آج بھی وفاق میں اپنی حکومت بنا سکتے ہیں لیکن خرابی یہ ہے کہ کوئی دھڑا ”قیادت“ سے دستبردار ہونے کو تیار نہیں۔ نواز شریف کا دھڑا چونکہ نسبتاً مضبوط ہے اور اس کی قومی اسمبلی میں 95 نشستیں ہیں اس لئے وہ اپنی شناخت کھونے کے لئے تیار نہیں اور اسے زعم ہے کہ آئندہ انتخابات میں میرے کامیاب ہوں گے۔ دیکھئے نتیجہ کیا نکلتا ہے؟ درایں اثنا الیکشن کمیشن نے کہا کہ آل پاکستان مسلم لیگ کا نام استعمال نہیں کیا جا سکتا کیونکہ مشرف پہلے ہی اس نام کے لئے درخواست دے چکا ہے۔ مزید برآں کمیشن کے ہاں مسلم لیگ ق کے نام سے کوئی پارٹی رجسٹرڈ نہیں۔ ف اور ق کے انضمام کی صورت میں ان کے منتخب ممبران سیٹوں سے محروم ہو جائیں گے۔

☆☆☆

پادریوں کی طرف سے کمسن بچوں کے ساتھ زیادتی پر پاپائے روم بینی ڈکٹ کے خلاف لندن میں مظاہرہ
 ویٹیکن (روم) کے سربراہ پوپ بینی ڈکٹ نے گزشتہ دنوں برطانیہ کا دورہ کیا تو دس ہزار افراد نے ان کے خلاف مظاہرہ کیا اور نعرے لگائے جن میں یہ نعرہ بھی شامل تھا۔

”پوپ بچوں سے زیادتی کرنے والے دنیا کے سب سے بڑے گینگ کا سربراہ ہے“۔

پوپ نے کہا ہے کہ ”بچوں سے زیادتی ناقابل معافی جرم ہے۔ ہم چرچوں میں بچوں کو زیادتیوں سے بچانے کے اقدامات جاری رکھیں گے۔ پوپ نے لندن میں قائم ویٹی کن کے سفارے خانے میں، پادریوں کی زیادتیوں کا شکار ہونے والے 15 افراد سے ملاقات کر کے رنج و غم کا اظہار کیا۔

ایک امریکی خاتون بار براڈورس نے کہا ہے، پوپ زیادتیوں پر معافیاں مانگتے رہتے ہیں مگر انہیں روکنے کے لئے عملی اقدامات نہیں

کرتے۔ عیسائیت میں صدیوں سے ”راہبوں اور راہباؤں (Nans)“ کا نظام قائم ہے۔ یہ لوگ تمارک الدنیا“ ہونے کا عہد کرتے ہیں اور عبادات میں مستغرق رہنے کا اعلان کرتے ہیں لیکن ان میں سے اکثریت غیر قانونی اور غیر اخلاقی طور پر ”جنسی بے راہ وری“ کا شکار ہو جاتی ہے۔ بعض پادری نٹوں کے ساتھ خفیہ تعلقات استوار کر لیتے ہیں اور بعض جن کو یہ موقع نہیں ملتا وہ کسٹن لڑکوں کے ساتھ زیادتی کے مرتکب ہوتے ہیں۔ کچھ عرصہ سے ”مٹاثرین“ اور دوسرے لوگ ان کے خلاف آواز بلند کر رہے ہیں لیکن اس کے باوجود اس قبیح برائی پر قابو نہیں پایا جا سکا۔

☆☆☆

وزیر اعظم پاکستان کو ہالی وڈ فلموں میں کام کرنے کا مشورہ

اقوام متحدہ کی سفیر برائے خیر سگالی انجلینا جولی گزشتہ پاکستان کے دورے پر آئیں تو وہ وزیر اعظم یوسف رضا گیلانی کی شخصیت سے اس قدر متاثر ہوئیں کہ انہیں ہالی وڈ کی فلموں میں کام کرنے کا مشورہ دے ڈالا۔ انہوں نے کہا کہ وہ اس کام کے لئے کافی موزوں لگتے ہیں۔ انجلینا جولی نے امریکہ کے خصوصی نمائندے رچرڈ ہالبروک کے کہنے پر پاکستان کا دورہ کیا تھا اور وہ سیلاب کے متاثرین سے ملی تھیں۔ وزیر اعظم پاکستان نے انجلینا جولی اور ان کے لے پالک بیٹے کو قرآن پاک کا ایک ایک نسخہ پیش کیا۔ وزیر اعظم نے ہالبروک کو بتایا کہ ان کا مقصد یہ تھا کہ انجلینا جولی قرآن اور اسلام کو بہتر طور پر سمجھ سکیں۔ وزیر اعظم نے اخبار کے نمائندہ سے گفتگو کے دوران میں انجلینا سے ہونے والی بات چیت کی تصدیق کی اور کہا کہ ”ممکن ہے کہ وہ مذاق کر رہی ہوں“ انہوں نے کہا کہ ”پردہ اس میں اگر اتنا ہی پرکشش تھا تو انہوں نے خود اسے چھوڑ کر انسانیت کی خدمت کا راستہ کیوں اختیار کیا؟“

اس سے پہلے بھی ایک اور دلچسپ واقعہ پیش آیا تھا۔ ہالی وڈ کی اداکارہ انجلینا جولی نے جس دن وزیر اعظم سے ملاقات کرنا تھی، اس روز بہت سارے لوگ ایوان وزیر اعظم کے لان میں جمع تھے اور وزیر اعظم کی آمد کے منتظر تھے، ایک وفاقی وزیر نے موقع سے فائدہ اٹھا کر اداکارہ سے ہاتھ ملایا اور انہیں اپنا کارڈ پیش کیا جو انہوں نے اس وقت تو لے لیا لیکن جب اجتماع ختم ہوا تو وہ کارڈ زمین پر پڑا پایا گیا اور صفائی کرنے والوں نے وزیر اعظم کے عملے کو پیش کر دیا۔

☆☆☆

کالاباغ ڈیم اور گورنر پنجاب کی طرف سے پر زور حمایت

گورنر پنجاب سلمان تاثیر نے فرمایا ہے کہ ”جو لوگ کالاباغ ڈیم کی مخالفت کرتے ہیں، میں ان کو صرف دس منٹ میں قائل کر سکتا ہوں کہ یہ ڈیم تعمیر وطن میں کس قدر مفید اور اہمیت کا حامل ہے۔“

اس سے قبل انہوں نے ایک بیان میں کہا تھا کہ اگر این ایف سی اور اٹھارہویں ترمیم پر قومی جذبے کے ساتھ فیصلے کئے جاسکتے ہیں تو پھر کالاباغ ڈیم پر کیوں فیصلہ نہیں ہو سکتا۔ گورنر سلمان تاثیر نے مزید کہا کہ بھاشا ڈیم کی تعمیر اپنی جگہ لیکن پانی اور بجلی کے بحران سے نمٹنے کے لئے کالاباغ ڈیم کی تعمیر ناگزیر ہے کیونکہ یہ ڈیم 600 ملین ایکڑ فٹ پانی اور تین سے چار ہزار میگا واٹ بجلی پیدا کر سکتا ہے۔ میں کالاباغ ڈیم کی بات کر کے مقدس کتاب کی بے حرمتی نہیں کر رہا۔ ایک قومی منصوبہ کے لئے قومی جذبہ بروئے کار لانے کی بات کر رہا ہوں۔ اس پر شتر مرغ کی طرح ریت میں منہ چھپانے سے کچھ نہیں ہوگا۔ ہم نے وقت گزارنے کی حکمت عملی کا نتیجہ سیلاب سے بدترین تباہی کی صورت میں دیکھ لیا ہے۔ انہوں نے کہا ہے کالاباغ ڈیم کی مخالفت آمرانہ دور میں ہوئی اور اب جمہوری دور میں ایسا نہیں ہونا چاہئے۔ انہوں نے یہ بھی کہا کہ اگر بھارت سے سندھ طاس کا معاہدہ ہو سکتا ہے تو کالاباغ ڈیم پر صوبوں کے ساتھ افہام و تفہیم کیوں نہیں ہو سکتی۔ چھوٹے ڈیمز ہماری ضروریات پوری نہیں کر سکتے اور بھاشا کی تعمیر میں دیر لگے گی۔

لیکن کالاباغ جلد تعمیر کیا جا سکتا ہے۔ انہوں نے کہا کہ یہ خلاصہ تکنیکی مسئلہ ہے اسے سیاسی نہیں بنانا چاہئے۔ کوئی محب وطن پاکستانی اس کی مخالفت نہیں کر سکتا۔ آج دنیا کی نظر میں ہم پر لگی ہیں۔ ہمیں باہمی اختلافات بھلا کر آگے بڑھنا چاہئے۔

اس کے برعکس صدر زرداری نے کہا ہے کہ کالاباغ ڈیم پر فیصلہ صوبوں کی رضامندی سے ہوگا مگر خرابی یہ ہے کہ سندھ اور پنجتون خواہ بالخصوص دونوں صوبے کالاباغ کی تعمیر کے خلاف قراردادیں پاس کر چکے ہیں اور تعصب کا یہ عالم ہے کہ موجودہ سیلاب کے بعد جب کالاباغ

ڈیم کے حق میں آواز اٹھی تو پختون خوا کے ایک دو وزراء نے پرانی راہی الاپتے ہوئے یہاں تک کہہ دیا کہ اگر یہ ڈیم بن گیا تو سیلاب سے زیادہ تباہی ہوتی۔ دراصل اس مسئلہ کو خدا اور "انا" کا مسئلہ بنا دیا گیا۔

کالا باغ ڈیم کی تعمیر کی مخالفت سب سے پہلے ذوالفقار علی بھٹو نے اپنے دور حکومت میں کی۔ ستر کے عشرہ میں کالا باغ ڈیم کی فیئر بیٹی رپورٹ تیار ہو کر چھپ گئی تھی۔ اس کی تعمیر کے لئے جنرل منیجر کالا باغ ڈیم مقرر ہو گیا۔ اس سے قبل برسوں کی تحقیقات کے بعد جائزے کا کام مکمل کیا جا چکا تھا اور وہاں کچھ تعمیرات بھی ہو چکی تھیں لیکن راتوں رات مطبوعہ "فز بیٹی رپورٹ" واپس لے لی گئی۔ بعد میں پتہ چلا کہ اس وقت کے وزیر اعظم ذوالفقار علی بھٹو نے تعمیر کو رکا دیا ہے۔ اس کے بعد واپڈا کے ایک چئیرمین جن کا تعلق سابق صوبہ سرحد سے تھا، انہیں جب بیسری ٹرم کے لئے توسیع نہ ملی تو انہوں نے نوشہرہ پکنج کرولی خاں کو بھڑکایا جنہوں نے مخالفت شروع کر دی، ضیاء الحق نے ڈیم بنانا چاہا تو واپڈا کے اسی چئیرمین کے بھائی جنرل فضل حق گورنر سرحد نے اسے "انا" کا مسئلہ بنا لیا اور تعمیر پھر رک گئی۔

وفاقی وزیر پیداوار برائے دفاع قیوم خاں جتوئی نے بھی کالا باغ ڈیم کی تعمیر کو وقت کی ضرورت قرار دیا ہے۔ انہوں نے کہا کہ تمام صوبوں کو متفق ہو کر کردار ادا کرنا ہوگا۔ دریں اثنا سینیٹر سلیم، سیف اللہ نے بھی کئی بار اپنے بیانات میں کالا باغ ڈیم کی تعمیر کو ملکی ترقی و خوش حالی کے لئے لازمی قرار دیا ہے۔

اس کے برعکس وزیر اعظم یوسف رضا گیلانی پہلے تو حجب عادت "گول مول" بیان دیتے رہے لیکن جب گورنر پنجاب نے مکمل حمایت کی تو انہوں نے یہ بیان داغ دیا کہ انہیں یہ بیان نہیں دینا چاہئے تھا، اس سے تین صوبے ناراض ہو جائیں گے۔ وزیر اعظم کو یہ یاد نہیں رہا کہ اس ڈیم سے نکلنے والی نہر سے جنوبی پنجاب کو بھی فائدہ ہوگا۔

امریکہ کے خصوصی نمائندہ ہالبروک نے بھی حالیہ دورہ پاکستان کے دوران میں کہا ہے کہ "پاکستان کو ڈیمز بنانے کا فیصلہ کرنا ہوگا"۔ اگرچہ انہوں نے کالا باغ کا نام نہیں لیا تاہم کہا کہ "سائٹ" کا فیصلہ کرنا پاکستان کا اندرونی معاملہ ہے۔ بہر حال موجودہ بدتریں سیلاب اور اس کی تباہ کاریوں کا ثابت کر دیا ہے کہ کالا باغ ڈیم کی تعمیر ناگزیر ہے۔ پیپلز پارٹی کا دعویٰ ہے کہ وہ وفاقی پارٹی ہے اور اس کی پورے ملک میں جزیں ہیں تو وہ اس مسئلہ پر صوبوں میں افہام و تفہیم پیدا کرے اور ڈیم تعمیر کرے لیکن اگر اس کے لیڈروں نے بھی منافقت، مصلحت اور سیاسی شعبہ بازی سے کام لیا تو پھر ملک و قوم کا خدائی حافظ ہے۔

بدقسمتی یہ ہے کہ میاں برادران اس مسئلے پر آج کل منقار زبیر پر ہیں حالانکہ پختون خواہ نام رکھنے کے مسئلے پر وہ اگر اے این پی سے سوا بازی کرتے تو یہ ڈیم تعمیر کیا جاسکتا تھا۔ ان دنوں پختون خوا کے مشدد حامی کالم نگار سلیم صافی نے اپنے کالموں میں متعدد بار لکھا کہ میاں نواز شریف اے این پی کی طرف سے پختون خوا کا مطالبہ تسلیم کر لیں اور ان سے کالا باغ ڈیم کی تعمیر پر رضامندی حاصل کر لیں لیکن اس سہری موقع سے فائدہ نہ اٹھایا گیا۔ جانے دونوں بھائی کالا باغ ڈیم پر کیوں چپ سادھے ہوئے ہیں؟ لیکن این ایف سی ایوارڈ کے موقع پر شہباز شریف نے "فراخدی" کا مظاہرہ کر کے فخر و مباہات کا اظہار کیا تھا۔

ہمارا مشورہ ہے کہ کم از کم اس مسئلہ پر پنجاب حکومت کو گورنر پنجاب سے متعلق ہو جانا چاہئے کیونکہ گورنر صدر مملکت پر زور دے کر انہیں رضامند کر سکتے ہیں۔ اس وقت "ڈیم" ہر مصلحت کے امکانات "روشن" ہیں اس سے فائدہ نہ اٹھایا گیا تو پھر یہ کبھی تعمیر نہیں ہوگا گویا Now or Never

☆☆☆

معروف عالمی جریدے اکانومسٹ کی رپورٹ

دنیا کے مشہور جریدے "دی اکانومسٹ" نے لکھا ہے کہ اگر پنجاب کے وزیر اعلیٰ میاں محمد شہباز شریف کی طرح دوسرے لوگ بھی محنت کرتے تو حالیہ سیلاب سے تباہی و بربادی کے اثرات کم کئے جاسکتے تھے۔ پنجاب کے وزیر اعلیٰ میاں شہباز شریف کو جنوبی پنجاب کے علاقے راجن پور میں متاثرین سیلاب کی بحالی کے کام میں مصروف عمل دیکھا گیا ہے۔ وہ ہیلی کاپٹر کے کھلے ہوئے دروازے سے باہر جھانکتے ہیں۔ شنگ راشن کی بوری کو باہر کی طرف دھکیلتے ہیں اور نیچے پھینک دیتے ہیں۔ ایک، اس کے بعد دوسرا اور پھر تیسرا۔ جب سے پاکستان میں سیلاب آیا ہے، شہباز شریف نے اپنا تقریباً ہر دن سیلاب زدگان کی امدادی سرگرمیوں میں گزارا ہے۔ ان کے مخالفین پاکستان کے دو کروڑ عوام کو متاثر کرنے والے اس سیلاب سے سیاسی فائدہ اٹھانے کا الزام لگاتے ہیں مگر حقیقت یہ ہے کہ اگر پاکستان میں کچھ اور حکمران بھی شہباز

شرف جیسی محنت سے کام کرتے تو آج پاکستان اتنا تباہ حال نہ ہوتا۔ سیلاب کے مضر اثرات پاکستان پیپلز پارٹی کے لئے سب سے زیادہ نقصان دہ ہوں گے کیونکہ طغیانی کا زیادہ زور سندھ اور جنوبی پنجاب کے ان علاقوں میں رہا جو اس کا گڑھ سمجھے جاتے ہیں۔ سیلاب کی پیشگی وارننگ کے باوجود پیپلز پارٹی کے زیر تسلط سندھ حکومت کا قابل افسوس رد عمل پاکستان کی حکمران پارٹی کو خاص طور پر نقصان پہنچا سکتا ہے۔ یہ سیلاب خیر پختونخوا کے حکمرانوں کے لئے بھی نقصان دہ ثابت ہو سکتا ہے۔ اس صوبے کی مخلوط حکومت کے بارے میں درست طور پر سمجھا جاتا ہے کہ اس کا رد عمل ست روی کا شکار تھا۔ وزیر اعلیٰ پنجاب نے سیلاب سے متعلق 2 خدشات ظاہر کئے ہیں ایک تو یہ کہ متاثرین سیلاب شدت پسندوں میں تبدیل ہو سکتے ہیں اور اگر ہم نے اپنا کام ٹھیک سے نہیں کیا تو خطرہ ہے کہ متاثرہ علاقوں کے لوگ لاہور تک مارچ کریں گے اور امراء کو نہیں چھوڑیں گے۔ وفاقی حکومت نے بھی کوشش کی مگر اس کی رفتار مطلوبہ معیار سے کہیں ست تھی۔ نیشنل ڈیزاسٹر اتھارٹی کے پاس صرف ایک درجن عملہ اور چند کمپیوٹر تھے۔ مرکزی حکومت کی طرف سے اپنی ہنگامی امداد کی تشہیر کی کوشش نے ثابت کر دیا کہ وہ کسی قدر نامقبول ہے۔ پارٹی کے قائد صدر آصف علی زرداری سیلاب کی آفت کے آغاز کے چند روز بعد فرانس میں بیلی کا پٹر کے ذریعے اپنے محل کے دورے پر شدید تنقید کی زد میں تھے۔ وہ کرپشن کے حوالے سے اپنی بے مثال اگرچہ غیر ثابت شدہ شہرت کی وجہ سے پہچانے جاتے ہیں۔ وزیر اعظم گیلانی کو جو کبھی بعض حلقوں میں زرداری کی متنازعہ شخصیت کا متبادل سمجھے جاتے تھے کو اپنے طور پر ہزیمت کا سامنا کرنا پڑا۔ بتایا جاتا ہے کہ انہوں نے صحافیوں کے ہمراہ کم از کم دو ایسے جعلی ریلیف کیپوں کا دورہ کیا جن کا اہتمام صرف ان کے دورے کے لئے کیا گیا تھا۔

☆☆☆

قرآن پاک کا 7 سوسالہ قدیم قلمی

700 سالہ قدیمی ہاتھ سے لکھے ہوئے قرآن پاک کے نسخے کو گینز بک آف ورلڈ ریکارڈ میں شامل کیا جائے گا۔ قلمی قرآن پاک کا یہ نادر نسخہ صادق آباد کے شہری سید میر فضل الہی فضلی کے پاس محفوظ ہے۔ اس قلمی نسخے کی لمبائی 149 سینٹی میٹر اور چوڑائی 145 سینٹی میٹر ہے۔ اس کے صفحات کی تعداد 193 اور وزن 4 گرام ہے۔

☆☆☆

قرآن پاک کی بے حرمتی کے اعلان کا الٹا اثر

عربی وی کے مطابق عیسائی پادری کی طرف سے قرآن پاک کی بے حرمتی کے اعلان کا اثر یہ ہوا ہے کہ صرف واشنگٹن میں 180 غیر مسلم افراد نے اسلام قبول کرنے کا اعلان کیا ہے۔

☆☆☆

کبھی جھوٹ نہیں بولا، ثابت کریں تو مستعفی ہو جاؤں گا: قمر الزماں کارہ

وفاقی وزیر اطلاعات کارہ فرماتے ہیں کہ کبھی جھوٹ نہیں بولا۔ ہم نے سنا بھی ہے اور پرکھا بھی ہے۔ بزرگوں اور عوام کی یہ پختہ رائے ہے کہ جو شخص جھوٹ اور دہ بھی بار بار نہ بولے تو وہ سیاست دان نہیں۔ گویا تو وہ سیاست دان ہی نہیں یا پھر ”جھوٹے“ ہیں۔ دراصل آپ کا یہ بیان بھی ”جھوٹ“ ہے کیونکہ جو جھوٹ نہ بولے وہ کامیاب وزیر اطلاعات نہیں ہو سکتا کیونکہ ”اطلاعات“ بیشتر جھوٹ پر مبنی ہوتی ہے۔ ویسے ”کارہ“ کیا بلا ہے؟ شاید کاسٹ (قوم) ہے۔

☆☆☆



پروفیسر سید عبدالرحمن بخاری

ابوحنی الدین، ڈاکٹر منظور حسین اختر

قارئین دلیل راہ کے لئے اس مرتبہ اس شخصیت کا انٹرویو پیش کیا جا رہا ہے جن کی زندگی کا گورنر علم سے عبادت ہے۔ علم ہی ان کا لازماً حصہ بننا ہے، علم ہی ان کی کائنات اور علم ہی ان کی پہچان ہے۔ افق علم پر چمکنے والے اس روشن ستارے کا نام پروفیسر سید عبد الرحمن بخاری ہے۔ میڈیکل تعلیم کو اسلامی تعلیمات پر قربان کرنے والے سید عبد الرحمن بخاری کا ریکارڈ ہے کہ اکثر 100 میں سے 105 نمبر حاصل کرتے رہے۔ 8 ویں کلاس میں تھے کہ پہلی کتاب تصنیف کی۔ 9 سال کی عمر سے تقریر شروع کر دی۔ میٹرک میں تھے کہ ایم۔ اے کے طلباء کو پڑھاتے رہے۔ آپ کو 8 مکتبوں میں عربی گرائمر مکمل دو دونوں میں قرآن پاک کی مکمل تفسیر پڑھانے کا اعزاز بھی حاصل ہے۔ ڈسکانی سال میں مکمل دس نکلی کے ساتھ ایم۔ اے کرانے اور دیگر شہادت کو دس کے ذریعے علم سکھانے کی تکنیک بھی آپ نے متعارف کروائی۔ آپ کی عربی اور انگریزی کتب کے علاوہ صرف اردو زبان میں مطبوعہ کتب کی تعداد چالیس جبکہ غیر مطبوعہ تصانیف کی تعداد 480 سے زائد ہے۔ تو آئیے اعلیٰ میدان میں ستاروں اور یکارڈز کے حامل، امام فاؤنڈیشن کے موسس و منتظم اعلیٰ پروفیسر سید عبد الرحمن بخاری کی صحبت سے فیض حاصل کرتے ہیں۔۔۔ اور

دلیل راہ: آپ دنیا میں کب تشریف لائے اور خاندانی پس منظر؟

بخاری صاحب: سب سے پہلے میں ماہنامہ ”دلیل راہ“ کا شکر گزار ہوں جس کی وساطت سے مجھے آپ کے ساتھ ہم کام ہونے کا شرف حاصل ہوا۔ دلیل راہ شوق سے پڑھتا ہوں، سب مضامین اچھے ہوتے ہیں خاص کر سید ریاض حسین شاہ کا ادارہ بہت خوب ہوتا ہے۔ یہی وجہ ہے کہ بعض اوقات شاہ صاحب کا ادارہ دو دو مرتبہ بھی پڑھتا ہوں۔ ادارہ میں معاشرے پر جو گرفت ہوتی ہے اسے دل کی آواز سمجھتا ہوں۔ عصر حاضر میں اس چوٹ کی سخت ضرورت ہے۔ شاہ صاحب کی تفسیر بڑے اشتیاق سے دیکھتا ہوں غرضیکہ شاہ صاحب کی کربلائی شخصیت اور آپ کی ٹیم کی محنت نے ماہنامہ ”دلیل راہ“ کو چار چاند لگا دیئے ہیں۔ اس پر سب کو مبارکباد پیش کرتا ہوں۔

1961 میں میری پیدائش آزاد کشمیر کی تحصیل پلندری کے ایک گاؤں میں ہوئی۔ بخاری سادات سے تعلق رکھتا ہوں۔ نضیال کاظمی خانوادہ ہے۔ دوھیال و نضیال دونوں جانب سلسلہ وار اولیاء کرام کی خاندانی روایت موجود رہی ہے۔ علمی و روحانی اعتبار سے دونوں خاندان عزت کی نگاہ سے دیکھے جاتے ہیں۔ میرے دادا جان اور نانا جان دونوں ہی اپنے وقت کے بہت عظیم اولیاء اللہ میں سے تھے ان کی کرامات معروف ہیں۔

دلیل راہ: والدین کے متعلق، والد صاحب بھی عالم دین تھے؟

بخاری صاحب: والد گرامی روایتی تعلیم یافتہ نہیں تھے لیکن اللہ نے ذہانت کوٹ کوٹ کر عطا کی تھی حتیٰ کہ اس وقت لوگ انہیں انجینئر کہتے تھے، چونکہ خاندان پڑھا لکھا تھا، اس لئے دینی شعور اور روحانی و علمی مزاج پایا تھا، نیز اللہ تعالیٰ نے کمال بصیرت عطا کی تھی۔ عقائد پر گہری نظر رکھتے تھے۔ والدہ بچپن میں ہی جب 8 ماہ کی عمر تھی تو وفات پا گئیں۔ والدہ ماجدہ حافظہ قرآن، دینی تعلیم یافتہ اور نہایت عابدہ و زاہدہ تھیں۔ کمال زہد و تقویٰ اور شان ولایت میں رابع عصر کہلاتی تھیں۔

دلیل راہ: ابتدائی تعلیم اور تعلیم کے مختلف مراحل؟

بخاری صاحب: پہلا قاعدہ منگلا میں اپنے ماموں جان سے پڑھا، پھر والد صاحب کے پاس کراچی شفت ہوا تو باقاعدہ تعلیم کا آغاز وہیں ہوا۔ دارالعلوم قمر الاسلام سلیمانہ کراچی میں تعلیم و تربیت کا آغاز ہوا۔ ناظرہ، حفظ قرآن، درس نظامی، میٹرک (سائنس) اور FSC ڈی۔ جے سائنس کالج سے کارشپ پڑھی، پھر میڈیکل کالج میں داخلہ ہو گیا۔ ماموں جان کی خواہش پر دینی تعلیم کے اگلے مراحل میں ”تخصص فی العلوم والا سلامیہ“ کی کلاس میں داخلہ کے لئے لاہور منتقل ہو گیا۔ میری تعلیم کے معاملہ میں ماموں جان کا حصہ بہت نمایاں ہے۔ وہ شروع ہی سے میری تعلیم و تربیت میں غیر معمولی دلچسپی لیتے رہے۔

بادشاہی مسجد میں قائم علماء اکیڈمی اوقاف کی جانب سے ”تخصص“ کا اشہار شائع ہوا تو میں نے بھی داخلہ ٹیسٹ میں حصہ لیا۔ 10 سیٹوں کے لئے 300 طلباء نے ٹیسٹ دیئے۔ اللہ کے فضل سے میرا نام بھی ان 10 طلباء میں شامل تھا، چنانچہ تخصص کا دو سالہ کورس وہاں سے کیا۔ تخصص کلاس کے ہر سمسٹر میں بچھ لکھ پوری کلاس میں فرسٹ پوزیشن حاصل کرتا رہا۔ اس سے پہلے درس نظامی میں بھی ایسا ہی تھا اور اللہ تعالیٰ کے فضل و کرم سے یہ ریکارڈ ہے کہ میرے اساتذہ نے اکثر مجھے 100 میں سے 105 نمبر دیئے ہیں، پھر انٹرنیشنل اسلامک یونیورسٹی اسلام آباد میں 10 طلباء کی سٹیس تھیں جن کے لئے تقریباً 900 طلباء نے ٹیسٹ و انٹرویو دیا۔ اللہ کے فضل سے اس میں بھی میرا نام سر فرسٹ آیا۔ یہاں بھی خدا کے فضل و کرم سے چار سالہ کورس کے ہر سمسٹر میں پوری کلاس کے اندر ہمیشہ فرسٹ پوزیشن حاصل کرتا رہا ہوں۔ فرسٹ پوزیشن گولڈ میڈل کے ساتھ L.L.M کرنے کا اعزاز حاصل ہے۔

دلیل راہ: آپ کی تعلیم میں آپ کے ماموں کا خاص کردار ہے ان کے بارے میں کچھ تفصیلات سے آگاہی فرمائیں؟

بخاری صاحب: میرے دو ماموں ہیں اور دونوں ہی کا بچپن میں میری پرورش، دیکھ بھال اور تعلیم و تربیت میں خاصا دخل ہے۔ چھوٹے ماموں جان کا میں داماد بھی ہوں اور ہمیشہ ان کی مہربانیاں میسر رہیں۔ بڑے ماموں اللہ تعالیٰ ان پر اپنی کروڑوں رحمتیں نازل فرمائے، اسلام آباد میں ایک دینی و فلاحتی انجمن اور تعلیمی درس گاہ کے بانی ہیں۔ قبلہ بابو جی صاحب گولڑہ شریف کی خاص شفقتوں اور غیر معمولی عنایتوں سے بہرہ ور رہے۔ میری تعلیم و تربیت میں انہوں نے کمال درجہ اپنی نوازشوں سے مجھے نہال کر دیا۔ میں ہمیشہ ان کا ممنون احسان رہوں گا۔

دلیل راہ: اساتذہ کے اسماء اور ان کے ساتھ تعلق کا رشتہ؟

بخاری صاحب: اساتذہ کی شفقت کے معاملے میں بہت خوش قسمت واقع ہوا ہوں۔ بے پناہ شفیق و مہربان اساتذہ نصیب ہوئے۔ حفظ میں

دلیل راہ شوق سے پڑھتا ہوں، سب مضامین اچھے ہوتے ہیں خاص کر سید ریاض حسین شاہ کا ادارہ بہت خوب ہوتا ہے

حافظ عبدالرشید صاحب دارالعلوم قمر السلام کراچی میں ایسے مہربان استاد کہ اپنے گھر سے کھانا کھلاتے۔ اپنے بھائی کو میری دیکھ بھال کے لئے مقرر کیا تھا۔ بڑی شفقت اور محبت سے مجھے حفظ کرایا۔ حفظ قرآن ہی میں قاری عبدالرحیم صاحب جو آج کل جدہ میں ہیں بہت مہربان رہے۔ اسی طرح تجوید میں قاری غلام حسین نے شفقتوں کا سایہ مرحمت فرمایا۔ میں چونکہ جسمانی طور پر کمزور تھا، انہوں نے دودھ اور بادام جامد سے میرے لیے خصوصی طور پر منظور کروائے۔ درس نظامی میں علامہ اللہ بخش اویسی جیسے عظیم اور بے مثال عالم دین، سکول میں میاں کمال الدین، دارالعلوم کے ناظم اعلیٰ سید منظور شاہ ہمدانی، سید عظمت علی شاہ ہمدانی، سید ڈاکٹر بشیر احمد صدیقی، ڈاکٹر برہان احمد فاروقی، علامہ منتخب الحق قادری اور محترمہ ڈاکٹر جمیلہ شوکت، حافظ عبدالرحمان مدنی، ڈاکٹر حسن محمود شافعی مصری، استاد عبداللہ عزام شہید فلسطینی، ڈاکٹر محمود احمد غازی، شیخ عبدالغفور محمود مصطفیٰ جعفر شیخ عبدالحی زہران، استاد عبدالہادی سراج اور علامہ اکیڈمی کے ڈائریکٹر ڈاکٹر یوسف گورایہ دیگر اساتذہ کرام نے نہایت شفقتوں اور محبتوں سے نوازا۔ پی ایچ ڈی کے معاملہ میں محترمہ ڈاکٹر جمیلہ شوکت نے اپنی بے مثال مہربانیوں کا ایسا گہرا نقش چھوڑا ہے کہ ہمیشہ ان کے لئے دعا گو رہتا ہوں۔ (اساتذہ کے ذکر پر آپ آبدیدہ ہوتے ہوئے فرمانے لگے) دراصل میں نے علم کتابوں کی بجائے اساتذہ کرام کی مہربانیوں سے سیکھا۔ میں سمجھتا ہوں کہ میں انصافی کتب پڑھنے میں کم رغبت رکھتا تھا صرف اساتذہ کرام کی عنایات فرحت پیدا کر دیتی تھیں۔ مختصر آج جو کچھ بھی ہوں اساتذہ کی مہربانی سے ہوں۔ میں اپنے ایک ایک استاد گرامی پر سو بار بھی جان نچھاور کر دوں تو کم ہے۔

دلیل راہ: زمانہ طالب علمی کا کوئی یادگار واقعہ؟

بخاری صاحب: درس نظامی کے ابتدائی دور میں 1974 کی بات ہے کراچی میں ساحل سمندر پر ایک بہت بڑی ویل ساحل پر آگئی۔ میری سرکردگی میں طلباء وہاں گئے۔ ویل کو دیکھنے میں متنے ٹھہرے کہ ساری رات اور اگلادین بھی وہیں گزار دیا۔ اس کے بعد میں نے فارسی زبان میں ”ذیل عظیم ایضاً“ مضمون بھی لکھا جس کی بڑی دھوم ہوئی۔

دلیل راہ: آج کے طلباء کے لئے کوئی سبق؟

بخاری صاحب: آج کے طلباء کو یہ ضرور کہوں گا کہ علم اور معلومات میں فرق کریں، علم تخلیقی استعداد کا نام ہے نہ کہ معلومات کی صورت میں حافظے کا بوجھ۔ تخلیقی فکر کی صلاحیت پیدا کرنا چاہئے۔ پڑھتے وقت سبق سے متعلق موضوعات پر غور و فکر کی صلاحیت پیدا کریں۔ رٹا مٹر ہونا ہے اور میں knowledge through character کا قائل ہوں میں علم اگر کردار میں نہ ڈھلے تو محض سو زودماغ ہے۔

دلیل راہ: دینی مدارس کے نصاب سے کیا آپ مطمئن ہیں اور کیا وہ موجودہ دور کے تقاضوں کو پورا کرتا ہے؟

بخاری صاحب: درس نظامی پڑھتے ہوئے بھی نصاب سے مطمئن نہ تھا۔ اسی وجہ سے درس نظامی کے تیسرے سال ایک مضمون لکھا جس کا عنوان تھا ”ہمارا دینی نظام تعلیم اور طلباء کا ہمہ جہتی دیوالیہ پن“ اس سے آپ نظام تعلیم میں تبدیلیوں کی ضرورت کے حوالے سے میری شدت احساس کا اندازہ لگا سکتے ہیں۔ 1988، 89 میں اُمہ فاؤنڈیشن بنائی تو نظام تعلیم کی تشکیل نو کے لئے سیدینا کرانے، اُمہ فاؤنڈیشن کی جانب سے تیار کردہ نظام تعلیم پر سب متفق ہو گئے کہ اسے تنظیم المدارس کے ذریعے لاگو کیا جائے۔ اس کی خصوصیت تھی کہ انتہائی مختصر وقت میں زیادہ سے زیادہ علم آسان طریقہ کے ذریعہ طالب علم تک پہنچایا جائے۔ ہم نے 4 گھنٹوں میں عربی گرامر مکمل پڑھائی۔ 52 لیکچرز میں عربی زبان 30 مختلف طریقوں سے پڑھانے کا ایک بالکل نیا اور اچھوتا منہاج وضع کیا جو محمد علی تجربات سے انتہائی کامیاب اور بے مثال ثابت ہوا۔

دلیل راہ: بیعت کب اور کس سے ہوئے۔ بیعت کے وقت آپ کی عمر کتنی تھی؟

بخاری صاحب: میری بیعت سلسلہ عالیہ نقشبندیہ مجددیہ میں قیوم زمانہ حضرت خواجہ قاضی محمد صادق چچوی قدس سرہ العزیز کو ٹلی گاہار شریف سے ہے۔ 1983 میں جب بین الاقوامی اسلامی یونیورسٹی میں طالب علم تھا تو پہلی بار رضہ رسول میں التجا کی کہ یا رسول اللہ ﷺ! اول مطمئن نہیں ہوتا کسی ایسی برگزیدہ روحانی شخصیت تک رسائی عطا فرمائیں جو آپ کی بارگاہ میں مقبول ہو اور اپنے زمانے میں سب سے ممتاز و برگزیدہ۔ واپسی پر 10 دنوں کے اندر اندر ہی حیرت انگیز طریقے سے حضرت خواجہ قاضی محمد صادق چچوی قدس سرہ العزیز کی بارگاہ میں جا پہنچا۔ پہلا تاثر یہ تھا کہ حضور اکرم ﷺ نے التجا سن لی۔

دلیل راہ: تصوف کو ذریعے اصلاح معاشرہ کے بارے میں آپ کے کیا خیالات ہیں؟

بخاری صاحب: تصوف فی الواقع معاشرے کی اصلاح کے لئے وجود میں آیا۔ جس معاشرے میں صحابہ و متابعین تھے، وہاں تصوف کی بحیثیت ادارہ ضرورت نہ تھی کیونکہ وہ لوگ حضور اکرم ﷺ کے فیض یافتہ تھے لیکن جب معاشرہ اسوہ رسول ﷺ سے دور ہوا اور تربیت یافتہ افراد

شاہ صاحب کی کرشماتی شخصیت اور آپ کی ٹیم کی محنت نے ماہنامہ ”دلیل راہ“ کو چار چاند لگا دیئے ہیں

کم ہوئے تو بطور ادارہ تصوف معرض وجود میں آیا۔ اگر تصوف اصلاح نہ کرے تو اپنی افادیت کھودیتا ہے۔

دلیل راہ: اصلاح مسلم معاشرہ کے لئے صوفیاء کے طریقے کے قائل ہیں یا آج کے میڈیا دور کے؟

بخاری صاحب: صوفیاء کا طریقہ سائیکلک ہے اور تصوف دنیا کی جدید ترین سائنس ہے۔ معاشرے کی خرابیوں کی اصلاح کے لئے آج 21 ویں صدی میں بھی تصوف کا طریقہ سب سے برتر ہے لیکن افسوس ہم نے اس سائنسی منہاج کی قدر نہ کی۔ صوفیاء اپنے وقت کے کرداری معالج اور اعلیٰ درجہ کے سائیکو تھراپسٹ تھے۔ بہترین کردار ساز اور انسانیت کے لئے مرنے کی حیثیت رکھتے تھے۔ آج بھی موجود ہیں لیکن مقصد، معیار اور کردار Visualize نہیں کیا جا رہا۔ دراصل انسانی شخصیت کی روحانی جہتوں کا اقرار تصوف کا اقرار ہے اور تصوف کا انکار اپنی روح کا انکار ہے۔ تصوف روح کا تزکیہ کرتا ہے۔ ہر شخص کے اندر کچھ سچائیاں ہیں، ان سچائیوں کو تسلیم کرنا تصوف کو تسلیم کرنا ہے۔



دلیل راہ: تصوف کے منکرین کے بارے میں آپ کیا ارشاد فرمائیں گے؟

بخاری صاحب: تصوف کے منکرین ایک ایسی سچائی کے اقرار سے گریز کر رہے ہیں جو ان کے اپنے خون کی بوند بوند میں بھی رقصاں ہے، یہ تو ان کا خود اپنی فطرت کی اندرونی پہنائیوں سے گریز ہے اور ہاں تصوف کے منکرین ہمیشہ یاد رکھیں ان کا انکار تصوف کا کچھ نہیں لگا سکتا۔ محرومی خود انہی کے اپنے مقدر گہنا دے گی۔ تصوف تو حضور اقدس ﷺ کی سیرت مطہرہ کا عکس و پرتو ہے۔ اس کے اجالے دن بدن بڑھتے ہی رہیں گے۔

دلیل راہ: مرید پریش کے کیا حقوق ہوتے ہیں اور شیخ پر مرید کے کیا حقوق ہوتے ہیں؟

بخاری صاحب: پیر چونکہ رسول اللہ کا قائم مقام اور مرید کے لئے استاد، رہبر، روحانی معالج کا درجہ رکھتا ہے اس لئے مرید کو چاہئے خود کو پیر کے حوالے کر دے اور پھر پیر کا فرض ہے کہ مرید کو اسوۂ رسول ﷺ کے سانچے میں ڈھال دے اور اسے بارگاہ رسالت میں حاضر ہونے کے قابل بنا دے۔

دلیل راہ: دینی کام کرنے والوں کے بارے میں کوئی پیغام؟

بخاری صاحب: دینی کارکن کو دوسرے ساتھیوں سے ملکر کام کرنا چاہئے۔ رکاوٹیں اکیلے ہونے سے آتی ہیں کیونکہ اکیلے انسان کے ساتھ شیطان ہوتا ہے۔ ہمارے دور کا المیہ ہے کہ ہر شخص اکیلا کام کر رہا ہے۔ اتحاد، جماعت اور نظم و ضبط کے فقدان نے بہت نقصان پہنچایا۔

دلیل راہ: اتحاد بین المسلمین کا حقیقی تصور کیا ہے؟

بخاری صاحب: اتحاد بین المسلمین کا بڑی شدت سے قائل ہوں اور اس کے لئے عملی طور پر جدوجہد بھی کرتا رہا ہوں۔ آج بھی ایسی ہر کوشش میں حاضر ہوں۔ اتحاد کا حقیقی تصور یہی ہے کہ اپنا عقیدہ نہ چھوڑو اور دوسروں کے عقیدوں کو نہ چھیڑو۔ مشترک دائروں میں مل کر کام کرنا وقت کی سب سے بڑی ضرورت ہے اور یہی میری نظر میں اتحاد بین المسلمین کا حقیقی تصور ہے۔ اختلاف تو ختم نہیں ہو سکتا مگر اس کے اندر ہی سے اتحاد کی راہیں تلاش کی جاسکتی ہیں۔

دلیل راہ: سیاسی طور پر اہل سنت کی موجودہ حالت کیسے سدھر سکتی ہے؟

علم تخلیقی استعداد کا نام ہے نہ کہ معلومات کی صورت میں حافظے کا بوجھ

بخاری صاحب: اہل سنت بکھرے ہوئے ہیں، ان میں لقم کا فقدان ہے۔ یہ بڑی سیاسی طاقت رہے ہیں، ان کے طاقت ہونے میں کوئی شبہ نہیں جیسے پہلوان اگر اکھاڑے میں نہ اترے تو اس کے پہلوان ہونے میں کوئی فرق نہیں پڑتا۔ دراصل اہل سنت میں افرادی قوت موجود ہے لیکن تنظیم نہیں اور تنظیم بننے میں زیادہ وقت درکار نہیں۔ بس ذرا شعور کی الو تیز تر کرنے کی ضرورت ہے۔

ریئل راہ: کیا آپ نے عملی طور پر سیاست میں حصہ لیا اور مزید یہ کہ کیا سیاست کے میدان میں علماء اور مذہبی طبقہ کو آنا چاہئے؟
بخاری صاحب: میں ذاتی طور پر سیاست میں حصہ نہیں لے سکا لیکن میرے خیال میں مذہبی لوگوں کو سیاست میں ضرور آنا چاہئے۔ دراصل سیاسی و مذہبی تقسیم کا قائل ہی نہیں۔ دین کے لئے کام ہر شعبے میں ہونا چاہئے اور سب سے بڑھ کر سیاسی میدان میں غلبہ دین کے لئے کام کرنا وقت کی ضرورت ہے۔

ریئل راہ: کشمیر سے کراچی اور پھر اسلام آباد سے لاہور تک کا سفر؟

بخاری صاحب: سفر زندگی کا لازمہ ہے۔ اس سے انمول حیرتوں کے درپے کھلتے ہیں، علم کی راہیں کشادہ ہوتی ہیں اور کامیابی کے نئے امکانات روشن ہوتے ہیں، مگر مسافر کو غیر شعوری عمر کی ابتدائی گھڑیوں ہی میں شروع ہو گیا اور یہ اب تک جاری ہے۔ کشمیر سے کراچی تک اور کراچی سے لاہور پھر اسلام آباد تک کا سارا سفر اللہ تعالیٰ نے تلاش علم اور کسب فیض کا سفر بنا دیا۔ دیکھئے خدا کا یہ کیسا خوبصورت انعام ہے کہ مسافر اپنے اختیار سے نہیں ہو رہا مگر قدم قدم علم کی راہوں پر جا رہا ہے اور یہی ہے۔ ایک سے بڑھ کر ایک عظیم اساتذہ کی رہنمائی میسر آئی۔

ریئل راہ: ہم عصر احباب کے بارے میں کچھ کہنا پسند فرمائیں گے؟

بخاری صاحب: ہر ایک سے دلی محبت ہے۔ اگرچہ ملاقاتوں میں کوتاہیاں ہو جاتی ہیں لیکن میری محبت بے لوث، اخلاص اور احترام پر مشتمل ہے۔ میں اپنے ہم عصر ساتھیوں سے سیکھنا چاہتا ہوں اور اہل بصیرت کے حکم پر ہر طرح کی خدمت کو سعادت تصور کرتا ہوں۔

ریئل راہ: زندگی میں کون کون سی یادگار تحریکیں دیکھیں اور کن کن میں حصہ لیا؟

بخاری صاحب: 1971ء کے الیکشن میں ہم بچے تھے۔ نورانی صاحب کے لئے کام کیا۔ 1977ء میں جب کہ Fsc کر رہا تھا نورانی صاحب کے ساتھ بیس بیس دن رہا، ہفتوں گھرنہ جاتا۔ اسی طرح تحفظ ناموس رسالت تحریک میں حسب توفیق حصہ لیا۔ عمانویل لو تھر راتوں اور سلمان رشدی کے خلاف تحریک میں حصہ لیا۔

ریئل راہ: آپ کی ازدواجی زندگی؟ شادی کب، اولاد کتنی؟

بخاری صاحب: 1981ء میں L.L.M کے پہلے سمسٹر میں زیر تعلیم تھا کہ ماموں زاد سے شادی ہوئی۔ تین بیٹیاں اور ایک بیٹا ہے۔ ازدواجی زندگی خوشگوار گزر رہی ہے۔

ریئل راہ: بچوں کی دینی تعلیم کا اہتمام کیسے فرمایا؟

بخاری صاحب: اگرچہ میں اپنی کوتاہی تسلیم کرتا ہوں لیکن میرے بچوں میں دینی تعلیم کی زیادہ کمی نہیں۔ میں اپنے بچوں کو عربی گرامر اور قرآن پاک کا ترجمہ اور بنیادی اسلامی تعلیم سے روشناس کرا چکا ہوں۔ علاوہ ازیں خدا کے فضل و کرم سے میرے بچوں کا مزاج دینی اور عبادات کا ذوق و شوق عمدہ ہے۔

ریئل راہ: آپ کا پسندیدہ شاعر اور پسندیدہ شعر؟

بخاری صاحب: پسندیدہ شاعر علامہ اقبال، امام احمد رضا بریلوی اور محترمہ حاجی پروین شاکر ہیں۔ میں ایف ایس سی کے زمانے میں پروین شاکر صاحبہ سے باقاعدہ اصلاح لیتا رہا ہوں۔ میرے طرزِ تحریر اور اسلوب نگارش میں ان کی بہت گہری چھاپ ہے۔ میں ان کے لئے بارگاہِ الٰہی میں بہت دعا گو ہوں۔ پسندیدہ شعر:

قوت عشق سے ہر پست کو بالا کر دے

دہر میں اسم محمد ﷺ سے اجالا کر دے

ریئل راہ: محبت کیا ہے؟

بخاری صاحب:

ہرچہ گوئم عشق را شرح و بیان

چوں بعشق آیم نخل ہاشم از اس

محبت اس کائنات کی فطرت ہے۔ ہر ذرہ کائنات، ہر قطرہ مندر اپنے اندر فطری قوت جاذبہ (Force of attraction) لئے ہوئے ہے۔ یہی محبت ہے جو نوع انسانی میں آکر غیر معمولی جذبات میں ڈھل جاتی ہے۔ محبت خدا کا لازوال انعام ہے۔ اس کا بدل پوری کائنات مل کر بھی نہیں ہو سکتی۔ جسے محبت نصیب نہیں وہ انسانیت سے عاری ہے۔

دلیل راہ: آپ کی نزدیک ’زندگی‘ کی تعریف؟

بخاری صاحب:

ہے کبھی جاں اور کبھی تسلیم جاں ہے زندگی

اس زیاں خانہ میں تیرا امتحان ہے زندگی

میں تو پتھروں کو بھی بے جان نہیں کہتا کیونکہ قرآن حکیم شاہد ہے کہ ان میں خشیت الہی ہے۔ دراصل محبت زندگی ہے اور زندگی محبت ہے۔ زندگی کے سندر روپ ہیں اور اس کا ہر روپ بہت سندر ہے۔

دلیل راہ: زندگی کا وہ حصہ جسے آواز دینے کو جی چاہے؟

بخاری صاحب: بچپن

دلیل راہ: زندگی میں کسی چیز کی کمی محسوس کی؟

بخاری صاحب: یہ احساس ندامت رہتا ہے کہ کما حقہ دین کی خدمت نہ کر سکا۔ اللہ تعالیٰ میری کوتاہیوں سے درگزر فرمائے۔ آمین

دلیل راہ: پسندیدہ موسم

بخاری صاحب: بہار

دلیل راہ: چوبیس گھنٹوں میں کون سا وقت اچھا لگتا ہے؟

بخاری صاحب: سحر

دلیل راہ: زندگی کا خوبصورت ترین دن؟

بخاری صاحب: پہلی بار وہلیز در مصطفیٰ ﷺ پر حاضری کا دن

دلیل راہ: بار بار سمجھانے پر بھی اگر کوئی نہ مانے یا سمجھے تو کیا کرتے ہیں؟

بخاری صاحب: غصہ فطری بات ہے۔

دلیل راہ: بادل، بارش یا دھوپ کیا اچھا لگتا ہے؟

بخاری صاحب: بارش، فطرت کے نظارے، بہتی ندی، پہاڑ، سبزہ، اچھے گتے ہیں بہت اچھے بلکہ بہت ہی زیادہ اچھے گتے ہیں، یوں محسوس ہوتا ہے جیسے مجھے نئی زندگی مل گئی۔ ہمیشہ ایسے ماحول میں رہنا چاہتا ہوں اس لئے جب بھی کشمیر جاؤں میرے دل کی کلی کھل جاتی ہے۔

دلیل راہ: بیرون ملک کن کن ممالک میں جانے کا اتفاق ہوا؟

بخاری صاحب: حرمین شریفین، مصر، عرب امارات، مراکش، ساؤتھ افریقہ، چین، ہانگ کانگ، سنگاپور، ملائیشیا، ایران جانے کا اتفاق ہوا۔

دلیل راہ: بیرون ملک کوئی خاص واقعہ؟

بخاری صاحب: بہت سے واقعات ہیں۔ انتخاب مشکل ہے۔

دلیل راہ: ہانگ کانگ میں مصروفیت کے بارے میں کچھ بتلانا پسند کریں گے؟

بخاری صاحب: سٹی یونیورسٹی میں جمعہ پڑھاتا۔ امہ سیرت سینٹر میں درس قرآن دیتا۔ دو دن میں ظہر سے افطار تک مکمل قرآن پاک کی تفسیر

بیان کی۔ ایک چرچ کے ساتھ فیلوشپ میں لیکچر ز اور اسی طرح کی دیگر دینی سرگرمیوں میں وقت گزارا۔

دلیل راہ: گاؤں اچھے گتے ہیں یا شہر؟

بخاری صاحب: شہری زندگی سے اکٹا ہٹ ہے۔ گاؤں جانے کو دل مچلتا ہے اور طبیعت بہت اچھی ہو جاتی ہے۔

دلیل راہ: چاندنی کیسی لگتی ہے؟

انسانی شخصیت کی روحانی جہتوں کا اقرار تصوف کا اقرار ہے اور تصوف کا انکار اپنی روح کا انکار ہے

بخاری صاحب: بہت اچھی لگتی ہے۔ کشمیر میں سینکڑوں راتیں ایسی گزریں کہ ساری راتیں باہر بیٹھا چائے کو دیکھتا رہتا۔

ریل راہ: کامیابی کے لئے کس بات پر یقین رکھتے ہیں؟

بخاری صاحب:

راہ طلب میں جذبہ کامل ہو جس کے ساتھ
خود اس کو ڈھونڈ لیتی ہے منزل کبھی کبھی

ریل راہ: زندگی میں کبھی کسی ناکامی کا بھی سامنا کرنا پڑا؟

بخاری صاحب: ناکامی کے بغیر کامیابی نہیں اور کامیابی کے بعد ناکامی یا نہیں رہتی۔ خدا تعالیٰ سے زندگی کی اصل اور حقیقی کامیابی یعنی اخروی
فلاح کی التجا ہے۔

ریل راہ: آپ کا پسندیدہ لباس؟

بخاری صاحب: شلووار قمیص



ریل راہ: آپ کی پہلی تصنیف؟

بخاری صاحب: 1974.75 میں جب میں 8ویں کا طالب علم تھا تو ولادت مصطفیٰ ﷺ نامی ایک کتاب تحریر کی جو شائع ہوئی اور مجھے آج
بھی پسند ہے، بلکہ اس کتاب کا کچھ حصہ امہ سیرت انسائیکلو پیڈیا میں بھی شامل ہے۔

ریل راہ: آپ کی سب سے پہلی تقریر؟

بخاری صاحب: 9 سال کا تھا جب محفل میلاد میں تقریر کی۔

ریل راہ: شاگردوں کے بارے میں کچھ تفصیلات سے آگاہی حاصل ہو جائے۔

بخاری صاحب: دارالعلوم میں دو طالب علمی میں ہی دیگر طالب علم مجھ سے پڑھتے۔ نیپا، ایڈمنسٹریٹو سٹاف کالج، پولیس اکیڈمی، علماء
کیڈمی، شریعہ اکیڈمی، امہ فاؤنڈیشن، درس نظامی کی کلاسز کو 10، 8 اداروں میں پڑھایا۔ کثیر تعداد میں، ہر سطح کے، ہر طرح کے طالب علم
ملے۔ بچے، بیوروکریٹس وکلاء، ڈاکٹرز، انجینئرز، فوجی افسران کبھی طبقات کے علاوہ کامیوٹرز اور خاص انعام ہے۔

ریل راہ: ادارہ میں جس میں آپ نے سب سے پہلے تدریس شروع کی؟

بخاری صاحب: باقاعدہ تدریس کس کالج سے شروع کی نام یاد نہیں۔ میں میٹرک میں تھا جب ایم اے کلاسز پڑھاتا۔ 1985 میں ادارہ
تعلیمات اسلامیہ راولپنڈی میں سید ریاض حسین شاہ کی دعوت پر اکیڈمی میں پڑھایا۔ یہ لحات یادگار ہیں۔


ریل راہ: علمی اور ادبی حوالے آج کل آپ کن موضوع پر لکھ رہے ہیں؟

بخاری صاحب: امہ سیرت انسائیکلو پیڈیا تیار کر رہا ہوں۔ پانچ جلدیں مکمل ہو چکی ہیں۔ امہ سیرت انسائیکلو پیڈیا خدا کے فضل و کرم سے ایک
بے مثال اور لازوال کام ہے۔ اپنی نوعیت کا سب سے پہلا، منفرد اور اچھوتا کام جو سیرت مطہرہ پر سامنے آ رہا ہے۔ میں خدا کے حضور اس توفیق

واقعا پر لاکھوں بار تجدید بشکر بجالاتا ہوں کہ چودہ صدیوں کا لازوال قیمتی خزانہ سیرت مطہرہ پر مجھے نصیب ہوا۔ اس کے بعد قرآن کریم کا ترجمہ و تفسیر کرنا چاہتا ہوں۔ پہلے پارے کی تفسیر تجلیات قرآن کے نام سے شائع ہو چکی ہے اور سورہ نساء تک عنقریب زیور طبع سے آراستہ ہو جائے گی۔ اصول تفسیر پر ایک مکمل جلد شائع ہو رہی ہے جو دنیا میں اپنی نوعیت کا پہلا کام ہوگا۔ انشاء اللہ۔

دلیل راہ: مطبوعہ تصانیف کی فہرست سے آگاہی فرمادیں؟

بخاری صاحب: مطبوعہ کتابوں کی تعداد چالیس سے زائد ہے۔ چند ایک کے نام اس فہرست میں عربی اور انگریزی کتابوں کے نام شامل نہیں ہیں۔



1- اُمہ سیرت انسائیکلو پیڈیا

2- اپنا رزق بڑھائیے

3- پانچ منٹ زندگی کے لئے

4- اسلامی آداب

5- کربلا - معراج عشق

6- لمعات قربانی

7- اسلامی قانون کا نظریہ مصلحت

8- القصاص فی الفقہ الاسلامی

9- تفسیر تجلیات قرآن (پہلا پارہ)

10- احسان

11- اسلامی معاشرہ میں حیثیت نسواں کا تاریخی جائزہ

12- جشن میلاد مصطفیٰ ﷺ (افادات اعلیٰ حضرت)

13- ارمغان عقیدت (ہندو شعراء کا نعتیہ کلام)

14- عہد قرآن و شان محمد ﷺ

15- بیسیوں صدی - عشق رسول ﷺ کی صدی

16- توہین رسالت کھینچتے

17- اسلامی ریاست میں نفاذ عدل کے ادارے

www.nafseislam.com

18- ماہ رمضان اور اسوہ مصطفیٰ ﷺ

19- اعتکاف ایسا ہو کہ زندگی سنور جائے

20- الکاسانی - حیات و علمی خدمات

21- جہانے را در گروں کرد - (غوث اعظم قدس سرہ)

22- تحفہ سلطانیہ (ترتیب و تدوین)

23- توضیحی کتابیات اصول فقہ

24- اسلام کا تصور علم

25- اسوہ حسنہ اور تعمیر شخصیت

26- خوشبو کے درتپے

27- اسلامی قانون اور اخلاق

28- قرآن کا منج تشریح

29- ولادت مصطفیٰ ﷺ

دلیل راہ: غیر مطبوعہ تصانیف کی فہرست سے آگاہی فرمادیں؟

بخاری صاحب: غیر مطبوعہ تصانیف مختلف موضوعات پر 480 سے زیادہ کی تعداد میں کمپوز شدہ موجود ہیں اتنی طویل فہرست ایک انٹرویو میں کیونکر سمٹ سکتی ہے۔ بہر حال کوئی دیکھنا چاہے تو پوری فہرست مہیا کی جاسکتی ہے۔

دلیل راہ: جمعہ کے خطبات میں آپ کی موضوعی ترتیب کیا ہوتی ہے تیاری کا اندازہ کیا ہوتا ہے؟

بخاری صاحب: مجھے تیاری کے مطابق بولنا نصیب ہی نہیں ہوتا۔ دراصل مقرر خود نہیں بولتا بلکہ سامعین کو جس وقت اللہ تعالیٰ جو کچھ علمی فیضان عطا فرمانا چاہے اس کے لئے مقرر کو وسیلہ بنا دیتا ہے۔ وہ چاہے تو پتھروں سے دوسروں کو علم پہنچا دے۔ کسی مقرر کی کوئی ذاتی خوبی نہیں سب اللہ کا کرم ہوتا ہے۔ میں بجز اللہ دنیا کے ہر علمی موضوع پر بغیر تیاری بول لیتا ہوں اس کا راز خدا کے فضل و کرم سے تخلیقی نور و فکر میں پنہاں ہے۔

دلیل راہ: زندگی میں کبھی عشق بھی کیا؟

بخاری صاحب: اہلیہ سے

دلیل راہ: زندگی میں سب سے زیادہ صدمہ کب ہوا؟

بخاری صاحب: اولاد کو تکلیف پہنچے تو انتہائی سخت صدمہ ہوتا ہے ویسے والد گرامی کی وفات پر بہت صدمہ ہوا اور اس سے بڑھ کر اپنے پیرومرشد کے وصال نے صدمہ سے نڈھال کر دیا۔

دلیل راہ: تنہائی اچھی لگتی ہے یا محفل؟

بخاری صاحب: تنہائی

دلیل راہ: سورج طلوع ہونے کا منظر اچھا لگتا ہے یا غروب ہونے کا؟

بخاری صاحب: دونوں کے اپنے اپنے حسن ہیں اور دونوں ہی منظر مجھے بھلے لگتے ہیں۔

دلیل راہ: کسی شخصیت کے ساتھ ملاقات جسے آپ بھول نہ سکتے ہوں؟

بخاری صاحب: بہت سی شخصیات ہیں۔ سلسلہ قادریہ کے ایک شیخ بابا محمد شاہ قادری رحمۃ اللہ علیہ جنہوں نے میرے والد صاحب کو اپنا بیٹا بنایا ہوا تھا وہ بہت صاحب کرامت ولی کامل تھے۔ محفل ذکر میں میں نے خود دیکھا کہ ذکر کے دوران وہ اپنے جسم پر پانچ سات چھریاں توڑ دیتے لیکن زخمی نہ ہوتے۔

دلیل راہ: انسانی زندگی کے بارے میں آپ کا تجزیہ کیا ہے؟ اس میں انسانی ارادہ اور اختیار کی کیا اہمیت ہے؟

بخاری صاحب: انسانی ارادہ اور اختیار کی کہنے میں بڑی اہمیت ہے لیکن سب سے بڑا قانون مشیت الہی ہے۔ ہوتا ویسی ہے جو اللہ تعالیٰ چاہتا ہے اور خدا کی اسی چاہت میں بندے کی عافیت ہے۔ بندہ کا بجز اور سپردگی ہی اس کی آزادی، اختیار اور خوبی ہے۔

دلیل راہ: زندگی کے مختلف مراحل دیکھنے اور تجربہ حاصل کرنے کے بعد آپ ”دوستی“ کے متعلق کیا کہنا چاہیں گے؟ دوست کے کہتے ہیں؟ کیا اس دور میں دوست موجود ہیں؟

بخاری صاحب: دوستی اللہ تعالیٰ کا بہت بڑا انعام ہے۔ دوستی سے تمام رشتوں میں نکھار پیدا ہو جاتا ہے۔ غم و آزار مٹ جاتے ہیں، لیکن اچھا دوست میسر آنا بہت مشکل ہے۔

دلیل راہ: امدفاؤنڈیشن ٹرسٹ کیا ہے اور ان کے شعبہ جات کی تفصیلات؟

بخاری صاحب: امدفاؤنڈیشن ٹرسٹ ایک تعلیمی، تحقیقی، رفاہی اور دعوتی فورم ہے جو 1987ء سے مختلف شعبوں میں خدمات انجام دے رہا ہے۔ ہمارا مزاج ہر قسم کی تشہیر اور پہلشی سے بالاتر رہتے ہوئے خالص رضائے الہی کے لئے بساط بھر کام کرتے رہنا ہے۔ شہوں علمی و تحقیقی کام کے علاوہ دعوت و تبلیغ، سماجی بہبود اور تعلیم و تربیت کے شعبوں میں امدفاؤنڈیشن کا کام نہ صرف منفرد اور مثالی رہا ہے بلکہ شجیدہ حلقوں میں اور اعلیٰ حکومتی سطح پر نیز کئی اسلامی ممالک معتبر سرکاری اداروں نے ہمارے کام کو سراہا اور اس سے فائدہ اٹھایا۔۔۔ مثال کے طور پر چند کام دیکھئے:

☆ سعودی عرب کی ایک عالمی معظیم کی خواہش پر امدفاؤنڈیشن نے عربی زبان میں حسب ذیل پانچ موضوعات پر ضخیم علمی و تحقیقی رپورٹس تیار کر کے بھیجیں۔

1- دعائم التقدم والنهوض في العالم الاسلامي المعاصر

2- تحديد الاهداف لخطة تنمية في بلد الاسلامي

3- القضايا الاجتهادية المعاصرة

4- اساليب تجديد الفقه الاسلامي

5- احياء الموات واثرة على التنمية الاقتصادية

○ امرفاؤنڈیشن ٹرسٹ نے 1989ء میں اس بات کا بیڑا اٹھایا کہ پاکستان میں ایک ”قومی سیرت لائبریری“ قائم کی جائے جہاں حضور یدرکائنات ﷺ کی سیرت مطہرہ پر تمام مطبوعہ وغیر مطبوعہ مواد یکجا رکھے۔ حکومتی سطح پر کئی وزارتوں اور بالآخر وزیراعظم پاکستان سے ذاتی رابطہ کے نتیجے میں بھمد اللہ اسلام آباد میں ”نیشنل سیرت لائبریری“ کے قیام کا اعلان کر دیا گیا۔ یہ فی الواقع ”امرفاؤنڈیشن ٹرسٹ“ کی ایک عظیم کامیابی ہے۔

☆ 1997ء میں وزیراعظم پاکستان کی خواہش پر امرفاؤنڈیشن نے حسب ذیل آٹھ موضوعات پر انگریزی میں ٹھوس تحقیقی و تکنیکی رپورٹس پیش کیں جن میں سے کئی تجاویز کو عملی جامہ پہنایا گیا:

1-War Against corruption

2-Judicial Reforms

3-Amendments in constitution

4-Proposed Shariah courts

5-Islamization of laws

6-Porverty Alleviation

7-Shariah Enforcement Bill

8-Literacy Promotion

☆ 1988ء میں ”تعلیمی نظام کی تشکیل نو“ پر امرفاؤنڈیشن کی پیش کردہ عملی تجاویز کے تحت ایک ”ماڈل تعلیمی ادارے“ کے قیام کے تصور کو اعلیٰ حکومتی سطح پر نمایاں پذیرائی ملی۔

☆ رفاه عامہ کے کاموں میں امرفاؤنڈیشن نے اپنے قیام کے پہلے ہی دن سے بھر پور لیکن خاموش جدوجہد کا طریقہ اپنایا۔ سترہ (17) نو مسلم گھرانوں کی مسلسل مالی کفالت، سینکڑوں یتیموں، بیواؤں کی لگا تار لیکن خاموش اعانت، مستحق بچوں کی شادی کے اخراجات، غریب مریضوں کے علاج اور ضرورت مند طلباء و طالبات کی معاونت فاؤنڈیشن کی مسلسل خدمات کا دائرہ ہے۔

☆ امرفاؤنڈیشن کئی سال سے رمضان المبارک میں چند احباب کے تعاون سے بیسیوں گھرانوں کو پورا مہینہ روزے رکھنے کے لئے مکمل اخراجات مہیا کرتا رہا ہے۔

☆ 1998ء سے اب تک امرفاؤنڈیشن تقریباً پچاس لاکھ روپے کی مختلف ادویات پاکستان اور آزاد کشمیر کے دیہی، ہسپتالوں اور ڈسپنسریوں میں تقسیم کر چکا ہے۔

☆ 1992ء کے سیلاب سے لے کر اب تک مختلف حادثات اور آفات کے متاثرین میں قریباً 70 لاکھ روپے کی امدادی اشیاء تقسیم کی جا چکی ہیں۔

☆ عالمی سطح پر چینیا، بوسنیا، کشمیر اور افغانستان کے متاثرین کو لاکھوں روپیوں کی اعانت دی جا چکی ہے۔

☆ کشمیر میں حالیہ جدوجہد آزادی شروع ہونے سے کچھ پہلے 1989ء میں امرفاؤنڈیشن ٹرسٹ نے (ضلع پلندری) آزاد کشمیر میں ایک کل جماعتی جہاد کشمیر کانفرنس منعقد کی جس میں ملک بھر کی تمام بڑی بڑی تنظیموں کے اعلیٰ نمائندے شامل ہوئے اور سب نے امرفاؤنڈیشن کے اس اقدام کو غیر معمولی طور پر سراہا۔

☆ 1988ء میں امرفاؤنڈیشن ٹرسٹ نے ملک کے تمام مکاتب فکر کا ایک نمائندہ اجتماع فلئبیز ہوٹل لاہور میں منعقد کیا جس میں کئی مذہبی اور سیاسی جماعتوں کے سربراہان سمیت علمائے کرام، مشائخ عظام اور دیگر نمائندے شریک ہوئے۔ اس اجلاس کا مقصد دینی و ملی یکجہتی اور اعلیٰ

مقاصد کے لئے مشترکہ جدوجہد کے حوالے سے تمام مکاتب فکر کو قریب تر لانا تھا۔

☆ امہ فاؤنڈیشن ٹرسٹ نے افغانستان، کشمیر اور چیچنیا کے جہاد میں فکری، عملی اور مالی ہر لحاظ سے مفرد و بھر حصہ لیا۔ خاص کر فکری معاونت کی سطح پر فاؤنڈیشن کا کام گہرا، مؤثر اور پائیدار رہا ہے۔

☆ 1988ء میں امہ فاؤنڈیشن نے بیک وقت ملک کے کئی شہروں میں عظیم الشان ”خطبات سیرت“ کا سلسلہ شروع کیا جس میں مختلف حکومتی اداروں نے باقاعدہ تعاون و اشتراک کا ہاتھ بڑھایا۔ بعد میں کئی دوسری تنظیموں نے ”خطبات سیرت“ کا عنوان استعمال کر کے مختلف پروگراموں کے انعقاد کا کریڈٹ لیا۔

☆ امہ فاؤنڈیشن ٹرسٹ نے (1987ء تا 1990ء) ایک اڑھائی سالہ غیر معمولی ڈپلومہ کورس کلاس چلائی جو دنیا بھر میں اپنی نوعیت کا سب سے منفرد تعلیمی پروگرام ثابت ہوا۔ اس کلاس میں مکمل درس نظامی کے ساتھ ایم اے تک مروجہ نصاب ایک بالکل نئی تکنیک اور نئے انداز سے پڑھایا گیا۔ اس کلاس سے استفادہ کرنے والے انتہائی کامیاب ثابت ہوئے۔

☆ امہ فاؤنڈیشن ٹرسٹ کو یہ اعزاز حاصل ہے کہ 1987ء میں اس نے وطن عزیز میں پہلی بات عوامی سطح پر ”قرآن فہمی کے لئے خصوصی عربی کلاسز“ کا اجراء کیا جو لاہور میں کئی مقامات پر ہوئیں اور انتہائی کامیاب رہیں۔ عربی زبان کی تدریس میں امہ فاؤنڈیشن کا طریقہ جدیدہ خدا کے فضل و کرم سے دنیا بھر میں سب سے منفرد اور اچھوتا ہے۔ امہ فاؤنڈیشن کے اس تجربہ کو بعد میں کئی تنظیموں اور اداروں نے اپنایا۔

☆ امہ فاؤنڈیشن ٹرسٹ نے 1999ء میں ایک بالکل انوکھا اور منفرد پروگرام جامع مسجد کس گنبد خضر مال روڈ لاہور میں منعقد کیا یہ پروگرام تھا ”ایک دن میں پورا قرآن مجید“ صبح 9 بجے سے لے کر شام غروب آفتاب تک صرف وقفہ نماز کے ساتھ امہ فاؤنڈیشن کے مؤسس مجتہد ناچیز نے گناہ 7 گھنٹے مسلسل خطاب کیا اور پورے قرآن حکیم کے معارف و مضامین بیان کئے۔ یہ پروگرام بہت ہی پسند کیا گیا۔

☆ امہ فاؤنڈیشن ٹرسٹ کے تحت 1987ء سے رمضان المبارک میں تراویح کے بعد ”خلاصہ مفہیم قرآن“ کے بیان کا مربوط پروگرام جاری کیا۔ یہ پروگرام امہ فاؤنڈیشن ٹرسٹ نے 1981ء سے شروع کر رکھا ہے۔

☆ دسمبر 1997ء کو 4۔ روزہ گولڈن جوہلی کتاب میلہ و نمائش جناح باغ میں منعقد کروایا۔ (اس نمائش میں مکتبہ تعلیمات اسلامیہ نے تیسری پوزیشن حاصل کی۔ دلیل راہ)۔

☆ عوامی سطح پر 1992ء سے پندرہ روزہ دورانیہ کی ”علوم القرآن کلاسز“ کا اجراء امہ فاؤنڈیشن کا ایک اور خصوصی امتیاز ہے۔ اب تک مختلف مقامات پر ایسی متعدد کلاسز چلائی جا چکی ہیں۔

☆ ایک صحافی عثمانویل لوتھرانق نے 1988ء میں سیرت النبی ﷺ پر انگریزی میں ایک کتاب ”A Lamp Spreading light“ لکھی۔ یہ کتاب شان رسالت میں صریح گستاخانہ عبارات سے بھری ہوئی تھی۔ امہ فاؤنڈیشن ٹرسٹ کو خدا نے اس کتاب کے خلاف ملک بھر میں ایک منظم اور کامیاب احتجاجی تحریک شروع کرنے کی سعادت بخشی۔ امہ فاؤنڈیشن نے تحریک علمی اور عوامی دونوں سطحوں پر چلائی۔

☆ امہ فاؤنڈیشن ٹرسٹ نے خدائے ذوالجلال کے بے پایاں لطف و کرم کے سہارے ”عالمی تحریک سیرت“ کے نام سے ایک ہمہ گیر دعوتی، علمی اور اصلاحی مشن کا بیڑا اٹھایا ہے۔ جو دنیا بھر میں ”فروغ سیرت و سنت“ کا سب سے منفرد اور بے مثال پروگرام ہے۔

☆ امہ فاؤنڈیشن نے 1998ء میں جامع مسجد گنبد خضر میں حضور سرور کائنات ﷺ کی سیرت طیبہ ”باقاعدہ عوامی سطح پر ریکورڈ کلاسز“ کے ذریعہ پڑھانے اور پھیلانے کا سلسلہ شروع کیا ہے۔

☆ عالمی سطح پر فروغ سیرت و سنت کا سب سے منفرد اور نمایاں پروگرام جو امہ فاؤنڈیشن ٹرسٹ نے شروع کیا ایک ضخیم ”امہ سیرت انسائیکلو پیڈیا“ کی تربیت و اشاعت ہے۔ یہ انشاء اللہ دنیا کی سب سے ضخیم، سب سے منفرد اور سب سے انوکھی کتاب ہوگی۔ اس کے موضوعات و ترتیب ہی نہیں بلکہ بہت سا مواد بھی ان شاء اللہ بالکل نیا ہوگا۔ ہمارا یقین ہے کہ ”سیرت انسائیکلو پیڈیا“ امت مسلمہ کے ذمہ چودہ سو سال کا قرض ہے جسے ادا کرنے کا بیڑا امہ فاؤنڈیشن نے اٹھایا ہے۔ اس کی ترتیب و تحقیق کے سلسلے میں دنیا بھر کے پانچ سو سے زائد سکارلز سے رابطہ کیا جا رہا ہے۔

☆ امہ فاؤنڈیشن کو اللہ تعالیٰ نے ”اسلام اور میڈیکل سائنس“ کے موضوع پر دنیا کا جدید ترین اور بالکل نیا تحقیقی کام کرنے کا اعزاز بخشا، یہ کام جو اس سے پہلے کہیں نہیں ہوا۔ 1993ء میں NTM پر 26 اقساط کے ایک ٹی وی پروگرام میں اس کام کا کچھ حصہ سامنے آیا جسے

بہت پذیرائی ملی۔

☆ ہانگ کانگ میں امہ سیرت کے سنٹرز پر اہتمام دو دن میں ”پورے قرآن حکیم کی مکمل تفسیر“ آیت آیت زندگی کے عنوان سے بیان ہوئی جسے لوگوں نے کمال حیرت اور پسندیدگی سے دیکھا۔

☆ امہ فاؤنڈیشن کے زیر اہتمام اس وقت ”انٹرنیشنل سیرت اکیڈمی“ کا قیام عمل میں لایا جا رہا ہے۔ اس اکیڈمی اپنے تعلیمی پروگرام کا آغاز پنجاب پبلک لائبریری کے اشتراک سے ایک ”خصوصی کلاس“ کے انعقاد سے کیا۔ اس کورس کا موضوع تھا: ”سائنس، قرآن اور سیرت طیبہ“ میں نیچر کا یہ کورس اپنی نوعیت کا ایک منفرد تعلیمی پروگرام تھا۔

☆ تحفظ ناموس رسالت موجودہ عالمی تناظر میں 7۔ روزہ علمی، فکری، تحقیقی لیکچر 26 مئی، یکم جون 2008 میں انعقاد ہوا۔ یہ کورس ہر لحاظ سے بہت پسند کیا گیا۔

☆ امہ فاؤنڈیشن نے ملک میں صحت مند تفریح اور کھیلوں کے ذریعہ نوجوانوں کی کردار سازی، تعمیر شخصیت اور پاکیزہ ثقافتی سرگرمیوں کے فروغ کا ایک مثالی پروگرام تشکیل دیا اور اس سلسلہ کا آغاز ”امہ کرکٹ اکیڈمی“ کے قیام سے کیا ہے۔ ”امہ کرکٹ اکیڈمی“ نے حیرت انگیز طریقے سے ترقی کی ہے اور اس وقت تمام متعلقہ سرکاری ادارے اور کھیلوں کی انجمنیں اسے انتہائی قدر کی نگاہ سے دیکھتے ہیں۔ امہ کرکٹ اکیڈمی کا بانی چیف آرگنائزر اور ڈائریکٹر میرا بیٹا ”سید احمد عزیز بخاری“ ہے جو اپنی تعلیم کے ساتھ ساتھ کرکٹ اکیڈمی چلانے کے لئے بھی غیر معمولی جدوجہد کر رہا ہے۔

دلیل راہ: سیرت پر کام کرنے کا خیال آپ کو کب آیا؟

بخاری صاحب: میری پہلی تصنیف بھی سیرت پر ہی ہے۔ بچپن ہی سے یہ جذبہ میرے خون میں شامل ہے۔ اگرچہ کام کی رفتار میں سستی، کاہلی اور بہت سے تسامحات محسوس کرتا ہوں۔ 1983ء میں اللہ تعالیٰ سے دعا کی اور اس طرح سیرت پر لکھنے کی توفیق مل گئی۔

دلیل راہ: آپ کے کام کو دیکھ کر بعض لوگوں نے اس نام سے کام شروع کر دیا ہے اس کے بارے میں آپ کیا ارشاد فرمائیں گے؟

بخاری صاحب: امید ہے۔ رب ذوالجلال ایسے لوگوں کو کام کے نئے راستے دکھائے۔

دلیل راہ: شارٹ کورسز کی ابتدا اور اس کا مختصر تعارف؟

بخاری صاحب: زمانہ طالب علمی سے شارٹ کورسز کروا رہا ہوں۔ ایک سال میں نو دس کورسز لانچ کئے جاتے ہیں۔ تفصیلات اس سے پہلے جواب میں موجود ہیں۔

دلیل راہ: وہ موضوعات جن پر آج مفکرین کو کام کرنا چاہیے؟

بخاری صاحب: ایسے بہت سے موضوعات ہیں جن پر کام نہیں ہوا اور ان پر کام کرنے کی ضرورت ہے۔ میں تقریباً ایک لاکھ سے زائد موضوعات کی فہرست بنا چکا ہوں جن پر کام کرنے کی ضرورت ہے۔ کئی یونیورسٹیاں ان میں سے منتخب موضوعات پر تحقیقی مقالات لکھوا رہی ہیں۔

دلیل راہ: ایک گورنمنٹ نے آپ سے نظام مصطفیٰ ﷺ کی تفویض کے سلسلے میں خدمات حاصل کی تھیں اس کی روداد؟

بخاری صاحب: 1997ء میں میاں محمد شریف مرحوم (محترم نواز شریف کے والد گرامی) نے مجھے فرمایا کہ آٹھ موضوعات پر رپورٹ تیار کر کے دوں۔ رپورٹ تیار کر کے دے دی بعد ازاں اگلی حکومت کے ایک محترم وزیر صاحب کی طرف سے بھی یہ رپورٹ حاصل کی گئی۔

دلیل راہ: آپ نے مدارس اور یونیورسٹی دونوں طرف سے تعلیم حاصل کی ایک عام مسلمان کو اس بارے میں کیا راہنمائی فرمائیں گے؟

بخاری صاحب: مدارس اور یونیورسٹی دونوں ایک دوسرے کی تکمیل کرتے ہیں۔ دونوں سے فیض یاب ہونا چاہئے۔ ہر ایک دوسرے کے بغیر ادھورا ہے۔

دلیل راہ: اچھی قیادت میں کیا خوبیاں ہونی چاہیے؟

بخاری صاحب:

نگاہ بلند، سخن دل نواز، جاں پر سوز

یہی ہے رخت سفیر میر کارواں کے لئے

دلیل راہ: قیادت کے فقدان کی وجوہات کیا ہیں؟

بخاری صاحب: قیادت کے فقدان کی دو وجوہات تھیں: ایک تو ہمارا معاشرہ قیادت تیار کرنے پر آمادہ ہی نہیں۔ دوسرا اچھی قیادت کی نمٹنا ہی نہیں کرتا۔ جب قوم میں سچی طلب پیدا ہوگئی تو اللہ تعالیٰ یقیناً بہتر قائد عطا فرمادے گا۔ سچی آرزو اللہ تعالیٰ کو بہت پسند ہے اور قوموں کی آرزوئیں اگر سچی اور کھری ہوں تو پوری ہونے میں دیر نہیں لگتی۔

دلیل راہ: خود کشیوں کے اس موسم میں آپ کیا فرمائیں گے؟

بخاری صاحب: ہمارے ہاں جدید معاشی نظام کی کمی ہے۔ حکومت کو غریبوں کی بحالی، اکنامک آرڈر کو مرغوب طریقہ سے چلانے اور معاشی سسٹم پر توجہ دینے کی ضرورت ہے۔ دوسری جانب سوسائٹی کو بھی اسوہ حسنہ پر عمل پیرا ہونا چاہئے۔ اسوہ حسنہ کیا ہے: ایثار، نفع بخشی اور انفاق اس آخری حد تک کہ بندہ کے اپنے پاس کچھ نہ بچے، سب راہ خدا میں ضرورت مندی کی بہبود پر نچھاور کر دے۔ ہمارے ہاں اس دور میں سنتوں کی پیروی پر بہت زور دیا جا رہا ہے۔ یہ بھی حضور اقدس ﷺ کی پاکیزہ سنتیں ہیں۔ قوم کو ان پاکیزہ سنتوں کی طرف متوجہ کرنے کی ضرورت ہے مگر ابھی تک تو خود ارباب دین بھی ان کی طرف متوجہ نہیں ہو سکے۔ ہمارے ہاں سنتوں کا تصور چند چیزوں تک محدود کر دیا گیا ہے جیسے داڑھی، مسواک، شلو اور ٹخنوں سے اوپر رکھنا وغیرہ۔ فاقہ کشی، خدمت خلق، اپنا سب کچھ دوسروں پر لٹا دینا اور عزیمت کی مشکل زندگی گزارنا ایسی عظیم سنتیں ہم لوگ فراموش کئے بیٹھے ہیں۔

دلیل راہ: غریبیت اور امیریت کو کس نظر سے دیکھتے ہیں؟

بخاری صاحب: ہر غریب کا وجود معاشرے کا حصہ ہے۔ رزق سب کے لئے ہے کچھ افراد کو دیگر افراد کے رزق کا ذمہ دار بنایا گیا ہے۔ مہمان نوازی اس کی مثال ہے۔ دراصل رزق کی مقدار برابر نہیں لیکن مواقع برابر ہیں۔ جس طرح آکسیجن سب کے لئے برابر ہے لیکن ہر بندہ اپنی ضرورت کے مطابق آکسیجن لیتا ہے۔ کائناتی معیشت میں مساوات ہے۔ غربت اور امارت کے فاصلے آسمان سے نہیں اترے، بندوں نے اپنی بدانتظامی، اتحصال اور فاسد مزاج کے تحت خود ابھار دیئے ہیں۔ امیروں اور غریبوں کا وجود تو ہمیشہ رہے گا مگر ان میں باہم فاصلے نہیں ہونے چاہئیں۔ شعور و احساس، جذبہ و اخلاص اور تعلقات کی سطح پر باہم قربتیں ذنی چاہئیں۔ سب ایک دوسرے کے کام آئیں۔ جذبہ ایثار کے ساتھ زندگی گزاریں اور غریبوں کی مستقل معاشی کفالت کا نظام شخصی اور اجتماعی سطح پر پوری قوت کے ساتھ برآں بروئے کار رہے۔

دلیل راہ: قرون اولیٰ کے اصحاب بیک وقت عالم دین اور سائنس دان بھی تھے؟

بخاری صاحب: سائنسی علوم بھی دینی مدارس میں شامل نصاب ہونے چاہئیں۔ ایسا شارٹ کورسز کے ذریعے کیا جا سکتا ہے۔ سائنس طلباء میں تخلیقی استعداد پیدا کرتی ہے۔ زمانے کا شعور حالات کا گہرا تجزیہ اور محسوس حقائق پر مبنی علم کسی کو سائنس پڑھے بغیر میسر نہیں آ سکتا۔ سائنس کا کائنات کا علم بھی ہے اور مذہب کا بھی اور اللہ تعالیٰ نے دونوں ہی علوم کا پڑھنا، غور و فکر کرنا اور مشاہدہ و تجربہ سے آراستہ ہونا بندوں پر لازم کر دیا ہے۔ دینی مدارس کی پسماندگی کا سب سے بڑا سبب نصاب تعلیم کا سائنسی علوم اور سائنسی انداز فکر سے محروم ہونا ہے۔ درس نظامی جب وضع کیا گیا تو اپنے وقت کے تمام مروجہ سائنسی علوم پر مشتمل تھا۔ بعد ازاں سائنس تو ارتقاء کی منزلیں طے کرتی رہی مگر دینی مدارس کا سفر ارتقا جاری نہ رہا۔ اب بھی وقت ہے کہ ہم پوری شدت سے اس احساس کو اپنے اندر جگا لیں اور سوئے منزل جاہد بننا ہو جائیں۔ اگر مدارس دینیہ کی تنظیمیں چاہیں تو ہم ”امہ فاؤنڈیشن“ کی طرف سے سائنس کے مختصر کورسز اور نصاب بنا کر دے سکتے ہیں اور انتہائی کم وقت میں طلباء کو زیادہ سے زیادہ سائنسی علوم سے بہرہ ور کر سکتے ہیں۔

دلیل راہ: حق بات کہنے میں بے باک ہیں یا مصلحت کا شکار؟

بخاری صاحب: حق بات کہنے سے گریز کے لئے کسی قسم کی مصلحت کا شکار نہیں ہوتا۔ ہمیشہ کھرے لہجے میں دل کی آخری گہرائی میں بسی سچائی اجال دیتا ہوں۔ یہ خصوصیت میرے مزاج اور خون میں شامل ہے۔

دلیل راہ: فکر اور تحریک میں فرق؟

بخاری صاحب: فکر کے بغیر تحریک کچھ نہیں۔ فکر ہو تو تحریک چلتی ہے اور ہر فکر کو تحریک درکار ہوتی ہے۔ آج امت مسلمہ کا گھمبیر المیہ یہ ہے کہ بڑی بڑی تحریکیں بغیر فکر کے چل رہی ہیں اور فکر کو تحریک میسر نہیں۔

دلیل راہ: امہ فاؤنڈیشن تحریکی حوالے سے مستقبل کیا پروگرام رکھتا ہے؟

بخاری صاحب: تین بڑے کام ہمارے پیش نظر ہیں: ایک نئے اور منفرد نظام تعلیم کا اجراء جس کی سب سے بڑی خصوصیت شارٹ کورسز ہو

گی۔ ہم اڑھائی سال میں درس نظامی کی تکمیل کا نصاب بنا چکے ہیں جس کے ساتھ دو سالہ تخصص اور دورہ حدیث ملا کر ساڑھے چار سال میں طلباء کو سب کچھ حاصل کر سکتے ہیں جو آج دس سال میں بھی نہیں حاصل نہیں ہوتا۔ ہمارا امتیاز ”طریق تدریس“ (Teaching Methodology) میں ہے۔ ہم درس نظامی کے ساتھ ساتھ اس مختصر نصاب میں تمام جدید علوم اور چار زبانوں کے علاوہ کمپیوٹر کی تعلیم بھی دیں گے۔

دوسرا پروگرام ہمارا ”فروغ سیرت مطہرہ“ کی عظیم جدوجہد ہے جس کے تحت غیر مسلموں میں انتہائی مثبت طریقہ سے اور جدید سائنٹیفک منہاج کے مطابق خالص نفسیاتی اور شخصی روابط کے ذریعہ دعوت و تبلیغ کا کام انجام دینا شامل ہے۔ تبلیغ کا جو طریقہ کار ہم نے اپنایا ہے وہ کسی قسم کے مخالفانہ رد عمل کو ابھارے بغیر انتہائی حکیمانہ طریقے سے غیروں کو اپنی طرف لانے کا منہاج ہے۔

امد فائڈیشن کی تیسرا بڑا اور لازوال پروگرام ہے ”امہ تعمیر پاکستان پراجیکٹ“ جو کہ حضور سید عالم ﷺ کے نام اقدس پر قائم ہونے والے ہمارے ویس پاکستان میں عوامی سطح پر مثبت جدوجہد کے ذریعہ ملک کی تعمیر و ترقی، فلاح و بہبود اور سماجی انقلاب کا ایک غیر معمولی پراجیکٹ ہے۔ قوم کو ایک بالکل نئے سانچے میں ڈھال دینے کی جدوجہد، نظم و ضبط، اعلیٰ اخلاقی اقدار اور سماجی فلاح و بہبود کا ایسا پروگرام جس کے تحت بے روزگاری، غریب اور کرپشن کا خاتمہ کچھ اس انداز سے ہوتا چلا جائے گا کہ لوگ حیرتوں میں ڈوب جائیں۔ اس پروگرام کی تفصیلات ”چھ ہزار صفحات“ پر مشتمل انتہائی باریک جزئیات کے ساتھ تیار کر لی گئی ہیں اور گذشتہ مہینے عوامی سطح پر اس کی بریفنگ کے مختلف سیشن بھی ہو چکے ہیں۔ اہل درو کو ہماری دعوت ہے کہ آئیں اور اس پروگرام کو مل کر آگے بڑھائیں۔ میری خواہش ہے کہ اہل سنت کی مرکزی تنظیمات اجتماعی طور پر اس پروگرام کو چلانے کے لئے مشترکہ پلیٹ فارم پر کام شروع کریں، تاکہ پوری قوم کی نظر میں اہل سنت و جماعت کا وقار انتہائی تیزی سے بلند یوں کو چھونے لگے۔

دلیل راہ: یہود و نصاریٰ سے اس دور میں تعلقات کی نوعیت کیا ہوگی؟

بخاری صاحب: یہود و نصاریٰ سے انسانی سطح پر معاملات درہ ابھر رکھے جاسکتے ہیں لیکن دلی محبت نہیں ہونی چاہئے۔ آج امت مسلمہ اس کے بالکل برعکس عمل کر رہی ہے۔ یوں لگتا ہے مسلمانوں نے اپنے دل کی پہنائیوں میں اغیار کو بسا رکھا ہے اور اپنوں سے بیزاری برت رہے ہیں۔ یہود و نصاریٰ بلکہ بنو ملحد تو میں بھی ہم مسلمانوں کے حواس پر مسلط نظر آتی ہیں۔ کیا خدا اور رسول کو راضی کرنے کا یہی طریقہ ہے۔

دلیل راہ: کوئی پچاس سال بعد یہ انٹرویو پڑھے تو اسے آپ کیا کہنا چاہیں گے؟

بخاری صاحب: اسلام پچاس سال پہلے بھی روشن تھا، پچاس سال بعد بھی اجالا ہوگا۔ کل بھی اسوۂ رسول ﷺ کی پیروی میں کامیابی تھی آج بھی اسی میں کامیابی ہے اور آنے والے کل بھی اسوۂ رسول ﷺ کی پیروی ہی میں کامیابی ہوگی۔

لوٹ جا عہد نبی کی سمت رفتار جان

پھر میری پسماندگی کو ارتقا درکار ہے

شاید اسی کا نام ہے تو تہن جتجو

منزل کی ہو تلاش تیرے نقش پا کے بعد

اس آستانہ رحمت سے لو لگائے رہو

یہ در نہیں تو کہیں سے بھی کوئی آس نہیں

دلیل راہ: دلیل راہ کے قارئین کے لئے کوئی نصیحت؟

بخاری صاحب:

محنت ہی پہ موقوف ہے آسائش گیتی

کھوئی مری راحت راحت طلبی نے

ماہنامہ دلیل راہ کو مبارک باد پیش کرتا ہوں کہ اس میں انٹرویو کا سلسلہ شروع کیا گیا۔ اس سے معاصر شخصیات کو باہم تعارف کا خوبصورت موقع میسر آیا۔ علامہ سید ریاض حسین شاہ کو یہ ماہنامہ جاری کرنے پر ہدیہ تبریک پیش کرتا ہوں کہ اس عہد اور اس ماحول میں حکمت و بصیرت کے ساتھ کھرے پن کا اظہار کر رہے ہیں۔ اہل سنت کو آپ کی قیادت میں بھرپور اعتماد کے ساتھ آگے بڑھتے رہنا چاہئے۔



پیر سید عبدالقادر جیلانی

یا اهل الکتب قد جاء کم رسولنا بین لکم کثیراً مما کنتم تخفون من لکتاب و یعفوا
 عن کثیر قد جاء کم من الله نور و کتب مبین۔
 (المانده: 15)
 ”اے کتاب والو! بے شک تمہارے پاس ہمارے یہ رسول تشریف لائے کہ تم پر ظاہر فرماتے ہیں بہت
 سی وہ چیزیں جو تم نے کتاب میں چھپا ڈالی تھیں اور بہت سی معاف فرماتے ہیں۔ بے شک تمہارے پاس
 اللہ کی طرف سے ایک نور آیا اور روشن کتاب۔“
 قرآن فرماتا ہے: یا اهل الکتب ”او کتاب والو۔“
 آج کی زبان میں اگر ترجمہ کیا جائے تو معنی ہیں ”اے پڑھے لکھے لوگو۔“

فرن تفسیر کے Style of Adress (وجوہ الخطاب) کا ایک Chapter (باب) ہے جس کا مطلب ہے خطاب کرتے وقت آپ
 کو اس بات کا حساب رکھنا پڑے گا کہ کس سے بات کر رہے ہیں۔ اس میں ایک حد تک فن بلاغت Involve (شامل) ہوتا ہے یعنی حال
 مخاطب کو دیکھ کر کلام وارد کرنا تاکہ بات مخاطب کو صحیح طور پر سمجھا آجائے۔

خطاب کا جو انداز ہے وہ Range of Application (حدود خطاب) کو بتلاتا ہے مثلاً استاد کہتا ہے سنو میرے شاگردو! باپ کہتا
 ہے سنو میرے بیٹو! پیر کہتا ہے سنو میرت مریدو! اس کا مقصد یہ ہے کہ ان کے کام کی بات ہے۔

یہاں فرمایا: ”یا اهل الکتب“ اس کا مطلب ہے کہ ان پڑھوں سے بات نہیں ہو رہی، پڑھے لکھے لوگوں سے بات ہو رہی ہے۔ جس
 وقت مثبت قسم کے استدلال ہوں تو اس کا مطلب ہوتا ہے کہ مخالفت میں منفی قسم کا دعویٰ موجود ہے، لہذا منفی دعویٰ کے مقابلے میں مثبت دلائل
 پیش کئے جا رہے ہیں، تو معلوم ہوا کہ جس وقت مثبت دعوے کے اثباتی دلائل ہوں تو اس کا مطلب یہ نکلے گا کہ اس کے دعوے کا منکر وہاں
 موجود ہے۔ آگے آیت میں نور مصطفیٰ ﷺ کی بحث ہو رہی ہے جس میں اہل کتاب کو خطاب ہو رہا ہے، تو اس کا معنی یہ ہوا کہ نور مصطفیٰ ﷺ کا
 منکر بے ایمان ہے۔

آگے حضور ﷺ کے نور پر ثبوت کا ذکر ہے اور Postive (مثبت) قسم کے دلائل (Reasoning) ثابت کرنے کے لئے استنباط
 ہو رہا ہے۔ اب دیکھیں گے کہ اب کوئی بالواسطہ انکار کرتا ہے تو وہ کون ہے؟ کہاں پڑھوں گا تو مضمون ہی نہیں ہے۔ قرآن کہتا کہ نور مصطفیٰ ﷺ
 کا منکر ان پڑھے ہی نہیں، یہ پڑھے لکھے بے ایمانوں کا مضمون ہے۔

فرمایا: یا اهل الکتب ”او ایمان والو“ ان پڑھے کہ مذہب میں کتاب نہیں ہوتی۔ جس وقت آپ کسی بات کو یا دعوے کو
 Determine (متعین) کرنا چاہیں گے تو پولیس والے کہتے ہیں نقشہ موقع واردات لاؤ اور پٹواری لاؤ۔ جب نقشہ موقع واردات
 لائیں گے تو اس وقت کا کلچر Civilization (تہذیب) اس وقت کے حدود واقعات کو آپ Determine (متعین) کریں گے تو پھر
 ت سمجھنے میں مدد ملے گی۔

یہ بات مدینہ طیبہ کی ہے اور مدینہ طیبہ میں اہل کتاب (یہود و نصاریٰ) ہیں۔ آگے چل کر رنگت کیا اختیار کرنے والے ہیں؟ منافقت
 کرنے والے ہیں۔ ان کا ذکر ”اہل کتاب“ کے عنوان سے چلا ہے۔ اب یہ دیکھنا ہوگا کہ جس وقت ان کو اہل کتاب کہا جا رہا ہے کیا اس
 وقت Printing press (چھاپہ خانہ) موجود ہے؟ نہیں، Kingsten نے 17 ویں صدی عیسوی میں Printing press ایجاد
 کیا۔ ظاہر ہے کتاب Printing press میں نہیں چھپی تھی تو کیا قلمی کتاب تھی؟

ہماری اسلامک ہسٹری (Islamic History) یہ بتاتی ہے عہدِ نبوی کے دور حکومت میں تیسری صدی ہجری میں پہلی مرتبہ Paper
 industry (کاندگی صنعت) Install ہوئی، تو اس کا مطلب ہے جس زمانے میں اہل کتاب سے بات ہو رہی ہے اس زمانے میں نہ
 Printing press ہے نہ Paper Industry ہے۔

تو کتاب والا کون ہے؟ اگر آج ایک آدمی کے پاس ایسا مواد ہو کہ پورے ملک میں کسی دوسرے کے پاس نہ ہو تو بات بات پر اٹھتا ہے۔
 ناز و ادا کے انبار لگا دیتا ہے، کھانسنے کی بھی قیمت مانگتا ہے۔ تو جن کے پاس وہ کتاب (توریت، انجیل) تھی وہ گئے ہوئے آدمی تھے۔ کوئی
 بات پوچھتا تو کہتے پھر کسی وقت میں آنا کتاب اندر رکھی ہوئی ہے۔ جب تک اچھا نذرانہ نہیں بھردیتا تھا کتاب اس کو نہیں دکھاتے تھے۔
 قرآن ان کو کہتا ہے: یا اهل الکتب۔

اب سوال یہ ہے کہ نور کا ذکر ان (اہل کتاب) کے سامنے کیوں کیا ہے؟ کیونکہ اسی سورۃ میں انجیل و تورات کا ذکر آیا ہے۔ فرمایا: ”اس

جن آیات میں ”ہدایت“ اور ”نور“ کا ذکر ہے وہ آیات Subject Wise (مضمون کے اعتبار سے) ہیں تاریخی ترتیب نہیں ہے، یعنی جو کتاب پہلے آئی اس کا پہلے اور جو بعد میں آئی اس کا ذکر بعد میں نہیں کیا بلکہ مضمون وار ذکر کیا گیا ہے۔ تو ترتیب کے لحاظ سے وہ کتابیں قرآن مجید کے بعد میں لیکن نزول کے اعتبار سے وہ کتابیں پہلے کی ہیں۔ وہ (انجیل میں) نور والی آیتیں پہلے ہیں اور یہ (قرآن میں) بعد میں ہیں۔ تو قرآن نے فرمایا کہ جس (نور) کا ذکر تمہاری کتاب میں آیا تھا وہ آ گیا ہے۔ اب وقت ہے کہ اس کی بارگاہ میں سر تسلیم خم کر لو۔ فرمایا: ہا ہل الکتاب ”او کتاب والوا“۔

اس سے یہ بات Establish (طے) ہو گئی کہ نبی کریم ﷺ کے نور کا انکار ان پڑھوں کا مضمون ہی نہیں ہے یہ پڑھے لکھے منکرین کا مضمون بھی ہے۔ کہتے ہیں فلاں بہت پڑھا ہوا ہے پھر کس طرح بے ایمان ہو سکتا ہے؟ رب یہ بتاتا ہے کہ دراصل بے ایمانی اور علم یہ دونوں ”دکلین متواظین“ نہیں ہے کہ اکٹھی نہیں ہو سکتیں۔ ان کی برادری آپس میں پرانی ہے۔ شیطان بہت بڑا عالم بھی ہے اور بہت بڑا بے ایمان بھی ہے۔ علمائے یہود علماء بھی ہیں اور بے ایمان بھی ہیں۔ مرزا قادیانی عالم بھی ہے اور بے ایمان بھی ہے اور بھی کئی ایسے ہوں گے جو عالم بھی ہوں گے اور بے ایمان بھی ہوں گے۔ اس لئے نور مصطفیٰ ﷺ کا انکار کوئی اجنبی کی بات نہیں۔ علم کے ہوتے ہوئے بے ایمانی ہو سکتی ہے کیونکہ علم ذریعہ ہدایت ہے بذات خود ہدایت نہیں۔ یہ کراچی جانے کا نکٹ ہے خود کراچی نہیں ہے۔ اگر علم خود ہدایت ہوتا تو جس وقت شیطان کا فر ہوا تھا اس وقت اس کے پاس علم تھا لیکن اس سے علم نہیں گیا۔ اس سے ثابت ہوا کہ علم ہدایت کا ذریعہ ہے خود ہدایت نہیں ہے۔ شیطان کا فر ہونے کے باوجود عالم تھا۔ اس کا مطلب کفر اور علم اکٹھے ہو سکتے ہیں۔ ولایت اور کفر اکٹھے نہیں ہو سکتے، کیونکہ ولایت خود ہدایت ہے۔

اس لئے نتیجہ یہ نکلے گا کہ جو قوم اپنے آپ کو ہدایت پر ظاہر کرنا چاہتی ہے کتابیں نہ دکھائے، اپنے مدرسے نہ دکھائے، اپنی مسجدوں کے مینار نہ دکھائے، اپنے رسالے اور لائبریریاں نہ دکھائے بلکہ اپنی صفوں میں والی بغداد شہنشاہ جیلان ﷺ دکھائے، اپنی صفوں میں حضرت شہنشاہ نقشبند بخارا ﷺ، خواجہ غریب نواز سلطان الہند سرکار رحمۃ اللہ علیہ، سید السادات خواجہ پیر مہر علی گوڑوی رحمۃ اللہ علیہ، پیر سید جماعت علی شاہ محدث علی پوری رحمۃ اللہ علیہ، حاجی نوشہرہ بخش رحمۃ اللہ علیہ، حضرت مقیم شاہ بادشاہ رحمۃ اللہ علیہ، عارف کھڑی میاں محمد بخش رحمۃ اللہ علیہ، حضرت پیر اشاہ غازی دمڑیاں والی سرکار رحمۃ اللہ علیہ، پیر فضل الدین کلیا می رحمۃ اللہ علیہ، حضرت بگا شیر والی رحمۃ اللہ علیہ، حضرت بری شاہ لطف رحمۃ اللہ علیہ، حضرت شاہ محمد غوث اچھی رحمۃ اللہ علیہ دکھائے۔

”یا ہل الکتاب“ او کتاب والوا!

”قد جاء کم“ تحقیق تمہارے پاس آ گیا ہے۔

کون؟ (رسولنا) ہمارا رسول: یہ آدھا کانٹیل ہے۔

اور ادھر جانے کا کانٹیل اور ہے: سبحن الذی اسرا بعدہ۔ ادھر گئے رب فرماتا ہے بندہ آیا، ادھر آئے رب فرماتا ہے رسول آیا ہے۔ نور آیا ہے، برحان آیا ہے، سران منیر آیا ہے۔

لیکن رضا نے ختم سخن اس پہ کر دیا
خالق کا بندہ خلق کا آقا کہوں تجھے

قد جاء کم ”تمہارے پاس آ گیا ہے“۔

رسولنا (ہمارا رسول) رسول مضاف ہے ضمیر متکلم ”نا“ کی طرف۔ معرف کی طرف مضاف ہونے سے معرفت حاصل ہو جاتی ہے، لیکن کس درجہ کا معرفہ بنتا ہے؟ جس درجے کی طرف مضاف ہو۔ ”نسا“ کا مرجع ذات باری ہے، تو ذات باری کی معرفت رسول کو کی گئی۔ تو جب رسولنا (ہمارا رسول) کہہ دیا تو باقی Qualifications (فضائل) ذکر کرنے کی ضرورت نہ رہی، کیونکہ اصل یہ ہے کہ جس وقت کسی چیز کی پہچان کرائی جائے اور پہچان کے لوازمات کو نظر انداز کر دیا جائے تو اس وقت اس (معرفہ) کی Personal Capacity (اپنی طاقت) اور اس کی اپنی خصوصیات ذکر کی جاتی ہیں۔

فرمایا: یبین لکم ”چھہیں بتاتا ہے“۔

کیا؟ ”کھیرا“ بہت ساری“۔

کیا چیز؟ مگر کتنا تخفون من الکتب

”کتاب میں سے جو تم چھپاتے ہو۔“

مخاطب یہود و نصاریٰ ہیں۔ کتاب کون سی ہے؟ پہلی آسانی کتابیں جو اندر رکھی ہوئی ہیں اور Gospel (صحائف) بھی اندر ہے، لکھی ہوئی ہے، اس کے اوپر کپڑا چڑھا ہوا ہے، صندوق میں پڑی ہوئی ہے۔ صندوق کمرے میں پڑا ہوا ہے۔ کمرہ بہت سارے کمروں کے چھپے ہے۔ گویا درمیان میں کئی دیواریں ہیں۔ رب فرماتا ہے: (تم چھپاتے ہو، یہ بتاتا ہے)۔

اور غیب کس چیز کا نام ہے؟

تفسیر بیضاوی میں الذین یؤمنون بالغیب کے تحت ”غیب“ کی تعریف بیان کی گئی ہے: ما لا یدرکہ الحس ولا تفتضیہ یدبہۃ العقل ”جس کو عقل کی پہلی توجہ معلوم نہ کر سکے اور جو اس اس غمہ ظاہری سے بھی معلوم نہ ہو سکے۔“

حواس غمہ ظاہری:

(1) ناک سے سونگنا۔ باہر ناک رکھ کر دیوار کے ساتھ سونگھو تو کیا پتا چل جاتا ہے کہ دیوار کے اندر کیا ہے؟ نہیں پتہ چلتا۔

(2) آنکھ سے دیکھنا: آنکھ سے دیکھیں کہ دیوار کے اندر کیا ہے؟ نہیں دیکھ سکتے۔

(3) ہاتھ سے پکڑنا: دیوار کے چھپے سے دیوار کو پکڑ نہیں سکتے، یعنی ہاتھ سے کتاب کو چھو نہیں سکتے۔

(4) زبان سے چکھنا: زبان سے دیوار کے چھپے کھڑے ہو کر کتاب کو چکھ نہیں سکتے کہ اس کا مزاج کیسا ہے۔ نہیں معلوم ہو سکتا کہ کتاب میں کیا ہے؟

(5) کان سے سننا: دیوار کے ساتھ کان لگا کر کتاب کو نہیں سن سکتے۔ ان پانچ حواس کو حواس غمہ ظاہری کہتے ہیں۔

عقل کی پہلی توجہ:

جس طرح آپ کسی کے چہرے پر سرنخی دیکھتے ہیں جو عام حالات میں نہیں ہوا کرتی تو آپ کہتے ہیں اس کا چہرہ سرخ نظر آ رہا ہے، اس پر بخار کے آثار ہیں۔ منطقی، ”بوہان انہی“ اور ”بوہان لمسی“ کی جو بحث کرتے ہیں، اس کا چہرہ سرخ ہو رہا ہے اور ہر سرخ چہرے والے کا نمبر بچر Abnormal (غیر معمولی) ہوتا ہے اور جس کا نمبر بچر Abnormal ہو تو وہ بخار میں ہوتا ہے۔ اسی طرح عقل کی پہلی توجہ نہ دھواں نکلتا دیکھا، آپ فوراً سمجھ گئے کہ اگر آگ نہ جل رہی ہوتی تو دھواں کہا ہوتا؟

تو جب کتاب اندر پڑی ہوئی ہے، عقل کی پہلی توجہ سے پتا نہیں چلتا کہ کتاب میں کیا ہے؟ اور حواس غمہ ظاہری سے بھی کسی طرح محسوس نہیں ہوتا کہ اندر کیا ہے، تو پھر بیضاوی کی تعریف کے مطابق یہ غیب ہے۔

رب فرماتا ہے تم بعد میں باتیں کرتے ہو یہ آتی ہی جاتا ہے تم نے کیا اور کہاں چھپا کے رکھا ہوا ہے۔ اب جس نبی ﷺ کے آنے کے وقت Qualificataon (فضیلت) یہ ہے کہ تم چھپاتے ہو، یہ بتاتا ہے۔ (اب اس عقیدہ کے پلے کیار با کہ جو کہتا ہے نبی ﷺ کو دیوار کے چھپے کا پتا نہیں)۔ دیوار کے چھپے کا پتا نہ ہونو نبی ہوتا ہی نہیں۔ المنہ مصری چھپی ہوئی ڈکشنری ہے، اس میں النسبی کا ترجمہ (المخیر عن الغیب) کیا ہے۔

یعنی غیب کی خبر دے تو نبی ہوتا ہے، غیب نہ جانے تو نبی ہوتا ہی نہیں۔ نبی ہوتا ہی وہی ہے جو غیب جانے۔ جو معنی غیب کا انکار کرے اس نے گویا معنی نبوت کا انکار کیا۔

فرمایا: کثیر امما کنتم تخفون من الکتب

”کتاب میں سے بہت سارا جو تم چھپاتے ہو وہ بتاتا ہے۔“

اس پر اعتراض ہے کہ اس سے تو کچھ غیب ثابت ہوتا ہے، علم غیب کلی تو ثابت نہیں ہوتا؟

اس اعتراض کا جواب:

اسی آیت میں علم غیب کلی ثابت ہے: ویعفو عن کثیراً۔ بہت ساری باتیں تم کو بتا دیتا ہے اور بہت ساروں کو معاف کر دیتا ہے، یعنی جانتا ہے لیکن لچالوں کی عادت ہے کہ چلو پر دے سارے نہ اٹھائیں۔

ویعفو عن کثیر کے بعد یہاں علامت وفتی ہے۔ جو قرآن کے رموز و اوقاف کو جانتا ہے وہ سمجھتا ہے کہ بات کیا ہے؟ مثلاً کوئی کہے اٹھو! مت بیٹھو۔ اس کا مطلب یہ ہے کہ بیٹھنے سے منع کرتا ہے اور اگر کہے: اٹھو مت! بیٹھو۔ الفاظ وہی ہیں لیکن وقف کی جگہ بدلنے سے معنی بدل گئے

تو یہاں آ کر قلمی نشان لگانا، (جیسا کہ آپ کہتے ہیں اس سے زیادہ واضح لفظوں میں بتاؤں، پھر گزری ہوئی بات کی Replacement (بدل) زیادہ آسان لفظوں میں بتاتے ہیں)۔

رب فرماتا ہے: ”وہ جو ہم نے رسول بھیجا ہے تمہاری چھپی ہوئی باتیں بتاتا ہے، بہت ساری باتوں کو چھوڑ دیتا ہے۔ اگر آسان لفظوں میں پوچھو تو ہم یوں کہیں گے ”خدا کی طرف سے نور آیا“۔ یعنی جس کی تعبیر ہم نے رسول سے کی ہے وہ نور ہے اور اس کا جو بیان ہے وہ کتاب میں ہے۔

علمِ بلاغت میں فصل اور وصل کی ایک بحث آتی ہے۔ جس طرح انگریزی میں اگر کوئی Ed لگانے اور ہٹانے پر قادر ہو جائے تو وہ صحیح انگریزی جانتے والا آدمی ہوتا ہے۔ اسی طرح اگر کوئی عربی زبان میں واؤ (و) لگانے اور واؤ ہٹانے پر قادر ہو جائے تو وہ علماء کا بادشاہ تسلیم ہوتا ہے، اس کو فصل اور وصل کی بحث کہتے ہیں۔

فصل اور وصل کی بحث جب پڑھیں گے تو دیکھیں گے کہ قد جاء کم رسولنا یہ جملہ خبریہ ہے اور قد جاء کم من اللہ یہ بھی جملہ خبریہ ہے۔ وہ بھی ماضی سے متعلق ہے یہ بھی ماضی سے متعلق ہے، وہ بھی اسی سے متعلق ہے، تو تقاضا کرتا ہے کہ واؤ آنی چاہیے لیکن قاعدہ یہ کہتا ہے کہ واؤ لگنے کے لئے مغفرت چاہیے، اگر پہلا اور ہو، بعد میں آنے والا اور ہو، وہ کوئی اور بحث ہو، کوئی اور بحث ہو، اس سے کوئی اور مضمون سمجھ آتا ہو اس سے کوئی اور مضمون سمجھ آتا ہو تب واؤ (و) لگے گی، لیکن اگر دونوں من کل الوجہ ایک ہوں، ان میں اتحاد ذاتی لازم آجائے تو ان کے درمیان واؤ لگانا منع ہوتی ہے۔

معنی یہ نکلے کہ جو معنی رسول کا ہے وہی معنی نور کا ہے۔ جس نے رسول سمجھا ہے نور نہیں سمجھا اس نے رسول کا انکار کیا ہے۔ اس لئے واؤ لگانے کا مطلب قرآن یہ بتلانا چاہتا ہے کہ میری رسول سے مراد نور ہے، وہی نور ہے، وہی رسول ہے اور جس کو (یہیسن لکم) کہتے ہیں تمہارے سامنے وہ بیان کرتا ہے۔

اور مصطفیٰ ﷺ کا بیان کیا ہے؟

وما ينطق عن الهوى - ان هو الا وحى يوحى (النجم-3، 4)

”اور وہ کوئی بات اپنی خواہش نہیں کرتے۔ وہ تو نہیں مگر وحی جو انہیں کی جاتی ہے۔“

تمہارے سامنے وہ (رسول) جو بیان کرتا ہے وہ اس کا اپنا بیان نہیں ہوتا، وہ رب کا بیان ہوتا ہے۔ اس (رسول) کا بیان ”قرآن“ ہے اور وہ رسول ”نور“ ہے۔ اگر یہ دونوں باتیں ایک نہ ہوتیں تو یہاں واؤ لگتی۔ واؤ کا نہ لگانا اس بات کی دلیل ہے کہ ”رسول“ اور ”نور“ ایک ہی ہیں۔ فن کی رو سے کوئی اس بات کا انکار نہیں کر سکتا اور آیت کا انداز خطاب یہ بتاتا ہے کہ نور کے منکر یا یہودی ہیں یا نصرانی۔

حضرت صدیق اکبر ﷺ کے بارے میں ایک جملہ موجود نہیں ہے کہ وہ نور مصطفیٰ ﷺ کے منکر تھے۔ حضرت فاروق اعظم، حضرت عثمان غنی، حضرت حیدر کرار، ایک لاکھ چوبیس ہزار سے کم و بیش سرکار ﷺ کے صحابہ کرام رضی اللہ عنہم کا ایک جملہ کوئی ثابت کر دے کہ سرکار ﷺ کے نور کے منکر ہوں!

جس وقت علمائے کرام سرکار ﷺ کا میلاد بیان کرتے ہیں تو آیت نور والی پڑھتے ہیں۔ اس پر کہنے والا کہتا ہے کہ میں نے تو سرکار ﷺ کا میلاد بیان کرنے کے لئے کہا ہے، یہ نور، نور کر کے لگ گیا ہے۔ میں کیسے سمجھوں گے یہ میلاد بیان کر رہا ہے؟۔ کہنے والا کہتا ہے کہ قرآن کے تحت سرکار ﷺ کا میلاد بیان کر، وہ نور والی آیت پڑھتا ہے۔

اس کا جواب: جو ان کو مجبوری ہے وہ یہ ہے کہ یہ آدمی کی بات ہے۔ آدم اس وقت ہوتی ہے جب تخلیق ہو چکی ہوئی ہو، اب دیکھنا پڑے گا تخلیق کس عنوان سے ہوئی ہے؟ اب جب آنے کا وقت ہے جو تخلیق ہو چکی ہے اس کا آنے کے ساتھ تعبیر کریں گے۔

معارض کہتا ہے کہ آپ نبی پاک ﷺ کے بشر ہونے کے منکر ہیں؟ ہم نے نہا نبی پاک ﷺ کے بشر ہونے کے منکر نہیں ہیں۔ اس پر سوال ہوا کہ پھر ”بشریت“ کا پرچار کیوں نہیں کرتے؟

جواب: ایک ہے بشر ہونا، ایک ہے بشریت کا پرچار کرنا۔ یہ دونوں الگ الگ چیزیں ہیں۔ کسی کے ماں اور باپ کے درمیان جو تعلق ہوتا ہے وہ ایک تعلق ہے اس کا کوئی انکار نہیں کرتا لیکن میں پوچھتا ہوں اس کا پرچار کیوں نہیں کیا جاتا؟ جواب ملے گا کہ یہ شرم والی بات ہے۔ اسی طرح میں کہتا ہوں کہ یہ بھی شرم والی بات ہے۔ پورا قرآن دیکھا ہے ایک بھی ماننے والے نے نبی کو بشر نہیں کہا ہے۔

پورا قرآن مجید بسم اللہ، الحمد للہ سے والناس تک چلے جائیں، ایک حوالہ لائیں کہ جو یہ ظاہر کرے کسی کلمہ پڑھنے والے نے

اپنے نبی کو یہ کہا ہو کہ ”بشر“ ہے؟۔ ایک لاکھ چوبیس ہزار سے کم و بیش انبیاء و مرسلین میں سے کسی کا بھی ذکر قرآن مجید میں اس طرح نہیں ہے کہ ان کے ماننے والے نے ان کو ”بشر“ کہا ہو۔

اس کے مقابلے میں جتنا بھی بشریت کا ذکر ہے یا تورب نے بشر کہا ہے، یا رسول نے اپنے آپ کو بشر کہا ہے۔ باقی مخلوق میں سے کافر نے بشر کہا تھا، (شیطان نے کہا وہ بھی کافر ہے)۔ قرآن مجید میں سے تینوں مواقع Determine (متعین) ہو جاتے ہیں۔ (1) رب نبی کو بشر کہے۔ نبی اپنے آپ کو بشر کہے۔ (3) یا کافر نبی کو بشر کہے۔

اب نبی کو بشر کہنے والے سے کوئی یہ سوال کہتا ہے کہ وہ ان تینوں میں کون ہے؟
اب وہ خدا تو نہیں کہ نبی کو بشر کہے اور خود نبی بھی نہیں ہے کہ اپنے آپ کو بشر کہے، پھر تیسرا دروازہ کفر کا ہی رہ جاتا ہے۔ پورے قرآن کے مطالعہ سے معلوم ہوا کہ کافر نبی کی بشریت کا پرچار کرتے چلے آئے، ہم تو نبی کے کلمہ پڑھنے والے ہیں۔
جب معترض سے سوال کرو کہ نبی کے منکر ہو؟ آگے سے کہے گا کہ نبی کے نور کا تو منکر نہیں، اس پر سوال ہے کہ اگر نبی کے نور کے منکر نہیں تو ان کے نور کا پرچار کیوں نہیں کرتے؟ کہتا ہے کہ کیوں کہ نبی کی ذات بشر ہے اور حضور ﷺ کی صفت نور ہے، تو میں ذات کا زیادہ پرچار کرتا ہوں صفت کا پرچار کم کرتا ہوں۔

اس کا جواب یہ ہے کہ یہ بات مسلمات میں سے ہے کہ ذات پہلے ہوتی ہے صفت بعد میں ہوتی ہے۔ تم نے سرکار ﷺ کی ذات کو بشر کہا ہے صفت کو نور کہا ہے۔ اب دونوں کی ہسٹری معلوم کریں گے کہ جو تخلیق میں پہلے ہے وہ ذات ہوگی اور جو بعد میں تخلیق ہوئی وہ صفت ہوگی۔ اس قاعدے کے مطابق دیکھیں گے کہ اگر بشر پہلے بنا تو سرکار ﷺ کی ذات بشر ہے، اگر نور پہلے بنا ہے تو سرکار کی ذات نور ہے۔ بشر بعد میں بنا ہے تو بشر بعد میں ہونے کی وجہ سے صفت ہوگا اور نور پہلے بننے کی وجہ سے نور ذات ہوگا: حدیث پاک ہے:

”اول ما خلق الله نورى“ سب سے پہلے اللہ نے میرے نور کو تخلیق کیا۔“

جس وقت یہ بات طے ہوگئی کہ سرکار دو عالم ﷺ کی ذات نور ہے تو اس حدیث کے متعلق اعتراض ہوا کہ یہ ”مصنف امام عبدالرزاق“ میں ہے۔ میں کہتا ہوں مصنف امام عبدالرزاق کو بھی رہنے دیں۔ مولوی اشرف علی تھانوی کی کتاب ”نشر الطیب ص 6“ میں ہے۔ اس کو قانون کی زبان میں Exculpatory Evidence (مخالف دھڑے کی شہادت) کہتے ہیں۔ اگر مخالف دھڑے کی شہادت آپ کے حق میں چلی جائے تو مزید کسی شہادت کی ضرورت نہیں رہتی، نیز حسین احمد مدنی کی کتاب ”شہاب الثاقب ص 74“ میں بھی یہ حدیث موجود ہے:

”اول ما خلق الله نورى“

”سب سے پہلے اللہ نے میرے نور کو تخلیق کیا۔“

سب سے پہلے اللہ نے میرا نور پیدا کیا۔ حدیث کے الفاظ ہیں ”پہلے نور بنا۔“

ساروں سے پہلے وہ (نور مصطفیٰ ﷺ) تھا، اس لئے ساری کائنات اپنے ہونے میں اس کی محتاج ہے۔

فلسفے کی ساری کتابیں یہ بحث چھیڑتی ہیں کہ شے کی چار علتیں ہوتی ہیں۔ Four Causes of Arastotle (ارسطو کی چار علتیں)۔ مثلاً: مسجد کا منبر، اس کی ایک علت مادی ہے۔ ایک علت صوری ہے۔ ایک علت فاعلی ہے۔ ایک علت غائی ہے۔

جس میٹرل سے بنے اس کا نام علت مادی ہے۔ منبر کی جو شکل بنی ہو وہ علت صوری ہے۔ اس کا بنانے والا علت فاعلی ہے، لیکن جس غرض کے لئے منبر بنایا گیا کہ علماء اس پر بیٹھ کر خطبہ دیتے ہیں وہ علت غائی ہے۔

اب دیکھنا یہ ہے کہ ان علتوں میں پہلی علت کون سی ہوتی ہے؟ پہلی علت فاعلی ہوتی ہے۔ ذات باری سب سے پہلے ہے۔ اس کے بعد علت مادی ہوتی ہے، لیکن کام شروع کرنے کے وقت سب سے پہلے یہ سوچتے ہیں کہ اس سے کیا کام لیں گے؟ کائنات کو بنایا جانے لگا ہے لیکن کس لئے بنائیں گے، اس کی علت غائی کیا ہوگی۔ فرمایا:

لو لا ک لما خلقت الا فلاک

”اے محبوب اگر تم نہ ہوتے تو میں افلاک کو پیدا نہ کرتا۔“

لو لا ک لما خلقت الدنيا والاخرة

”اے محبوب اگر تم نہ ہوتے تو میں دنیا اور آخرت کو نہ بناتا۔“

لو لا ک لما خلقت الجنة والنار

”اے محبوب اگر تم نہ ہوتے تو میں جنت اور دوزخ کو نہ بناتا۔“

بہت سارے لوگوں نے کہا یہ حدیث موضوع (من گھڑت) ہے۔

ملا علی قاری (متوفی 1014ھ) نے موضوعات کبیر ص 194 پر اس کا جواب دیا ہے کہ لفظ موضوع اور معنا مرفوع ہے۔ لفظ موضوع کے یہ معنی ہیں کہ راوی سے الفاظ ضبط نہیں ہو سکے۔

ایک مدت تک کوشش کی گئی کہ جس طرح قرآن بلغظہ ہے اسی طرح حدیث بلغظہ ہو، لیکن اس کا اہتمام نہیں کیا جا سکا۔ خطیب بغدادی کی ”الکفایہ فی علم الروایۃ“ (علم اصطلاح کی کتاب) کے اندر یہ بات موجود ہے کہ نبی پاک ﷺ کی حدیث سننے کے بعد، مفہوم سمجھنے کے بعد اپنے لفظوں میں تعبیر کی اجازت ہے۔ جو الزام ”حدیث لولاک“ پر دیتے ہو وہ باقی احادیث پر بھی آئے گا۔ جو یہ بات کہی کہ ”اے محبوب اگر تم نہ ہوتے تو میں افلاک پیدا نہ کرتا“۔

مثال: اگر تم مجھے دعوت نہ دیتے تو میں تمہارے گھر کھانا کھانے کے لئے نہ آتا، پہلے دعوت دی ہے بعد میں وہ کھانا کھانے کے لئے گیا ہے ”اوپیارے اگر تو نہ ہوتا تو سب کچھ نہ بناتا“ یعنی تم اس وقت بنے ہوئے موجود تھے تو بعد میں یہ سب کچھ بنایا ہے۔ اب علت غائی یہ ہے کہ اپنے محبوب کے لئے یہ زمین اور آسمان بنائے:

ولقد زینا السماء الدنيا بمصابيح وجعلناها جو ما للشیطنین (الملک: 5)۔

”اور بے شک ہم نے نیچے کے آسمان کو چراغوں سے آراستہ کیا اور انہیں شیطانوں کے لئے مار کیا۔“

آسمانوں کو مزین کیا۔ (جیسے آج کل میلا دشریف کے جلسوں میں بینر لگائے جاتے ہیں اور گھروں، دکانوں پر تھمے لگائے جاتے ہیں)۔ رب نے فرمایا: میرا محبوب آئے گا، اس وقت ہم ڈیکوریشن کریں گے۔ افرشتو! میرے محبوب کے آنے کا وقت ہے تیار کی کرلو۔ جو رو اپنے کپڑے بدلو، نئی آرائش دو، نئی آئینہ بندیاں دو، جنت کی نئی ڈیکوریشن کرو، دوزخ کے دروازے بند کر دو۔

مدینے والے کا یوم ولادت کائنات کا سب سے بڑا انقلابی دن ہے۔

اسی دن جنت کے تمام دروازے کھول دیئے گئے۔ اسی دن دوزخ کے تمام دروازے بند کر دیئے گئے، اسی تاریخ کو تمام مجرموں کی سزائیں موقوف ہوئیں۔

اگر پاکستان میں کوئی خوشی ہے تو صرف پاکستان والے سزائیں موقوف کریں گے پوری دنیا کے لوگ موقوف نہیں کر سکتے۔ واہ محبوب کبریا آپ کی ذات پر قربان! جتنے چوٹی کے مجرم ہیں میلا د کے دن سزائیں پار ہے، کیونکہ آج سرکار ﷺ کے آنے کا وقت ہے۔ معترض کہتا ہے کہ میلا د کا کیا فائدہ ہے؟

تیری اس سوچ کو توف ہے۔ تجھے ہندوؤں کی پوزیاں سمجھ میں آگئیں، میلا د سمجھ میں نہیں آیا۔

گلہ جفائے نما جو حرم کو اہل حرم سے ہے

کسی بت کدے میں کروں بیاں تو کہے صنم بھی ”ہری ہری“

کتھیا کے جنم کی پوزیوں کے لئے دلیل کی ضرورت نہیں پڑتی۔ سرکار ﷺ کے میلا د کے حوالے کے لئے دلیل کی ضرورت پڑ گئی۔ کتنے فسوس کی بات ہے۔ کافر کے مراسم کی تائید کر رہا ہے اور مومنوں کے معمولات کی تردید کر رہا ہے:

گلہ جفائے نما جو حرم کو اہل حرم سے ہے

کسی بت کدے میں کروں بیاں تو کہے صنم بھی ”ہری ہری“

کوئی تو اندرا گاندھی کی لاش کے ساتھ ذکر کرتا چلے، ساتھ ہی بھجن گائے جا رہے ہوں اور ساتھ ہی تلاوت کی جا رہی ہو لیکن اس کے لئے دلیل نہ مانگی جائے، نماز جنازہ کے ساتھ کلمہ پڑھنے والے گزرے جا رہے ہوں تو دلیل مانگی جائے!

گلہ جفائے نما جو حرم کو اہل حرم سے ہے

کسی بت کدے میں کروں بیاں تو کہے صنم بھی ”ہری ہری“

دیوبند کا صد سالہ جشن منایا جائے تو قرآن و حدیث سے کوئی دلیل نہ مانگے، میلا د مصطفیٰ ﷺ کی بحث چلے تو کہے کہ ثبوت لاؤ!

اب زمین و آسمان کو ترتیب دیا گیا، لیکن علت مادی پہلے ہوتی ہے۔

سرکار ﷺ کا پیر مانا: ”میں اللہ کے نور سے ہوں تمام مخلوقات میرے نور سے ہیں۔“

اس کا مطلب زمین و آسمان کو جو میٹرل لگا جو بشر کو میٹرل لگا، وہ سرکار ﷺ سے لیا گیا۔ تو بشریت کی اصل سرکار ﷺ ہوئے سرکار ﷺ تھے۔

مثلاً: کسی مسجد میں دیواروں پر علت مادی میٹرل لگا ہوتا ہے، کئی جگہ یہ رنگ بن کے لگا ہوتا ہے، کسی جگہ سینٹ بن کے لگا ہوتا ہے، کسی جگہ ٹائیلیں بن کے لگا ہوتا ہے لیکن وہ علت مادی ہے۔ علت صوری بدل گئی ہوئی ہے۔ کہیں اینٹ، کہیں پلستر، کہیں رنگ بن گئی ہے، لیکن اصل مادہ ایک ہے۔ اس کا مطلب یہ ہوا کہ اصل مادہ رنگ میں بھی موجود ہے، وہ سلیٹ میں بھی موجود ہے، وہ پلستر کے اندر بھی موجود ہے، وہ چھت کے اندر بھی موجود ہے۔ رنگ بدل کے ہے لیکن موجود ہے۔

اسی طرح مدینے والا ساری کائنات کا میٹرل ہے۔
حاضر و ناظر کس کو کہتے ہیں؟

اس پر اعتراض کیا جاتا ہے کہ حضور ﷺ اللہ کے نور سے ہیں اس لئے نور ہیں اور ساری کائنات حضور ﷺ کے نور سے ہے وہ بھی پھر نور ہوئی؟ تو اینٹ، چانور، چاندی، سونا سب نور ہونے چاہئیں؟ جب نور سے بنے تو ان سب چیزوں کو نور ہونا چاہیے، یونکہ آپ کسی مکان، کسی چیز یا بندے کو نور نہیں سمجھتے تو آپ کا کلیہ قاعدہ ہے کہ سرکار نور ہیں، باقی تمام کائنات سرکار ﷺ کے نور سے ہے اس لئے اس کو بھی نور کہنا چاہئے۔ کیونکہ یہ سب چیزیں نور نہیں، اس لئے سرکار ﷺ بھی نور نہیں ہیں۔

جواب: (1) آپ پانی کو دیکھتے ہیں آکسیجن اور ہائیڈروجن دو گیسوں سے بنا ہے لیکن پانی گیس نہیں ہے۔ ایک گیس جلتی ہے، دوسری گیس جلتی نہیں جلتی ہے مدگار ہے لیکن اس سے پانی بنا ہے۔ پانی نہ جلتا نہ جلتے دیتا ہے۔

اسی طرح ایسا ممکن ہے کہ نور سے بنے لیکن نور نہ ہو۔ کوئی چیز سرکار ﷺ کے نور سے بنے لیکن نور نہ ہو۔
(2) جس طرح الگھی (سوڈیم) اور کلورین (گیس) دونوں کی آمیزش سے نمک بنتا ہے۔ ایک دھات ہے، دوسری گیس ہے، لیکن نمک دھات نہیں ہے، گیس بھی نہیں ہے۔ جس طرح نمک کلورین اور سوڈیم سے بن کے تیار ہوا، نہ گیس ہے نہ دھات ہے۔ اسی طرح نور مصطفیٰ ﷺ سے ممکن ہے کوئی بنا ہو لیکن وہ نور نہ ہو۔

اب جب یہ بحث چل نکلی کہ سب سے پہلے ”نور“ پیدا ہوا یا ”بشر“؟
نبی پاک ﷺ نے فرمایا:

كنت نبيا و آدم بين الماء والطين۔
”میں اس وقت بھی نبی تھا جب آدم علیہ السلام پانی اور مٹی کے درمیان تھے۔“

علامہ زرقانی شارح مواہب اللدین لکھتے ہیں کہ نبوت وصف ہے، وصف کو ذات کے ساتھ قائم ہونے کی عادت ہے۔ عوارض جتنے بھی ہیں یہ جواہر کے ساتھ قائم ہوتے ہیں۔ عوارض کو بالذات قائم ہونے کی عادت نہیں۔ نبوت (عرض) جس سے قائم تھی وہ نور (ذات) تھی۔ سرکار ﷺ فرماتے ہیں میں نور تھا۔
معلوم ہوا ذات مصطفیٰ ”نور“ ہے اور اس وقت وصف ”نبوت“ کے ساتھ موجود ہے۔

کیا ایسا ممکن ہے کہ نبوت بھی ہو اور لاعلمی بھی ہو؟
نہیں
اس کا مطلب یہ ہے کہ

کن فیکون تاں کل دی گل اے اساں اگے پریت لگائی
توں میں حرف نشان نہ آہا جدوں دتی میم گوا ہی
اے وی سانوں اوہ پئے سدے نیلے بوئے کاہی
مہر علی شاہ رل تا ہیوں پیٹھے جداں سک دو ہاں نوں آہی

اب وہ نور (ذات) تھا جس کے ساتھ نبوت (وصف) قائم تھی، اسی لئے اللہ تعالیٰ نے سرکارِ دو عالم ﷺ کی آمد (میلا د) کو نور کی آمد سے تعبیر کیا ہے۔

سرکارِ دو عالم ﷺ کے میلا د والی رات ہے: رات کے وقت باغبان خالی نوکریاں لے کر واپس آئے اور جتنی پھلوریاں ہیں جھاڑیوں کی

طرح ہیں، تمام مرغزاریں ریگزاریں بنی ہوئی ہیں، چاروں طرف خشکی ہی خشکی ہے اور بادل نہیں برسائے، رات کے وقت باغبان حسرت و آہ لے کر خالی نوکریاں لے کر واپس آئے۔

صبح دیکھا کہ جتنی جھاڑیاں تھیں، اب پھلوریاں بن گئی ہیں، پرندے چھپھارے ہیں، بلبلوں نے پھولوں کے منبر بچھا کے نبی پاک ﷺ کے نغمے شروع کیے ہوئے ہیں اور چاروں طرف خوشبو ہی خوشبو ہے۔ پوچھا قصہ کیا ہے؟ کہا

آج میلا دالنبی ہے کیا سہانا نور ہے

آ گیا وہ نور والا جس کا سارا نور ہے

اوفرشتو! آج تیاری پکڑ لو میرا محبوب آنے والا ہے حوران ہشتی کپڑے بدل لو۔

کیوں بدلیں؟

سرکار ﷺ آرہے ہیں۔

آج جنت کی نبی آئینہ بندی کرو دیوں؟

سرکار ﷺ آرہے ہیں۔

غلمان ہشتی نے آج نئے کپڑے پہنے ہوئے ہیں، نبی آراکش نبی ڈیکوریشن ہوئی ہے، کیوں کیا قصہ ہے؟

سرکار ﷺ تشریف لارہے ہیں۔

دوزخوں کو چھٹی ہوگئی ہے کیونکہ سرکار ﷺ تشریف لارہے ہیں۔

جنتی خوش ہو رہے ہیں، انبیاء و مرسلین علیہ السلام اپنی اپنی بیٹوں سے اٹھے، سرکار ﷺ آرہے ہیں۔

حضرت موسیٰ کلیم اللہ علیہ السلام فرماتے ہیں چلو سرکار ﷺ تشریف لارہے ہیں۔ حضرت ابراہیم علیہ السلام فرماتے ہیں چلو سرکار ﷺ

تشریف لارہے ہیں۔ انبیاء و مرسلین سارے اکٹھے ہوئے، ارواح میں لپٹل مچ گئی، بلبلوں نے نغمے الاپنے شروع کر دیئے، بہاریں

waiting پر ہیں۔ سرکار دود عالم ﷺ تشریف لارہے ہیں۔

اس لئے علماء کرام میلا د کے موقع پر نور والی آیت پڑھتے ہیں کیونکہ رب تعالیٰ فرماتا ہے: قد جاء کم من اللہ نور و ”خدا کی طرف سے نور آگیا۔“

رب کریم فرماتا ہے نور آیا اور جناب سیدہ آمنہ بھی فرماتی ہیں:

خروج منی نور و ”بڑی شان والا نور مجھ سے ظاہر ہوا۔“

اس بات کا جناب سیدہ سے کیا تعلق ہے کہ کبھی یہ جھگڑا پڑے گا کہ سرکار ﷺ نور ہیں کہ نہیں؟ انہوں نے ہم سے پوچھ کر سرکار ﷺ کے نور

ہونے کا اعلان نہیں کیا، کسی مولوی صاحب سے پوچھ کر نور کا اعلان نہیں کیا۔ اس وقت سرکار ﷺ کے نور کے اعلان کا Motive (مقصد) کیا تھا؟

میلا د کے موقع پر دو خواتین ہیں، ایک کا نام حضرت ام ایمن رضی اللہ عنہا ہے اور ایک کا نام حضرت مائی شفاء رضی اللہ عنہا ہے اور نور ہی

نور ہے۔ دیار پاک مکہ میں کعبہ شریف کا جو شمال مشرقی کونا ہے اس کے تقریباً 2 سو فٹ کی بلندی پر ایک چھوٹی سی سڑک جاتی ہے، اس کے اندر

ایک چھوٹی سی لاہریری ہے، اس کے شمال مغربی کونے پر ایک حجرہ ہے۔ یہ نبی پاک ﷺ کے میلا د پاک کی جگہ ہے۔ وہاں سے نور نکلا۔ اسے

مولا کریم اتنی اونچی جگہ سرکار ﷺ کا مکان۔ کہا ابولہب، ابو جہل دیکھیں، اپنے بھی دیکھیں بیگانے بھی دیکھیں اور مانیں کہ نور آیا ہے۔ معلوم ہو

اس نور کو تو ابو جہل نے بھی مان لیا۔

اب میلا د شریف کے وقت جب باغبان اپنے باغوں میں گئے تو دیکھا کہ پھول ہی پھول، خوشبوئیں ہی خوشبوئیں ہیں:

معلوم ہو رہا ہے کہ ان کا گزر ہوا

کلیاں چمک رہی ہیں فضا میں بہار ہے

بارش نہیں ہوئی اور راتوں رات بہا آئی۔ وہ جو آپ کا فارمولا ہے کہ اگر نور کا کرنٹ دیا جائے تو صدیوں کی کمی ایک کرنٹ سے پوری

ہو سکتی ہے۔ واہ محبوب کبریا! سورج کے نور سے یہ نتیجہ نہیں نکلا، نور مصطفیٰ ﷺ سے بہا آئی۔

سوال اٹھتا ہے جب سورج روزانہ نکلتا تھا اس نے یہ کیوں نہیں پوری کی؟ چاند روزانہ نکلتا تھا چاند نے یہ کیوں نہیں پوری کی؟

Light (روشنی) کی چھ قسمیں ہیں۔ ان میں ایک قسم وہ ہے جب وہ آکر کے پڑے تو جتنی Physical Bodies (شخص اجسام)

Opaque سسٹم بناتی ہیں، لائٹ پڑتی ہے تو اس سے پار نہیں ہو سکتی سایہ اس لئے بنتا ہے، لیکن سب نوروں کی اصل وہ نور ہو تو پھر سایہ نہیں بنتا بلکہ لائٹ پار ہو جاتی ہے۔ اس کی عادت یہ بھی ہے کہ وہ پانا سایہ بھی نہیں رکھتا۔ سرکار ﷺ کا سایہ نہ ہونے کی ایک وجہ یہ بھی ہے۔ دوسری بات یہ ہے کہ کوئی بھی ٹھوس پاؤی ہو یہ لائٹ اس کو Transparent (شفاف) کر دیتی ہے یعنی شیشہ نما کر سکتی ہے جس سے نگاہ پار ہو سکتی ہے اور ایک اس میں اور خوبی ہے کہ آدمی کی Sight (نظر) کو اپنے لائچر پر سفر کراتی ہے اور اپنے لائچر پر رکھ کر جہاں پہنچنا ہے پہنچا دیتی ہے۔

حضرت مائی شفا رضی اللہ عنہا کی آنکھیں مکہ میں رہ کر پہاڑوں میں پار کیسے ہوئیں؟

واہ محبوب کبریٰ آپ کے نور پر قربان! سورج کے نور میں وہ جان نہیں ہے جو آپ کے نور میں ہے۔ سورج Opaque سسٹم کا پابند ہے مگر آپ کا نور اوپیک سسٹم کا پابند نہیں ہے جو پہاڑوں سے گزرتے ہوئے پہاڑوں کو Transparent کر دیتا ہے، شیشہ نما کر دیتا ہے اور اگر نگاہ میں کمی ہو تو نگاہ کو اپنے لائچر پر سفر کراتا ہے۔

دن کی روشنی میں سورج کی روشنی میں مکہ شریف سے اگر آپ دیکھنا چاہیں کہ شہر بصری (شام Syria کا ایک شہر) کو نہیں دیکھ سکتے۔ مگر واہ نور مصطفیٰ ﷺ! میں کیوں نہ کہوں:

قد جاء حکم من اللہ نور سے مراد حضور ﷺ کی ذات ہے کہ سرکار ﷺ کے نور نے پہاڑوں کو Transparent (شفاف) کر دیا۔ اور مائی شفا رضی اللہ عنہا کو شہر بصری دکھانے سے یہ مراد تھا کہ یہ نور والا ان شہروں کو Tople (تاراج) کرے گا۔ میلاد کے وقت شہنشاہ ایران کے محلات کو زلزلہ آیا۔ اس کے بارے میں علامہ زرقانی نے لکھا ہے کہ اور کسی نبی کے میلاد کا معجزہ زندہ نہیں ہے یہ زندہ معجزہ ہے۔

کہتے ہیں مامون الرشید، ہارون الرشید کے زمانے میں اس پر مختلف قسم کے آلات لگا کر اس کو اکھاڑا جانا ہوا۔ کیونکہ مورخین (آثار قدیمہ والے) نے بتایا کہ اس کی تہہ میں اتنے خزانے ہیں کہ اگر ان کو نکال لیا جائے تو دنیا میں کوئی کام کرنے کی ضرورت نہیں پڑے گی، وہ خزانے ہمیشہ کے لئے کافی ہو جائیں گے۔ تو انہوں نے بڑے بڑے قلعہ حکم آلہ استعمال کئے کہ قلعہ ٹوٹے۔ ہارون الرشید اور مامون الرشید (خاندان عباسیہ کے حکمران) اس وقت پوری دنیا میں سب سے بڑے حکمران تھے۔ انہوں نے کیا نیوں کے دارالخلافہ میں قلعہ کو اکھاڑنے کے لئے قلعہ حکم آلہ استعمال کئے مگر نہ توڑ سکے۔

لیکن واہ میلاد مصطفیٰ ﷺ! سرکارِ دو عالم ﷺ نے قدم مبارک مکہ شریف میں رکھا تو شہنشاہ ایران کے محلات کے سچ میں دراڑ پڑ گئی۔ معلوم ہوا دنیا کی سب سے بڑی طاقت اگر کسی قلعہ کو توڑنا چاہے نہیں توڑ سکتی، میلاد مصطفیٰ ﷺ کا زور لگے تو وہ قلعہ ٹوٹ جائے۔

آج بھی میلاد میں وہ جان ہے۔ چاروں طرف بہاریں ہی بہاریں، پھول ہی پھول، بزرے ہی بزرے، حسن ہی حسن، روشنی ہی روشنی ہوتی ہے، اس وقت حالات کی زبان سوال کرتی ہوگی تو جواب اس کا یہ ہوتا ہوگا:

www.nafseislam.com
آج میلاد النبی ہے کیا سہانا نور ہے
آگیا وہ نور والا جس کا سار انور ہے

سرکارِ دو عالم علیہ الصلوٰۃ والسلام کی ”نورانیت“ اور ”بشریت“

دین کا خدمت گزار ہونے کی حیثیت سے مجھے دو باتوں پر گفتگو کرنی ہے۔ سرکارِ دو عالم علیہ الصلوٰۃ والسلام کی ”نورانیت“ اور ”بشریت“ کہ نبی پاک ﷺ ”نور“ کس معنی میں ہیں اور ”بشر“ کس معنی میں ہیں؟ بشر ہونا کیا چیز ہے؟ بشر کھلوانا کیا چیز ہے؟ بشر کہنے کا تعزیرات شرعیہ میں کیا حکم ہے؟ جو اسلامک پیٹنل کوڈ Penal Code Islamic ہے وہ اس کے بارے میں کیا چاہتا ہے کہ اگر کوئی نبی کو یہ کہہ دے تو اس کے بارے میں حکم کیا ہوتا ہے؟

میرا خیال ہے یہ چند مسئلے واضح ہو جائیں تو بات کو سمجھنے میں بڑی مدد مل سکے گی۔

پہلی بات تو یہ کہ اہل سنت و جماعت میں کوئی شخص ایسا نہیں جو سرکار کو نور مانتے ہوئے سرکار کی بشریت کا انکار کرتا ہو۔ سرکار کو نور بھی مانتا ہے اور سرکار میں بشریت بھی تسلیم کرتا ہے۔ سرکار کی بشریت کا اہل سنت و جماعت میں سے کوئی بھی منکر نہیں۔

نور ہونا کس معنی میں ہے؟

رب ذوالجلال سے پوچھا کہ مولا کریم تیرا والا ڈلا محبوب ہم میں آیا! کس عنوان سے آیا؟ رب ذوالجلال نے فرمایا قد جاء کم من اللہ "آیا ہے اللہ کی طرف سے"۔

کیا آیا ہے؟ نور (نور آیا ہے)۔

دیکھیں! ایک آئمہ کا ٹائٹل (Title) ہے اور ایک جانے کا ٹائٹل (Title) ہے۔ قاعدہ یہ ہے کہ جو جس جگہ جو ٹائٹل (Title) لے کر آتا ہے اس ٹائٹل (Title) سے وہ بلا یا جایا کرتا ہے۔

اس معبود حقیقی کی بارگاہ میں جائے تو: سبحن الذی اسری بعبدہ ہے، جب مخلوق کے پاس آئے تو قد جاء کم من اللہ نور و کتب مبین۔

تمہارے پاس تو نورانیت کی شان لے کر آیا ہے، نور بن کے آیا ہے۔ لہذا تمہیں تو اس کی شان کو اس انداز سے ملحوظ رکھنا ہوگا جس شان سے وہ تمہارے پاس آیا ہے۔

جب حضور کر دیا جاتے ہیں تو رب فرماتا ہے:

سبحن الذی اسری بعبدہ (بنی اسرائیل: 1)۔

"جاتے ہیں تو عبد بن کے، آتے ہیں تو نور بن کے"۔

اعلیٰ حضرت رحمۃ اللہ علیہ نے ان دونوں موقعوں کی وضاحت ایک شعر میں کر کے تو پر کتابت احسان فرمایا ہے، فرماتے ہیں:

لیکن رضا نے ختم سخن اس پہ کر دیا
خالق کا بندہ خلق کا آقا کہوں تجھے

تو حضرت سرور دو عالم ﷺ کی آمد کے موقع پر رب کائنات نے فرمایا:

"اللہ کی طرف سے تمہارے پاس نور آیا ہے اور کتاب مبین آئی ہے"۔

بعض لوگوں نے "کتاب مبین" کا ترجمہ بھی اور "نور" کا ترجمہ بھی ایک ہی کرنا چاہا ہے، لیکن ان کو شاید یہ پتا نہیں کہ حروف پر بحث کرنے والے علماء (بلاغیوں، صرفیوں، نحوئیوں) کے نزدیک اصل وضع واضح میں واؤ (و) مفاہرت کے لئے اور عطف کے لئے وضع ہوئی ہے۔ تو جو لفظ کے اصلی معنی ہوتے ہیں وہ حقیقی کہلاتے ہیں اور جو معنی کبھی کبھار آئیں وہ مجازی کہلاتے ہیں۔ حقیقی معنی بلا وجہ کئے جاسکتے ہیں، لیکن مجازی معنی جب تک کوئی قرینہ صاف موجود نہ ہو جو اصل معنی سے ہٹانے کو مستلزم ہو، اس وقت تک مجازی معنی نہیں کئے جاسکتے۔ تو مجازی معنی کرنے کا جواز کیا ہے؟

اصل معنی میں، وضع میں یہ (و) وضع ہوئی ہے مفاہرت کے لئے۔ جب تک دو نہ ہوں واؤ آتی نہیں، اس لئے نور اور کتاب مبین کے درمیان "و" لگانے کا مطلب یہ ہے کہ نور اور ہے اور کتاب مبین اور ہے۔

اس پر ہماری کتابوں کو چھوڑ دینے۔ علامہ شوکانی (صاحب فتح القدر) یمن کا رہنے والا، ابو محمد عبدالحق (صاحب تفسیر حقانی) کا استاد، غیر مقلدین کا امام اور جتنے بھی نبی پاک ﷺ کے فضائل و کمالات کے بارے میں جو کو تاہمیاں برتنے والے ہیں سب کا مقتدا مانا جاتا ہے، اس نے اپنی تفسیر "فتح القدر" کے اندر لکھا ہے: قد جاء کم من اللہ نور و هو محمد رسول اللہ ﷺ۔

مزا تو تب ہے پیارے کہ مدعی سے مدعا نکلے۔ تیری کتاب لکھ رہی ہے نور کون ہے؟ مدینے کا تاجدار ہے۔ چل میرا انکار کر، پر اپنے باپے کا تو نہ کر۔ میرے بزرگوں کا انکار کر، پر جس کو تو اپنا ایسا پیشوا سمجھتا ہے کہ اگر وہ حج میں سے حذف کر دیا جائے تو تیرے دین کی اصل ہی نہیں ملتی کہ تو کدھر سے آیا ہے، اس کی بات تو مان، وہ لکھتا ہے کہ نور سے مراد جناب محمد مصطفیٰ ﷺ ہیں۔

اچھا اب اگر سرکار نور ہیں تو پھر بشر کس معنی میں مانتے ہو؟

آؤ بتائیں کہ نبی پاک ﷺ کی ذات نور ہے، نبی پاک ﷺ کا لباس بشر ہے۔

ایک مرتبہ ایک آدمی سے میری گفتگو ہوئی۔ گفتگو میں وہ کہتا ہے کہ میں آپ کے ساتھ نور اور بشر کے موضوع پر گفتگو کروں گا۔ اس وقت کافی سارے لوگ موجود تھے۔ میں نے کہا کیجئے لیکن یہ بات ذرا دھیان میں رکھنا ہوگی کہ غصے میں نہیں آنا ہوگا۔ اس نے کہا جی غصے نہیں ہوں گا۔ چلئے بات کیجئے۔ وہ مجھے کہنے لگا، آپ نبی پاک ﷺ کی بشریت کے منکر ہیں۔ میں نے کہا "ہم نبی پاک ﷺ کی بشریت کے منکر تو نہیں ہیں"۔ اس نے کہا اگر منکر نہیں ہو تو پھر سرکار کی بشریت کا عام پرچار کیوں نہیں کرتے ہو؟

میں نے کہا سارا قرآن مجید پڑھ کر دیکھا کہ مخلوق میں سے نبی کی بشریت کا پرچار زیادہ سے زیادہ کافروں نے کیا ہے۔ تو میں نے کلمہ پڑھا ہوا ہے۔ خدا کی قسم مجھے یہ مجبوری ہے کہ میں نے کلمہ پڑھا ہوا ہے، کافروں والا کام میں نہیں کرتا۔ ”یار دارا بودن وحب سکندر وداشتن“۔ کلمہ بھی پڑھوں اور کافروں والا کام بھی کروں، یہ کام، یہ ہم زیادہ سے زیادہ کافروں نے چلائی ہے۔ اس لئے میں اس میں نہیں پڑتا، نہ میری جماعت پڑتی ہے۔

خیر سوچنے لگے، کہنے لگے، اس کے معنی؟

میں نے کہا: ”معنی جوں جوں سوچتے جاؤ گے، تو تو کھلتے جائیں گے۔ مگر تم بتاؤ سرکار کی نورانیت کے منکر ہو کہ قائل؟ اس نے کہا سرکار کی نورانیت کا قائل ہوں۔

میں نے کہا سرکار کی نورانیت کے اگر قائل ہو تو سرکار کی نورانیت کا عام پرچار کیوں نہیں کرتے ہو؟

اس نے کہا پرچار اس مجبوری سے نہیں کرتے کہ سرکار کی ذات بشر ہے، سرکار کی صفات میں سے ایک صفت نور ہے۔ تو چونکہ ذات کی اہمیت اور قیمت زیادہ ہوتی ہے تو جس کی اہمیت (Importance) زیادہ ہے ہم اس کا ذکر کرتے ہیں، چونکہ سرکار کی صفات میں سے ایک صفت نور ہے تو صفت جو ہوتی ہے اس کی اہمیت کم ہوتی ہے اس لئے ہم اس کا ذکر بہت کم کرتے ہیں۔

میں نے کہا ”بتاؤ پوری زندگی میں ایمان داری سے کسی بھی جہلے میں سرکار کی نورانیت کا تم نے اعلان کیا ہے؟ کبھی نہیں کیا۔ معلوم ہوا کہ تم سرکار کی نورانیت کے قائل ہوتے تو کبھی ذکر کرتے۔ یہی نہیں یہ بعد میں فیصلہ کریں گے کہ جس کی ذات کی اہمیت ہو اس کی صفت کی اہمیت ہوتی ہے یا نہیں ہوتی۔ مگر تم یہ لکھ دو کہ سرکار کی ذات بشر ہے اور صفت نور ہے۔

اس نے کہا لکھنے کا کیا فائدہ؟ میں نے کہا اگر تمہیں اپنے علم پر اعتماد ہے تو لکھ دو اور اگر اپنے علم پر اعتمادی ہے تو انتظار کرو۔ مجبور اس نے لکھ دیا کہ سرکار کی ذات بشر ہے سرکار کی صفت نور ہے۔

میں نے کہا مولانا یہ جو آپ نے لکھ کے دیا ہے، یہ آپ نے اپنی صفت کا پروا نہ لکھ کے دیا ہے، کہنے لگے وہ کیسے؟ میں نے کہا ابھی آپ سے منوا کے چھوڑوں گا۔ مجھے یہ بتائیے کہ ذات کا وجود مقدم ہوتا ہے یا صفت کا وجود مقدم ہوتا ہے؟ بتائیے ذات پہلے ہوتی ہے یا صفت پہلے ہوتی ہے؟

ایک راجہ صاحب بیٹھے ہوئے تھے کہنے لگے شاہ صاحب بات اس بولی میں کیجئے جو ہم بھی سمجھیں۔ اتفاق سے راجہ صاحب نے موچھوں پر تیل لگایا ہوا تھا اور طرہ باندھا ہوا تھا۔ میں نے کہا راجہ صاحب مرد ہونا آپ کی ذات ہے اور موچھوں پر تیل کی چمک یہ آپ کی صفت ہے۔ مجھے یہ بتائیے کہ پہلے آپ مرد تھے یا موچھوں پر پہلے تیل چمکا کرتا تھا اور بعد میں آپ مرد بنے؟ کہنے لگے ہاں، ہاں، اب یہ بات میری سمجھ میں آگئی ہے کہ صفت واقعی بعد میں ہوتی ہے۔

میں نے کہا اب اس پر گفتگو کر لیتے ہیں کہ بشر پہلے بنا ہے نور بعد میں بنا ہے تو پھر ذات سرکار کی بشر ہوگی صفت نور ہوگی، لیکن اگر تاریخ بتائے، واقعات بتائیں، دین بتائے، حدیث بتائے، سیرت بتائے، مسلمانوں کا تو اتر بتائے اور مسلمانوں کا استمرار بتائے، مفسرین کا استمرار بتائے کہ پہلے نور بنا ہے بعد میں بشر بنا ہے، تو جو پہلے ہوگی وہ ذات ہوگی جو بعد میں ہوگی وہ صفت ہوگی۔

اب یہ فیصلہ کرنا مطلوب ہے اگر بشر پہلے بنا تو ذات بشر۔ نور بعد میں بنا تو صفت نور، لیکن اگر واقعات بتائیں پہلے نور بنا اور بعد میں بشر بنا تو پہلے جو بنا ہوگا ذات تو اسے مانا جائے گا۔

امام عبدالرزاق جو امام بخاری کے شیوخ میں سے ہیں۔ میں نہیں میرے استاد، پیر نہیں بیرون کا پیر، بخاری نہیں بخاری کا شیخ ہے، ان کی کتاب ”مصنف عبدالرزاق“ کے اندر یہ حدیث آئی ہے۔ سرکار نبی پاک ﷺ نے فرمایا:

اول ما خلق الله نورى ”سب سے پہلے اللہ نے میرا نور پیدا فرمایا“۔

میرا نور تحقیق وقوع اور معنی مفہوم میں کوئی ذرا بھی ابہام رہ گیا؟

اول ما خلق الله نورى۔ مسند اور مسند الیہ کے اسناد میں کوئی شبہ رہ گیا؟

سب سے زیادہ اعلیٰ درجے کا معرفت نحویوں کے نزدیک منکلم ہوتا ہے۔ پتا ہے (Proper Nouns) میں سب سے زیادہ معرفت کس کو ملتی ہے؟ سب سے اچھا معرفت پتا ہے کون سا ہوتا ہے؟ زید سب سے اچھا معرفت نہیں ہوتا ”وہ“ سب سے اچھا معرفت نہیں ہوتا۔ ”تو“ سب سے اچھا معرفت نہیں ہوتا۔ ”میں“ سب سے اچھا معرفت نہیں ہوتا۔ واحد منکلم حاضر (First Person Singular Noun) سب سے

نبی پاک علیہ الصلوٰۃ والسلام نے فرمایا: اول ما خلق اللہ نورى۔
یائے ضمیر متکلم ہے۔

اللہ نے پیدا کیا۔ کیا؟ نور۔ کس کا؟ میرا۔

پیدا کرنے والا کون؟ اللہ۔

پیدا ہونے والی کیا چیز؟ نور۔

بنایا کس نے؟ اللہ نے۔ اب بتائیے کوئی شہرہ گیا؟

اول ما خلق اللہ نورى ”سب سے پہلے اللہ نے میرا نور پیدا کیا“۔

اس پر ایک اور اعتراض ہوا معترض کہتا ہے میں اس پر ایک حدیث لاؤں گا کہ جو اس حدیث کا توڑ ہوگی اور آپ کی یہ حدیث قابلہ احتجاج نہیں رہے گی یعنی سند کے قابل نہیں رہے گی، اس سے ثبوت نہیں لایا جاسکے گا۔ میں نے کہا اچھا لاؤ۔ کہتے ہیں حدیث میں آتا ہے۔

اول ما خلق اللہ القلم ”سب سے پہلے اللہ نے قلم کو پیدا کیا“۔

میں نے کہا کسی منزل پہ یہ خیانت چھوڑ دیتے تو کچھ نہ کچھ مڑا ہوتا، آگے کیوں نہیں بڑھتے ہو؟ آگے رب نے قلم سے فرمایا: فقال اللہ

لہ اکتب ”رب نے اس سے کہا لکھ“ فکتب ما کان و ما سیکون ”تو قلم نے وہ کچھ لکھ دیا جو پہلے تھا اور جو بعد میں ہوگا“۔

سب سے پہلے اللہ نے قلم کو پیدا کیا۔ پھر فرمایا اے قلم لکھ! تو قلم نے وہ سب کچھ لکھ دیا جو پہلے تھا اور جو بعد میں ہوگا۔

اور کچھ تھا تو لکھانا! تو وہ ”پہلے“ کیا تھا؟

کن فیکون تاں کل دی گل اے اسماں اگے پریت لگائی

توں میں حرف نشان نہ آبا جدوں دتی میم گواہی

اچے وی سانوں اوہ پنے دسدے نیلے بوٹے کاسی

مہر علی شاہ رل تاہیوں بیٹھے جداں سک دوہاں نوں آہی

اب معترض کی پیش کردہ حدیث میں ایک جملہ ایسا آگیا۔ جس نے منوا دیا کہ قلم سے پہلے بھی کچھ تھا۔ وہ کون تھا؟ سرکار علیہ الصلوٰۃ والسلام فرماتے ہیں: ”میں تھا“

اول ما خلق اللہ نورى ”سب سے پہلے اللہ نے میرا نور بنایا“۔

اب بشر کی تاریخ معلوم کرتے ہیں کہ وہ کب بنا؟

سرکار علیہ الصلوٰۃ والسلام فرماتے ہیں:

كنت نبياً و آدم بين الماء والطين

”میں اس وقت بھی نبی تھا جب آدم علیہ السلام پانی اور مٹی کے درمیان تھے“۔

سب سے پہلے بشر کی ابھی (Combination) ہی نہیں ہوئی۔ ابھی اس کی ترکیب عنصری عمل میں نہیں آئی۔ پانی پانی ہے، کچھ کچھ ہے، مٹی مٹی ہے۔ ہوا ہوا ہے، یہ ساری چیزیں الگ الگ پڑی ہوئی ہیں۔ خام میٹریل (Material) پڑا ہوا ہے۔ فرمایا: ”میں اس وقت بھی

کرتی نبوت پر جلوہ افروز تھا“۔

اب رہ گئی یہ بات کہ کیا بشریت میں اور نورانیت میں کوئی تضاد ہے؟

پوری دنیا کے علماء کے پاس جاسیے اور پوچھئے۔ کیا یہ کلیسین متبنا نینین ہیں، جو کبھی اکٹھی نہیں ہوں گی۔ کیا یہ کوئی نور اور ظلمت ہے جو کبھی اکٹھے نہیں ہو سکتے؟

بشر ہو کے نور ہو سکتا ہے، نور ہو کے بشر ہو سکتا ہے؟

جو کوئی یہ کہتا پھرتا ہے کہ نور کا درجہ کم ہے اور بشر کا درجہ زیادہ ہے۔ وہ جاہل ہے دین سے اسے بے خبری ہے، اگر دین کو جانتا ہوتا تو کبھی نہ کہتا۔ کیوں؟

اس لئے کہ قرآن نے فرمایا: اللہ نور السموت والارض (النور: 35)

اللہ تعالیٰ نور ہے۔ اب اگر وہ بشر کو ”من حیث البشر“ نور سے افضل مانے تو اللہ سے بھی افضل مانا ہے۔ ”نور علی الاطلاق“ سے اگر کسی بھی مخلوق کو افضل مانا ہے تو یہ اس کا اعتقادِ کفر ہے۔ اس سے اسے رجوع کرنا چاہیے۔

بشر کسی طرح سے بھی نور سے افضل نہیں مانا جا سکتا جبکہ صرف اسے بشر تسلیم کیا جائے۔ اگر کوئی افضلیت کی جہت ہے تو وہ کوئی اور ہو سکتی ہے۔ وہ رسالت ہو سکتی ہے، وہ نبوت ہو سکتی ہے، وہ خلعت ہو سکتی ہے، وہ ”کلمہ اللہی“ ہو سکتی ہے، وہ ”خلیل اللہی“ ہو سکتی ہے۔

”بشر“ ”من حیث البشر“ نور سے اگر افضل ہوتا تو پھر ابو جہل کا افضل ہونا بھی لازم آتا ہے کیونکہ بشر وہ بھی تھا۔ بات کو سمجھو۔

اب ثابت ہوا کہ بشریت میں اور نورانیت میں کوئی تضاد نہیں۔ اس عدم تضاد کو ثابت کرنے کے لئے دلائل پیش کرتا ہوں۔

حضرت جبرئیل امین علیہ السلام کے بارے میں کیا عقیدہ ہے نور ہیں کہ نہیں؟

بالیقین نور ہیں، لیکن ایک مقام پر قرآن مجید بتائے گا:

فتمثل لها بشر سويا (مریم: 17)

”وہ اس کے سامنے ایک تندرست آدمی کے روپ میں ظاہر ہوا“۔

حضرت جبرئیل علیہ السلام بالکل آدمی کا روپ دھار کے آ گئے۔ جناب مریم نے سمجھا یہ کوئی مرد ہے۔ کہا خدا کے بندے میں بڑی پارسا ہوں۔ میری عزت و عظمت اللہ کی ایک عظیم امانت ہے، لیکن جناب جبرئیل علیہ السلام نے یہ نہ کہا کہ میں فرشتہ ہوں۔ انہوں نے بندہ ہی سمجھ کے بات کی اور انہوں نے بندہ ہی بن کے بات کی۔ جبرئیل علیہ السلام نے کہا:

قال انما انا رسول ربك لا هب لك غلام ذكيا (مریم: 19)

”بولا میں تیرے رب کا بھیجا ہوا ہوں کہ میں تجھے ایک سحر ایسا دوں“۔

جبرئیل امین علیہ السلام نے کہا میں اللہ تعالیٰ بھیجا ہوا ہوں اور میں اس لئے آیا ہوں تاکہ میں تجھے بیٹا دوں۔ انشاء اللہ بھی نہیں کہا، انشاء اللہ تجھے بیٹا دوں۔

فرمایا: تاکہ میں دوں؟ بیٹا۔

معلوم ہوا یہ من لدن اللہ کی بات ہے یہ من دون اللہ کی بات نہیں۔ ”من لدن اللہ“ کا حکم اور ہے ”من دون اللہ“ کا حکم اور ہے، مگر کریں کیا؟ ہر ایک کو اپنا ہی سوچتا ہے۔ ہمیں اپنے سوچتے ہیں انہیں اپنے سوچتے ہیں۔

ایک مرتبہ کراچی میں ایک بزرگ تشریف لے گئے۔ تقریر فرما رہے تھے تو انہوں نے کہا کہ یہ گیارہویں کا ذکر کرتے رہتے ہیں کہ آدم علیہ السلام کی تو بے گیارہویں کو منظور ہوئی، نوح علیہ السلام کا بیڑا گیارہویں تاریخ کو تیرا، حضرت ابراہیم علیہ السلام پر نار گیارہویں کو گلزار ہوئی، حضرت اسماعیل علیہ السلام پر جو کچھ نکالیف کے ایام تھے وہ گیارہویں کو دور ہوئے اور اسی طرح سے موسیٰ علیہ السلام پر دریا گیارہویں تاریخ کو پھٹا۔ یہ اتنی باتیں بتاتے ہیں۔ وہ مولوی صاحب فرمانے لگے یہ نہیں بتاتے کہ شیطان کی تاریخ پیدائش بھی چاند کی گیارہویں ہے، اس کے گلے میں لعنت کی طوق پڑنے کی تاریخ بھی گیارہویں ہی ہے، اسی طرح بہت ساری باتیں گیارہویں کے نام پر نکال

ماریں۔ پتا تھا کہ پوچھنے والا جو کوئی نہیں۔ اتنے میں ایک آدمی ان کے وطن کا اٹھ کر کھڑا ہو گیا۔ اس نے کہا مجھے پہچانتے ہو کہ میں کون ہوں؟ انہوں نے کہا نہیں پہچانتا۔ کہا کہ اگر نہیں بھی پہچانتے تو بات سنو! انہوں نے کہا دراصل یہ جو ہمارے مولوی ہیں یہ گیارہویں گیارہویں کے

ذکر میں نبیوں، ولیوں، غوثوں، قطبوں، پیغمبروں، رسولوں، جنیبوں، کلیسوں اور خلیلوں کا ذکر کرتے ہیں اور گیارہویں تاریخ کا ذکر کرتے ہیں اور تو نے بھی گیارہویں کے نام سے شیطان، شیطان کی ولادت، شیطان کی ملعونیت اور کفار، کفار پر عذاب، عذاب پر عذاب، عذاب بالائے عذاب۔ یہ ساری باتیں گیارہویں گیارہویں کے نام سے تو نے بھی ذکر کیں، گیارہویں گیارہویں کے نام سے انہوں نے بھی ذکر کیں، لیکن

اب میں یہ سوچنے پر مجبور ہوا ہوں کہ ہر ایک آدمی کو اپنے بزرگوں کی تاریخیں یاد ہوتی ہیں۔ ان کے جو بزرگ ہیں ان کی تاریخیں انہیں یاد ہیں، جو تیرا بزرگ ہے تجھے اس کی تاریخ یاد ہے۔

تو میں یہ عرض کر رہا تھا کہ ”من لدن اللہ“ کا حکم اور ہے ”من دون اللہ“ کا حکم اور ہے۔

فرشتہ نوری ہے، لباس بشر کا پہن کے آ گیا۔

لفظ بشر ”منصوص علیہ“ ہے۔

فتمثل لها بشرا سويا (مریم: 17)

اور ظم نوح میں "حال" کی ایک بحث آتی ہے کہ: "مکو نہ منتقلہا مشتقہا یغلب لکن لیس مستحقا" یہ شرح ابن عقیل کی عبارت ہے کہ "جو اسم حال ہے وہ اکثر مشتق آتا ہے لیکن کبھی کبھی وہ جامد بھی آتا ہے" اور اسم جامد کی مثال متن میں یہ دی ہے کہ "حال بشریت میں جبرئیل آیا"۔ معلوم ہوا انوری حال بشری میں آسکتا ہے۔

نہیں تو نحو کا اس عبارت کا جواب لاؤ؟

ذمہ داری سے کہتا ہوں۔ شرح ابن عقیل مدینہ طیبہ یونیورسٹی میں پڑھائی جاتی ہے۔ اگر شرح ابن عقیل کے متن کے اندر یہ مثال موجود ہے، نحو کے امام کہتے ہیں اور مدینے کی یونیورسٹی کہتی ہے تو پھر تمہارا نہ ماننا، یا تمہاری لادینیت کی دلیل ہے یا تمہاری جہالت کی دلیل ہے۔ پس ثابت ہوا کہ انوری لہاں بشری پابن سکتا ہے۔

اس پر ایک اور اعتراض ہوا کہ جبرئیل انوری تھا تو بچے تو نہیں پیدا کئے!

بچے پیدا کرنا ازدواجی تعلقات قائم کرنا ثابت کرتا ہے کہ جو انوری ہو وہ ازدواجی تعلقات پیدا نہیں کیا کرتا۔ یہ کس نے لکھا ہے؟ یہ کس کتاب میں ہے کہ جو انوری ہو وہ ازدواجی تعلقات پیدا نہیں کر سکتا؟

قرآن پاک نے فرمایا: وما انزل علی الملکین باہل ہاروت وماروت (البقرہ۔102)

تفسیر خازن (مصنف علامہ خازن بغدادی متوفی 725ھ) میں اس آیت کے تحت لکھتے ہیں کہ وہ فرشتے جو تھے انہوں نے "فشرسا" دونوں نے شراب پینے کے بعد عورت سے بدقماش کی۔ فوقعا علیہا (دونوں سے اس سے بدکاری کی) فہما رجل (ایک آدمی نے ان کو دیکھ لیا) فحملا علیہ (پس اس پر وہ چڑھ دوڑے) فقتلاہ (دونوں نے اسے قتل کر دیا)۔

انوری بھی اگر اس طاقت کو آزمانے پہ آئے تو کر سکتا ہے، کسی کتاب میں اس امر کو ممنوع قرار نہیں دیا۔ دیکھو۔ انوری ہو کے ازدواجی تعلقات قائم کر سکتا ہے یا نہیں کر سکتا؟

پھر اعتراض ہے کہ اس ازدواجی تعلق سے بچے پیدا کرنے کی کوئی سند نہیں؟

لو اس کی بھی سند لاتے ہیں: جنت کے اندر اہل جنت سے پوچھا جائے گا۔ اے اہل جنت بتاؤ کوئی ایسی بھی نعمت ہے کہ جو جنت میں موجود نہ ہو۔ عرض کریں گے۔ مولا کریم اور تو ساری نعمتیں موجود ہیں البتہ چھوٹے چھوٹے سال، ڈیڑھ سال، دو دو سال کے بچے جو شیر خوار ہوتے ہیں وہ نہیں ہیں۔ ان کے ساتھ پیار کرنے سے جو لذت محسوس ہوا کرتی تھی اس سے ہم محروم ہوئے، تیری عنایت ہے کہ تو عطا کر دے۔ اللہ تعالیٰ کے حکم سے اسی وقت حور حاملہ ہوگی، اسی وقت اللہ تعالیٰ اس نورانی حور کے پیٹ سے بچہ عطا کرے گا، اسی وقت وہ حضتی بچہ کھیلنے لگ جائے گا۔

معلوم ہوا انوری بچے پیدا کرنے پہ بھی آئے تو کر سکتا ہے۔

اب رہا سوال یہ کہ جی بشر قرآن نے کہا ہے؟

قرآن نے تو اور بھی کئی ایک باتیں کہی ہوئی ہیں:

مثلاً حضرت یونس علیہ السلام عرض کرتے ہیں: لا الہ الا انت سبحنک انی کنت من الظالمین (الانبیاء۔87) "اے مولا کریم تیرے بغیر کوئی معبود نہیں، تیری ذات پاک ہے اور میں ظالموں میں سے ہو گیا ہوں"۔

علمائے عقائد سے پوچھئے اگر اس آیت کی بنیاد پر کوئی آدمی جناب یونس علیہ السلام کو ظالم کہے تو اسی وقت کافر ہو جاتا ہے، کیونکہ نبی کا پنے آپ کو ظالم کہنا یہ اس کی عاجزی ہے اور دوسرے کا اس کو ظالم کہنا یہ بے ادبی اور گستاخی ہے، جو از قسم کفریات ہے۔

اس کے بعد قرآن مجید کا سروے (Survey) کر لیتے ہیں۔ 6666 آیات میں سے نبی کو "بشر" کہنے کے تین موقع ملتے ہیں:

اللہ نے نبی کو بشر کہا ہے۔

نبی نے اپنے آپ کو بشر کہا ہے۔

کافر نے نبی کو بشر کہا ہے۔

چوتھا موقع میرا چیلنج (Challenge) ہے تلاش کر کے بتاؤ؟ انشاء اللہ۔ 6666 آیات میں سے نہیں بتا سکو گے۔ آگے پیچھے حدیث کا سہارا نہیں۔ آیتیں! آیتوں کا سروے (Survey) کرو۔ آیتوں میں تیسرے سے چوتھا موقع انشاء اللہ نہیں لاسکو گے۔

اللہ نے نبی کو بشر کہا ہے، یا نبی نے اپنے آپ کو بشر کہا ہے، یا کافر نے نبی کو بشر کہا ہے۔

اب جب کوئی نبی کو بشر کہے گا تو ہم پوچھنے پر مجبور ہوں گے کہ اگر یہ تین ہی موقعے ملتے ہیں تو نبی کو بشر کہنے کے، تو تم اپنا تعارف کراؤ؟ کون ہوتے ہو! پتا بتاؤ؟ اللہ تو ایک ہے وہ تو کوئی اور نہیں سکتا۔ نبوت کا دروازہ بند ہو چکا ہے، سرکار مدنی تاجدار کے بغیر اب کسی کی نبوت کا سلسلہ چل نہیں سکتا، نہ کوئی نبی آ سکتا ہے۔ حضرت عیسیٰ علیہ السلام آئیں گے امتی بن کے آئیں گے۔ ہاں! تیسرا دروازہ البتہ کھلا ہوا ہے۔ آپ کہیں گے قیاس سے کہتا ہے۔ علامہ صاوی عرب و عجم میں جن کی کتاب مسلمہ ہے، ان کی کتاب صاوی علی الجلالین مطبوعہ مصر میرے کتب خانے میں موجود ہے، حوالہ انڈر لائن (Under line) ہے: ”فقال لو ابشرو بھدو ننا فکفرو“ (التغابن: 6)۔

اس مقام پر صاحب تفسیر صاوی نے لکھا ہے: الفاء سببہ امے کفرو لسبب ہذا القول لکھتے ہیں فکفرو وا میں ’ف‘ سبب ہے جو سبب بیان کرتی ہے اور بتاتی ہے کہ میرا ما بعد نتیجہ ہے میرے سے پہلے آئی والی بات کا۔

پہلے کیا بات آئی ہے: ”انہوں نے نبی کو بشر کہا“۔

نتیجہ کیا نکلا ہے؟ فکفرو ا۔ (پس ہو کا فر ہو گئے)۔

یہ ’ف‘ نتیجہ بیان کرتی ہے۔ کہا نبی کو لفظ بشر سے اس کا اطلاق کرنا اور نبی کو بشریت کے نام سے خطاب کرنا اور نبی کو بشریت کا ڈھنڈورا پیٹنا دراصل یہ اذہم کفریات ہے۔

اچھا اب یہ کس طرح فیصلہ کریں کہ یہ تو جن کا کلمہ ہے؟

ایک اصول ہے علم عقیدہ کا کہ جو کام کل تک جائز تھا اگر آج اس میں ہتک کا شبہ پیدا ہو گیا ہے تو آج وہ نبی کے حق میں کرنا ممنوع ہو جائے گا۔

مثلاً: منافقین نے کہا: راعنا۔

قرآن نے فرمایا: لا تقولوا راعنا ”راعنا نہ کہو“۔ (البقرہ: 104)

”راعنا“ فی حدیث مذموم کلمہ نہیں تھا لیکن یہودیوں کا ایک شعور ابھر جانے سے ہتک کے لئے استعمال ہونے لگا، اس میں احتمال ہتک پیدا ہو گیا۔ تو جو کلمہ کل تک جائز تھا آج وہ اس وجہ سے حرام ہو گیا کہ اس میں ہتک کی معمولی گنجائش نکل آئی۔

پس معلوم ہوا کہ ساری زندگی کوئی کلمہ استعمال ہوتا رہا ہو لیکن جس وقت اس میں ہتک کا احتمال آج پیدا ہو جائے تو اسی وقت منع ہو جائے گا۔ اس کی دلیل فقہاء کے نزدیک یہی آیت ہے۔

تو اب کس طرح پتا چلے کہ ہتک کے لئے استعمال ہوتا ہے کہ نہیں؟ کل ڈپٹی کمشنر (Deputy Commissioner) صاحب کاراستہ روک کے ان کو کہو اور بشر کدھر جا رہے ہو؟ ڈپٹی کمشنر صاحب کو جانے دو ممکن ہے آپ کی ملاقات نہ ہو سکتی ہو۔ اپنے لہے کو کہو، او بشر! کدھر جا رہے ہو؟ اگر تمہاری ماں پاس بیٹھی ہوئی تو کہے گی شرم نہیں آتی، باپ کو بشر کہہ رہے ہو! او باپ کو بھی جانے دو۔ بیگم کو کہو اپنے خاوند کو صبح دفتر بھیجے کے لئے کہے او بشر جلدی واپس آنا۔ کیا سمجھے گا میری آج عزت کر کے بھیجا ہے؟

بہر طور کسی بھی انسان کو کہہ دیا جائے او بشر! گلگی میں جاتے ہوئے آدمی کو کہہ دو او بشر! تو وہ آدمی اپنی ہتک محسوس کرے گا۔ اگر ایک معمولی آدمی کے لئے یہ ہتک کا کلمہ بن گیا ہے تو کیا آپ کو حق پہنچتا ہے آپ اپنے نبی کے بارے میں استعمال کریں؟

کہتے ہیں جی، پھر قرآن میں جگہ جگہ کیوں لکھا ہوا ہے؟

آؤ جس جگہ لکھا ہوا ہے تھوڑی سی وہ بھی آپ کو سیر کرائیں۔ رب ذوالجلال نے فرمایا:

انی خالق بشر ا من صلصال من حماسون (الحجر: 28)

”میں آدمی کو بنانے والا ہوں بھتی مٹی سے جو بدبودار سیاہ گارے سے ہے“۔

میں کچھ مٹی سے آدمی بنانے لگا ہوں۔ یہ بات فرشتوں نے بھی سنی اور شیطان نے بھی سنی۔ کس نے کہی؟ اب رب کو یہ بات کہتے ہوئے سننے کے بعد شیطان نے اپنی ڈائری پر نوٹ کر لی، کہ نبی کے لئے بشر کا لفظ تو استعمال ہوا ہے بوقت ضرورت استعمال کریں گے دیکھو

پتا کیا ہے؟

رب ذوالجلال نے فرمایا: ففعلو له مسجدین (الحجر: 29)

”تو اس کے لئے مسجدے میں گر پڑنا“۔

وقع يقع سے قع فعل امر ہے۔ ففعلو له مسجدین فاکلم حذف ہو جاتا ہے ایسی حالت میں۔ تو یہ امر ہے مطلب یہ ہے کہ ”جس وقت

سے تیار کر چکوں اور اس میں روح پھونک دو تو اس وقت اس کے سامنے سجدے میں گر جانا۔“

اس موقع پر ایک کلاس فیلو کہنے لگے، شاہ صاحب! جب اللہ نے کہہ دیا ہے میں بشر بنانے والا ہوں تو اب اس کی بشریت کے پرچار میں آپ کو کیا گلہ ہے؟

میں نے کہا مجھے یہ بتانا؟ جو کام رب نے کرنا تھا اس نے کہا میں کروں گا۔ جو کام مخلوق کو کرنا تھا اس کے بارے میں کہا یہ کام تمہیں کرنا ہو گا۔ میرا کام مٹی سے بشر بنانا اور تمہارا کام اس کے سامنے سجدے میں گر جانا۔ اگر تو خدا ہے تو خدا والا کام کر نہیں تو بندے کا پتر بن۔

بات کو سمجھو رب تعالیٰ کے جو اپنے Rights (استحقاق) ہیں، وہ اس نے اپنے لئے Preserve (محفوظ) کئے ہوئے ہیں۔ یعنی ان حقوق کا تحفظ خدا کے لئے ہو چکا ہے، ان کا اپنے لئے استعمال کرنا تو یہ خدا کا Status Maintain کرنے کے برابر ہے۔ گویا اپنے آپ کے بارے میں خدائی کا دعویٰ!

میرے کتب خانے میں ایک کتاب ہے معرفۃ الہد اب قلمی ہے اور حضرت امام ابوحنیفہ رحمۃ اللہ علیہ کی طرف منسوب ہے کہ آپ نے علم عقائد کے موضوع پر یہ کتاب لکھی ہے۔ اس کے متن میں چند باتیں لکھی ہوئی ہیں جو بتاتی ہیں کہ واقعی امام صاحب رحمۃ اللہ علیہ کی ہے۔ نہیں نے کہا کہ آج تک خدائی کے دعوے داروں میں کوئی غریب آدمی نہیں گزرا۔ آج تک نبوت کے جھوٹے دعوے داروں میں کوئی ان پڑھ آدمی نہیں گزرا، بڑے بڑے چوٹی چوٹی کے عالم ہوتے رہے۔ خدائی کے دعوے داروں میں متولین اور سرمایہ دار اور نبوت کے جھوٹے دعوے داروں میں بڑے بڑے چوٹی کے مولوی، خطیب، ادیب۔ لکھتے ہیں کیوں؟ کہتے ہیں جس وقت دولت آجائے تو اس وقت بندہ رہنے کو دل نہیں چاہتا خدا بننے کو دل چاہتا ہے۔ اگر دولت بھی ہو تو بندہ خدا بن کر رہے تو وہ بندہ قابل دید ہے اور جس وقت علم آجائے تو امتی رہنے کو دل نہیں چاہتا۔ تو جس کے پاس علم بھی ہو اور نبی کا غلام بن کر بھی رہے:

غم نہ کھا رضا ذرا تُو ہے عبد مصطفیٰ

یہ وہ آدمی ہے جس نے آٹھ گھنٹے میں کتاب الدولة المسکینہ کے شریف میں سرکار نبی پاک ﷺ کے علم غیب پر لکھی اور ایک حوالہ کوئی کا لال آج تک اس کا غلط ثابت نہیں کر سکا اور اس کا جواب بھی آج تک کوئی ماں کا لال نہیں لکھ سکا۔ پوری دنیا کی زبان گنگ ہے، پوری دنیا کے قلم دان خاموش ہیں۔ وہ آدمی جس نے آٹھ گھنٹے میں پوری کتاب لکھی اور دنیا بھر کا معرکہ الآرا مسئلہ لکھا تو وہ آدمی سرکار کی بارگاہ میں کھڑا ہو کر کہتا ہے:

غم نہ کھا رضا ذرا تُو ہے عبد مصطفیٰ

تیرے لئے امان ہے تیرے لئے امان ہے

تُو تو ہے عبد مصطفیٰ۔ تُو تو ہے عبد مصطفیٰ۔ واقعی سرکار کے غلام ہیں۔

عرض ہے کہ حضرت امام صاحب رحمۃ اللہ علیہ نے لکھا کہ جب علم آجائے تو امتی رہنے کو دل نہیں چاہتا نبی بننے کو دل چاہتا ہے۔ اگر علم بھی ہو تو نبی کا غلام بن کر بھی رہے وہ بندہ قابل دید ہے۔

خیر بشری ہسٹری (History) عرض کر رہا تھا کہ حضرت رب ذوالجلال نے فرمایا: ”میں بشر بنانے والا ہوں لیکن جب بنا کے تیار کر چکوں اور اس میں اپنی روح پھونکوں تو تمہیں سجدہ کرنا ہوگا۔“

اب خالق ہو تو خالق والا کام کرو اور اگر نہیں ہو (یقیناً نہیں ہو) تو پھر مخلوق والا کام کرو، سیدھے ہو جاؤ۔

اچھا! اب یہاں دو پارٹیاں بن گئیں۔

ایک (فرشتوں) نے کہا، جو کچھ رب نے کہا ہے اس پر عمل کریں گے۔

دوسرے (شیطان) نے کہا، عمل نہیں کریں گے جو کچھ رب نے کہا ہے وہ کہیں گے۔

دو پارٹیاں ہو گئیں۔ ایک فرشتوں کی پارٹی اور ایک شیطان کی۔

فرشتوں کی پارٹی کا موقف کیا تھا؟ انہوں نے کہا! اب جو کہتا ہے کہتا رہے وہ اس کی اپنی شان ہے اس کی شان کے لائق ہے، ہم تو اس کے بندے بے دام غلام، اس کی عاجز مخلوق، اس کے نیا زمند، وہ وحدہ لا شریک خدا ہے، وہ کہے تو کہے، اس کا لائق بنتا ہے۔ ہم دم نہیں مارتے

جو کچھ چاہتا ہے وہ کریں گے۔ خواہ بشر کہتا ہے، خواہ مٹی سے بنتا ہے، خواہ کچھ کرتا ہے، پر ہمیں حکم دیا: ففعلوا مسجدین تمہارا کام صرف اور صرف اتنا ہے۔

بنانا میرا کام ہے، روح پھونکنا میرا کام ہے، بشر بنانا میرا کام ہے، پر سجدہ کرنا تمہارا کام ہے۔

اب بتاؤ! سارے بیان میں مخلوق کا حصہ کتنا بنا؟

بشر کہے تو رب، روح پھونکنے تو رب اور سجدہ کرے تو نورانی فرشتہ۔

شیطان نے کہا کہ میں سجدہ نہیں کروں گا۔

رب ذوالجلال نے پوچھا:

قال يا بليس ما لك الا تكون مع السجدين (الحجر: 32)

”فرمایا: اے ابلیس تجھے کیا ہوا کہ سجدہ کرنے والوں سے الگ رہا۔“

بعض لوگ کہتے ہیں سرکارِ دو عالم علیہ الصلوٰۃ والسلام کو اگر پتا ہوتا تو سوال کیوں کرتے؟ سرکار کے بارے میں سوال کرتے ہوئے ہیں

آپ سے پوچھتا ہوں کہ رب کو پتا تھا تو رب نے ابلیس سے پوچھا کیوں؟ معلوم ہوا کبھی پتا ہوتے ہوئے بھی پوچھا کرتے ہیں۔

پوچھا سجدہ کیوں نہیں کیا؟

اس نے کہا: لم اكن لا مسجد لبشر (الحجر: 33)

”مجھے زبان نہیں کہ بشر کو سجدہ کروں۔“

شیطان کہنے لگا میری یہ شان نہیں ہے، میرا یہ سٹیٹس (Status) نہیں ہے کہ میں اتنا پڑھنے لکھنے کے بعد، آسمان یونیورسٹی کا چانسلر لگنے

کے بعد پھر بھی مٹی کے پتلے کے سامنے سجدہ کرتا پھروں۔ جو کلمات رب کائنات نے کہے تھے۔ بالکل وہی کلمات اس نے دہرائے کہ جس کو تو

نے مٹی سے پیدا کیا میں اس کو سجدہ کرنے والا نہیں ہوں۔

اب دونوں کا موقف اور دونوں کا نتیجہ آئینہ کی راہ عمل متعین کرتا ہے۔ ایک موقف تھا فرشتوں کا اور ایک موقف تھا شیطان کا:

فرشتوں کا موقف تھا: ”سجدہ کرنا“

شیطان کا موقف تھا: ”نبی کی بشریت کا پرچار کرنا“۔

اب رب تعالیٰ جل شانہ کا جو سلوک ہے وہ جائز اور عدم جائز کو واضح کر دے گا۔

اگر یہ کوئی بہت اچھا کام ہوتا تو رب ذوالجلال اس کے بدلے میں شیطان کی عزت افزائی فرماتا کہ اس نے صحیح مسئلے کو سمجھا ہے اور میں

نے جس کو بشر کہا تھا اس نے اس کی بشریت کو پہچان لیا، لیکن شیطان کے ساتھ کیا سلوک ہوا:

قال فاخرج منها فانك رجيم (الحجر: 34)

”تو جنت سے نکل جا کہ تو مردود ہے۔“

علماء سے پوچھو کہ کسی کام کے جواز اور عدم جواز کے بارے میں فقہی اصول کیا ہے؟

اگر کوئی کام کرنے کے بعد شریعت اسلامیہ نے سزا مقرر کی ہے تو یہ اس کی حرمت کی دلیل ہے اور اگر کسی کام کرنے کے بعد جزا مقرر کی

ہے تو یہ اس کے استحباب اور اس کے مستحب ہونے اور اس کے بہتر ہونے پر دلیل ہے۔

آپ کی حسامی یہ لکھتی ہے کہ نہیں؟ آپ کی اصول الشاشی لکھتی ہے کہ نہیں؟ نور الانوار لکھتی ہے کہ نہیں؟ آپ کی کشف المہم لکھتی ہے کہ

نہیں؟ مسلم الثبوت لکھتی ہے کہ نہیں؟

یہ ساری کتابیں اگر لکھتی ہیں کہ جس کام کو قرآن عظیم بیان کرے اور ساتھ میں اس کی سزایا بیان کرے تو یہ اس کی حرمت کی دلیل ہے اگر

عد میں اس کی جزایا بیان کرے تو یہ اس کے جواز کی دلیل ہے۔

تو بشر کہنے والے کو جو تے مار مار کر اس کا سر گنجا کر دیا تو اس کی حرمت کی دلیل ہوئی کہ نہ ہوئی۔

کہتے ہیں منع کرنا ثابت نہیں!

بات کو ثابت کرنے کا بھی تو طریقہ ہوتا ہے۔ پہلے Islamic jurisprudence پڑھو۔ اس پر فارمولہ (Formula)

پلائی (apply) کرو کہ کوئی کام بیان کرنے کے بعد شریعت اسلامیہ نے اس کام کے مرتکب کو سزا دی ہے تو دلیل کس بات کی ہے؟ یہ اس کی

حرمت کی دلیل ہے اور کوئی کام بیان کرنے کے بعد اس کی جزا کا ذکر کیا ہے تو یہ اس کام کے استحباب کی دلیل ہے۔

تو اس سے ثابت ہو گیا کہ نبی کو بشر کہنا اگر حلال ہوتا تو شیطان راندہ درگاہ نہ ہوتا۔

تو خیر آگے چلئے۔ دو وقتاریں بن گئیں: ایک نبی کی عظمت کا ڈھنڈورا پیٹنے والے۔ دوسرا نبی کی بشریت کا ڈھنڈورا پیٹنے والے۔
حضرت نوح علیہ السلام کا وقت آیا، رب ذوالجلال نے فرمایا:

ولقد ارسلنا نوحا الى قومہ فقال يقوم اعبدوا الله مالکم من الہ غیرہ ، افلا تتقون۔ (المومنون: 23)

”اور بے شک ہم نے نوح کو اس کی قوم کی طرف بھیجا تو اس نے کہا اے میری قوم اللہ کو پوجو جو اس کے سوا تمہارا کوئی خدا نہیں تو کیا تمہیں ڈرتی ہے؟“

اب نوح علیہ السلام کو رب ذوالجلال فرماتے ہیں ہم نے اس قوم کی طرف بھیجا اس نے کہا اے قوم اللہ کی عبادت کرو اور اسے چھوڑ کے تم کی کو پوجنے کے مجاز نہیں ہو۔ کیا تم ڈرتے نہیں ہو؟

لیکن قوم نے پتا ہے کیا کہا؟ منکروں کا پہلا ہی جملہ سنو:

فقال الملو الذین کفرو امن قومہ ما هذا الا بشر مثلكم یرید ان یتفضل علیکم (المومنون: 24)

”تو اس کی قوم نے جس سرداروں نے کفر کیا بولے یہ تو نہیں مگر تم جیسا آدمی چاہتا ہے کہ تمہارا بڑا بنے۔“

پہلی بات: فقال الملو الذین کفرو امن قومہ۔ اس کی قوم میں سے ان لوگوں نے کہا جو کافر تھے۔

خدا کی قسم قرآن مجید کی فصاحت و بلاغت کو سمجھنے پر انسان کا ضمیر جھجک جاتا ہے۔ انسان سمجھتا ہے کہ مولا تیرا جملہ تیری خدائی کی دلیل ہے۔ جو کہنا تھا وہ بعد میں ذکر کیا۔ نبی کی بشریت کا اعلان وہ کر رہے تھے لیکن ان کے کفر کا ذکر پہلے کیا۔ نبی کی بشریت کے اعلان کا بیان بعد میں دیا۔ یہ معنوی طور پر کس امر کی غمازی کرتا ہے؟

رب یہ بتانا چاہتا ہے کہ جب تک کفر جیسا ناپاک عقیدہ سینے میں آکر جاگزیں نہ ہو جائے نبی کے لئے اتنے ہلکے الفاظ جو بشریت کی نوعیت کے ہوں وہ نہیں نکلا کرتے۔ یہ قوموں کی تاریخ ہے جو بتاتی ہے کہ نبی کو بشر کہنے کی مہم کن کے ہاں جاری تھی۔ ماننے والوں کے ہاں جاری نہیں تھی منکروں کے ہاں جاری تھی۔

نبی کو بشر کہنے کا جملہ وہ بعد میں ذکر کیا، رب ذوالجلال نے پہلے ان کے کفر کا ذکر کیا۔ یوں کہا جا سکتا تھا کہ ”اس قوم نے کہا کہ یہ ہمارے جیسا بشری ہے۔“ یہ کہا جا سکتا تھا۔

لیکن رب تعالیٰ جل شانہ نے فرمایا:

فقال الملو الذین کفرو امن قومہ اس کی جماعت کے جو کافر لوگ تھے انہوں نے کہا کہ ما هذا الا بشر مثلكم (کہ نہیں ہے مگر تمہارے جیسا آدمی)۔

نبی کی بشریت کا اعلان ان کی زبانی جو ہوا اس کو بعد میں چھوڑ دیا، پہلے ان کے کفر کا تذکرہ کیا، جو علمی طور پر اس استدلال کا مفید ہے کہ

پہلے کفر آ کے ڈیرے ڈالتا ہے اور اس کے بعد نبی کی بشریت کے ڈھنڈورے پیٹے جایا کرتے ہیں ما هذا الا بشر مثلكم

اگلا جو جملہ ہے وہ تاریخ کی ایک اس حقیقت کو واضح کر رہا ہے جس کو دوسرا اگر کوئی واضح کرتا تو کبھی نہ کر سکتا۔ وہ کیا؟

یرید ان یتفضل علیکم

یہ جملہ کافر کی ابتدائی غرض بتا رہا ہے کہ کافر کس مجبوری سے نبی کی بشریت کا اعلان کرتا ہے۔ یہ بات پہلے باندھ لو زندگی میں انشاء اللہ اس بارے میں کوئی گمراہ نہیں کر سکے گا۔

کافر نے بتایا کس تکلیف سے نبی کو بشر کہہ رہا ہوں، مجبوری کیا ہے؟

کہتا ہے: یرید ان یتفضل علیکم ”چاہتا ہے کہ تمہارا بڑا بنے۔“ وہ تم پر فضیلت حاصل کرنا چاہتا ہے۔

معلوم ہوا بشر کہنے والا نبی کی فضیلت کو روکنے کی غرض سے بشر کہہ رہا تھا نہیں تو اس کا جواب لاؤ، اس جملے کے کیا معنی ہے ”یرید ان یتفضل علیکم“ وہ تم پر فضیلت حاصل کرنا چاہتا ہے۔

معلوم ہوا کہ فر کو خود شہابی ہے اگر میں نے بشر نہ کہا تو اس کی فضیلت ثابت ہو جائے گی، فضیلت جیسی رکے گی جب میں بشر کہوں۔ ارے غرض تیری بھی وہی غرض اس کی بھی وہی، منزل تیری بھی وہی منزل اس کی بھی وہی، منشور تیرا بھی وہی منشور اس کا بھی وہی، ٹھکانہ انشاء اللہ تیرا بھی وہی اور اس کا بھی وہی۔

ذکر رو کے فضل کاٹے نقص کا جو یاں رہے

پھر کہے مروک کہ ہوں امت رسول اللہ کی

کام تو وہی کرتا ہے۔ خود خال تو تیرے برادران ہمزاد سے ملتے جلتے ہیں، جو منشور اس کا ہے تیرا بھی وہی لگتا ہے۔ جب منشور ایک ہے تو اندر سے بھی ایک ہی معلوم ہوتے ہیں! آگے چلئے۔ رب ذوالجلال نے فرمایا:

ثم انشانا من بعد هم قرنا آخريں۔ (المومنون: 31)

”پھر ان کے بعد ہم نے اور سنگت (قوم) پیدا کی۔“

یہ جناب ہو علیہ السلام کی قوم کا ذکر ہے:

وقال الملا من قومه الذين كفروا وكذبوا بلقاء الاخرة واترفنهم في الحيوۃ الدنيا۔ (المومنون: 33)

”اور بولے اس قوم کے سردار جنہوں نے کفر کیا اور آخرت کی حاضری کو جھٹلایا اور ہم نے انہیں دنیا کی زندگی میں چین دیا۔“

رب ذوالجلال فرماتے ہیں کہ ہو علیہ الصلوٰۃ والسلام کی قوم میں سے بھی جو کافر تھے، نہوں نے بھی یہ بات کہی۔ پر کافروں کے ساتھ اور ہم جھلا بھی لگا دیا فرمایا:

واترفنهم في الحيوۃ الدنيا

ان میں بڑے بڑے سیٹھ، بڑے بڑے امیر، سا ہو کار، کاروباری Millionair، بڑے بڑے چوٹی کے امراء، بڑے بڑے

Capitalist (سرمایہ دار)، بڑے بڑے Feudals (جاگیردار)، بڑے بڑے ہر سراقہ دار لوگ شامل ہیں۔ واترفنهم في الحيوۃ

لدنيا۔ معلوم ہوا امیروں کا پرانا مذہب یہی چلا آ رہا ہے۔

لیکن حضرت عثمان غنی رضی اللہ عنہ، جیسے امیر، حضرت صدیق اکبر رضی اللہ عنہ، جیسے امیر، والئی بغداد رضی اللہ عنہ، جیسے امیر، حضرت خولجہ عبید اللہ احرار رحمۃ اللہ علیہ

جیسے امیر، حضرت جلال الدین سیوطی رحمۃ اللہ علیہ جیسے امیر، حضرت جلال الدین رومی رحمۃ اللہ علیہ جیسے امیر، ایسے امیر تو سرکار کے غلام ہیں۔

سرکار نبی پاک علیہ الصلوٰۃ والسلام نے فرمایا:

نعم مال صالح

”نیکوئیوں کا مال اچھا ہے۔“

لیکن کچھ امیر، عجیب وغریب امیر ہیں ان کا دماغ انکار ہی کی طرف جاتا ہے، اس لئے مذہب بھی وہی اختیار کیا جو منکروں کا مذہب

ہے۔ ہر معاملے میں انکار ہی کی طرف جاتا ہے۔

لیکن انہوں نے کہا کیا؟

ما هذا الا بشر مثلكم (المومنون: 33)

”یہ تو نہیں مگر تم جیسا آدمی۔“

اور بشر پر استدلال کیا کیا؟

یا کل مما تا کلون منه ویشرب مما تشربون (المومنون: 33)

”جو تم کھاتے ہو اسی میں سے کھاتا ہے اور جو تم پیتے ہو اسی میں سے پیتا ہے۔“

بولی (Language) نے بتایا کہ جو آج نبی کی بشریت پر استدلال ہوتا ہے پہلے کے کافر بھی یوں ہی کرتے چلے آئے ہیں۔ اس

کے بعد قرآن عظیم ایک اور سنگت بیان کرتا ہے:

ثم انشانا من بعدهم قرنا آخريں۔ (المومنون: 42)

”پھر ان کے بعد ہم اور سنگتیں (قومیں) پیدا کیں۔“

اور جناب موسیٰ علیہ السلام اور ہارون علیہ السلام کو فرعون اور اس کی قوم کی طرف بھیجا، تو انہوں (فرعون اور اس کی قوم) نے کیا کہا؟:

فقلوا انو من لبشرین مثلنا وقومنا لنا عبدون (المومنون: 47)

”تو بولے کیا ہم ایمان لے آئیں اپنے جیسے دو آدمیوں پر اور ان کی قوم ہماری بندگی کر رہی ہے۔“

بات کو سمجھو! کافروں کی مسلسل تاریخ میں چلا آ رہا ہے نبیوں کو بشر کہنا، لیکن وہ وہی موڑ مڑے جواب مڑے جا رہے ہیں۔

جناب موسیٰ علیہ السلام اور ہارون علیہ السلام نے فرمایا: ”اے قوم اللہ کی عبادت کرو۔“

لیکن قوم نے کیا کہا؟

فقہا لوانو من لبشرین مثلنا۔ (المومنون: 47)

معلوم ہوا جس کو ایمان لانا ہو وہ بشر نہیں کہتا جو بشر کہے اس کی ایمان لانے کی صلاح ہی نہیں ہوتی۔ کتنے غبی ہوا فرعون نے جس پر ایمان نہیں لانا تھا اس کو بشر کہا تھا اور تم اس کو بشر کہتے ہو جس پر ایمان لائے ہو۔

اور کہا کیا کہ کیوں بشر کہتے ہیں؟

وقومہما لنا عبدون (المومنون: 47)

وہ وہجہ بیان کرتے ہیں بشر کیوں کہتے ہیں؟

مکتہ بھرتے ہیں جن کی قوم ہماری غلام ہے ہم ان کو اپنا نبی مان لیں، ہمارے جیسے آدمی ہیں۔

معلوم ہوا اگھنیا باور کرانے کے ارادے سے لوگ نبیوں کو بشر کہتے چلے آ رہے ہیں اور یہ کافروں کی ایک مشترکہ غرض رہی ہے اور ان کا یہ مشترکہ منشور اور دستور رہا ہے جو آج تک چلا آ رہا ہے۔ نبیوں کے منکروں کی بولیاں اور ہیں اور سرکارِ دو عالم ﷺ کے غلاموں کی بولیاں اور ہیں۔ البتہ سیدہ عائشہ صدیقہ رضی اللہ عنہا کی زبان کا ایک کلمہ نبی پاک ﷺ کے بارے میں ہے کہ: کما ن بشر ا من البشر ”سرکارِ بشروں میں سے ایک بشر تھے“۔

اس کے حوالے سے اعتراض ہوا کہ سب سے زیادہ اچھا چاہا ہو سکتا ہے جناب سیدہ عائشہ رضی اللہ عنہا کو، جب انہوں نے کہا بشروں میں سے ایک بشر تھے تو پھر تم ہمیں بشریت کے پرچار سے کیوں روکتے ہو؟ جب کہ تم خود بھی بشریت مانتے ہو۔

بشریت کا بطور صفت کے تسلیم کر لینا یہ اور ہے اور بشریت کا پروپیگنڈا (Propaganda) کرنا یہ اور ہے۔ لیکن جناب سیدہ کے اس جملے سے جو تم مطلب سمجھے ہو حاشا غلط غلط۔ یہ ہوس بے بصری ہے، اہل بصیرت کی یہ شان نہیں ہے کہ اس سے استدلال کرے۔ کیوں؟

اس لئے کہ جناب سیدہ عائشہ رضی اللہ عنہا کی پوری حدیث پڑھئے، فرماتی ہیں: کسا ن یسخرنی ثوبہ ”سرکار اپنی جو کس بھی دیکھ لیا کرتے تھے“ اور یخذ نعلہ ”اپنے جوتوں کو گانٹھ لیتے تھے“ بعلف شاء نہ ”اپنی بکریوں کو دوہ لیتے تھے“ یہ وہی حدیث ہے۔

اس پر محدثین نے استدلال کیا ہے جب سرکار کو زندگی میں جوں پڑی ہی نہیں تو پھر جو کس کیا دیکھ لیا کرتے تھے۔ خدا جانتا ہے پوری زندگی کے دام مانگنے والی بات ہے۔ اسی حدیث میں ہے کہ سرکار اپنے کپڑوں کی جو کس دیکھ لیتے تھے۔ جب حدیث کا تواتر ہے کہ پوری زندگی میں سرکار کو کبھی جوں پڑی ہی نہیں تو جب جوں پڑی ہی نہیں تھی تو دیکھتے کیا تھے؟

کیا ثابت ہو رہا ہے؟

ثابت یہ ہو رہا ہے کہ یہ سرکار کی تعلیمی زندگی ہے، یعنی جس طرح جو کس نہیں تھیں تو پھر بھی دیکھتے تھے اودیکھ کر دکھاتے تھے کہ یوں دیکھا کرتے ہیں۔

اسی طریقہ سے ذات نوری تھی۔ پر تعلیم کے لئے بشر کا لباس پہن کے بشر والا کام کرتے تھے، تا کہ بشر کو بشریت کا ڈھنگ بھی سکھا جاؤں۔ میرا خیال ہے مسئلہ نور و بشر پر ایک اچھی تفصیلی بحث ہو چکی ہے اور ضروری اشکالات جو تھے وہ حل ہو گئے جو ضروری ثبوت تھے وہ پیش کر دیئے۔

وما علینا الا البلاغ



رسالت نبی کی کرامات

نائب و سبقت پر لاکھوں سلام

ساجدہ حسنا امرتہ

رب کریم نے اپنے محبوب ﷺ کو سراپائے نور و رحمت بنا کر مبعوث فرمایا۔ آپ کا کلام، خصائل و اطوار اور جسم منور باعث رحمت و برکت۔۔۔ آپ کے وجود اقدس کا ایک ایک عضو مبارک باکمال۔۔۔ سر مبارک کے بالوں سے لے کر پاؤں کے تلووں تک کی کرامات اور برکات واضح ہیں۔ یہاں دست مبارک کا ذکر کیا جاتا ہے۔ آپ کے وہ ہاتھ مبارک جو کرامات و برکات کا پیکر ہیں۔ کتاب اللہ نے انہیں ید اللہ کہا۔ آپ کی حیات نور میں ان ہاتھوں کو دیکھا جائے تو کبھی بیماروں کے جسموں کو شفا، کبھی قلیل کھانے کو کثیر، کبھی لکڑیوں کو تلوکاروں میں تبدیل کرتے اور کبھی ان کو روشن کرتے، کبھی ماہ کا کلیجہ چیرتے، کبھی سورج کو واپس کرتے، کبھی انگلیوں سے پانی کے چشمے جاری کرتے، کبھی کمزور و لاغر جانوروں سے دودھ دو دہتے، کبھی سینے پر لگا کر علم و حکمت کے موتیوں سے نوازتے، کبھی دامن میں یادداشت اور قوت حافظہ عطا کرتے دکھائی دیتے ہیں۔ کبھی لواء الحمد تھا، کبھی جنت کی چابیاں اور کبھی جنت کے دروازے پر دستک دیتے دکھائی دیں گے۔

دست رسول ﷺ کو قرآن کریم نے ید اللہ کہا ہے۔ یہ محبت کی داستاں اس وقت رقم کی گئی جب آقا نے کریم اپنے غلاموں کے ہمراہ مکہ مکرمہ کی جانب عمرہ کے لئے رواں دواں تھے۔ مشرکین مکہ خیال کر رہے تھے کہ مسلمان شاید جنگ کی غرض سے بڑھ رہے ہیں۔ یہ ان کے سازشی ذہن کی اختراع تھی وگرنہ یہ بات تو واضح تھی کہ مسلمان حالت احرام میں جنگی تیاری اور ساز و سامان کے بغیر اپنی منزل کی طرف جا رہے ہیں۔ رسول کریم ﷺ نے معاملات کی نزاکت کے پیش نظر حضرت عثمان بن عفانؓ کو سفیر بنا کر بھیجا تو یہ افواہ گردش کرنے لگی کہ سفیر رسول عثمانؓ کو شہید کر دیا ہے۔ رسول کریم ﷺ نے اس موقع پر ایک درخت کے نیچے بیعت لی۔ احرام کی چادروں میں ملبوس چودہ سو صحابہ نے اس وقت آپ سے بیعت کی کہ شہادت عثمانؓ کا بدلہ لینے میں کوئی دوسری بات ہی نہیں ہوگی۔ مکہ والوں سے خون کا بدلہ لیا جائے گا تا کہ سفارت کا تقدس واضح ہو جائے۔ صحابہ جذبہ ایمان سے سرشار اپنے ہاتھوں کو جان کائنات ﷺ کے ہاتھوں میں دے رہے تھے۔ اس موقع پر دست رسول کو ید اللہ کہنے کا خوبصورت لہجہ قرآنی الفاظ میں ملاحظہ کریں:

ان الذین یبایعونک انما یبایعون اللہ ید اللہ فوق ایدیہم فمن نکث فانما ینکث علی نفسه ومن اوفی بما عہد علیہ اللہ فسیؤتیہ اجر اعظیما

”بے شک وہ لوگ جو آپ کی بیعت کرتے ہیں بے شک وہ اللہ ہی سے بیعت کرتے ہیں۔ اللہ کا ہاتھ ہے انکے ہاتھوں پر تو جس شخص نے اس بیعت کو توڑا تو بیعت توڑنے کا وبال اسی پر ہوگا اور جس شخص نے اللہ سے کئے ہوئے عہد کو پورا کیا عقرب اللہ سے اجر عظیم سے نوازے گا۔“ (تذکرہ از علامہ سید ریاض حسین شاہ صاحب)

کتاب اللہ کے الفاظ میں کیا حلاوت ہے۔ بیعت رسول کو بیعت اللہ کہا جا رہا ہے۔ مصطفیٰ کریم ﷺ کے ہاتھوں کو ید اللہ کے شرف سے نوازا جا رہا ہے۔ اہل محبت دست نبی کی عظمتوں اور برکتوں کی کرامات کو محسوس کر سکتے ہیں۔

حق و باطل کا پہلا معرکہ۔۔۔ بدر کا مقام۔۔۔ مسلمان و کفار برسر پیکار۔۔۔ خاتم المرسلین ﷺ اپنے ید اللہ والے دست مبارک سے مٹی کفار کی جانب پھینکتے ہیں۔ قرآن جمالیاتی منظر کی عکاسی کرتا ہے اور اس موقع پر بھی دست رسول کے پھینکنے کو اللہ کا پھینکنا قرار دیتا ہے۔ سورہ انفال کی آیت نمبر 17 کے کلمات ملاحظہ ہو:

وما رمیت اذ رمیت ولكن اللہ رمی

”اور جب آپ نے مشت خاک پھینکی تھی تو یہ آپ نے نہیں پھینکی بلکہ اللہ نے پھینکی تھی۔“ (تذکرہ ترجمہ قرآن)

بدر کے وسیع میدان میں لشکر کفار پھیلا ہوا تھا۔ کوئی کھڑا تھا اور کوئی بیٹھا۔ کسی کا رخ ادھر تھا تو کسی کی پشت۔ دست نبی ﷺ نے خاک پھینکی تو ہر کافر کی آنکھ میں ذرات اثر انداز ہوئے۔ کفار دیکھنے سے معذور، بینائی میں خلل اور حواس کھوئے ہوئے، منتو لوں کی لاشوں کی پروا کے بغیر بھاگ گئے۔ اس واقعہ سے بخوبی جانا جا سکتا ہے کہ یہ ہاتھ کسی عام بشر کے نہیں، بلکہ لبادہ بشریت میں اس نور مجسم کے ہاتھ ہیں جن کے پھینکنے کو بھی خالق کائنات اپنی جانب منسوب فرماتا ہے۔ مولا نامحجوب عالم سواہی فرماتے ہیں:

کفار اول جو مٹی پھڑو گائی

ہوئے اٹھے رہی نہ کچھ بنائی

کفار مکہ کی اذیتیں حد سے بڑھی دار اندوہ میں یکبارگی حملہ کی سازش ہوئی۔ خالق کائنات نے سازشوں سے محبوب کو آگاہ فرماتے ہوئے ہجرت کا حکم فرمایا۔ ہجرت کی شب کا شانہ اقدس کے باہر قبائل عرب کے سردار ناپاک ارادوں سے مسلح کھڑے تھے۔ رسول کریم ﷺ نے سورہ یسین کی ابتدائی آیات پڑھ کر مشت خاک پھینکی۔ دست نبی سے جاری ہونے والی خاک نے سب کے ہوش اڑا دیئے۔ قتل کے

راوے سے آنے والے نیندی کی آغوش میں جا بیٹھے۔ دشمن نے عزائم کو باکرامت دست نبی نے خاک میں ملایا اور ”ادخلنی مدخل صدق“ کی جانب بڑھنے لگے۔

امام الانبیا کے فضائل و خصوصیات تمام جہانوں سے تعلق رکھتے ہیں۔ دیگر کرامات و معجزات کی طرح دست اقدس کی فضیلت بھی اپنے اندر وسعتوں کا ایک جہاں سموئے ہوئے ہے۔ حضرت انس رضی اللہ عنہ نے دست رسول کے حوالے سے مختلف احادیث بیان کی ہیں۔ جن میں رسول کریم صلی اللہ علیہ وسلم نے خود اپنے ہاتھ کی وسعتوں، برکتوں، عظمتوں کا ذکر فرمایا ہے:

والمفاتح يوم ذبيدي

”روز قیامت جنت کی کنجیاں میرے ہاتھ میں ہوں گی۔“

انا اول من يفرع باب الجنة

”سب سے پہلے میں جنت کے دروازہ پر دستک دوں گا۔“

بيدي لواء الحمد ولا فخر

”قیامت کے دن حمد الہی کا جھنڈا میرے ہاتھ میں ہوگا اس پر کوئی فخر نہیں۔“

رب کریم نے اپنے محبوب کے ہاتھوں کو ایک خاص طاقت اور قوت سے نوازا رکھا ہے۔ قربانی کے موقع پر 63۔ اونٹوں کو اپنے ہاتھ سے خنجر فرمایا پھر حضرت علی رضی اللہ عنہ کو مزید اونٹ خنجر کرنے کا حکم فرمایا۔ اسی طرح خندق کے موقع پر صحابہ ایک پتھر کو ٹوڑنے میں کامیاب نہ ہوئے تو مدنی تاجدار کی خدمت میں عرض کیا گیا۔ آپ صلی اللہ علیہ وسلم کے دست مبارک نے کدال سے ایسی ضرب لگائی کہ وہ پتھر چلی چٹان فوراً ٹوٹ گئی۔

مسند امام احمد بن حنبل نے المسند میں حضرت ابو زید انصاری رضی اللہ عنہ کے حوالے سے روایت کیا کہ آپ فرماتے ہیں سرور کونین صلی اللہ علیہ وسلم نے مجھے قریب ہونے کا حکم فرمایا۔ میں قریب ہوا۔ آپ نے اپنا دست مبارک میرے سر اور ڈانگی پر پھیرا اور فرمایا:

اللهم جملہ وادم جمالہ

”اے اللہ! تو اسے خوبصورت بنا دے اور اس کی خوبصورتی کو قائم رکھ۔“

دست نبی کی برکت سے آپ کی داڑھی اور سر کے بال سیاہ رہے کوئی بال سفید نہ ہوا، حالانکہ آپ نے ایک سو سال سے بھی زائد عمر پائی تھی۔ اتنی عمر کے باوجود جوانوں کی طرح سیاہ بال دست اقدس کی ہی برکات ہیں، وگرنہ تو بالوں کو سیاہ رکھنے کے لئے نہ جانے کتنے پاپز بیلنے پڑتے ہیں۔ اتنی محنت و مشقت کے باوجود بھی بال مصنوعی طور پر ہی کالے کئے جاتے ہیں۔ حقیقی طور پر سیاہ تو دست اقدس کی برکت سے حضرت ابو زید رضی اللہ عنہ ہی کے ہوئے تھے۔

کردار کو سنوار دینا ہر کسی کے بس کا روگ نہیں ہے۔ برائی سے چھٹکارا نصیب کر دینا بھی دست نبی کی خاص کرامت ہے۔ حضرت ابوامامہ رضی اللہ عنہ فرماتے ہیں کہ ایک نوجوان نے بارگاہ نبی صلی اللہ علیہ وسلم میں حاضر ہو کر زنا کی اجازت طلب کی۔ حاضرین نے برا بھلا کہا آپ نے منع فرمایا، اس نوجوان کو قریب کیا اور فرمایا کیا تم اپنی ماں کے ساتھ بھی یہ حرکت کرو گے۔ وہ لرز اور ٹپٹی کر کے کہنے لگا۔ کیا کوئی اپنی ماں کے ساتھ یہ حرکت کر سکتا ہے۔ آپ نے فرمایا جس کے ساتھ کروں گے وہ کسی کی تو ماں ہوگی، پھر آپ نے بیٹی، بہن، خالہ، پھوپھی کے حوالے سے پوچھا۔ تو اس نے عرض کیا کہ ان مقدس رشتوں سے کون ایسا کر سکتا ہے، پھر آپ نے اسے آغوش میں لیا اور اس پر ہاتھ رکھ کر دعا فرمائی۔

اللهم اغفر ذنبه و طهر قلبه و حصن فرجه

”اے اللہ! اس کا گناہ بخش دے اس کے دل کو پاک کر دے اور اسکی عصمت کی حفاظت فرما۔“

راوی کہتے ہیں کہ دست رسول کی برکت سے اس نوجوان کی کاپلٹ گئی اور اس نے اپنے آپ کو پاکیزہ سیرت و کردار بنا لیا۔ یہ ہے دست اقدس کی کرامت کہ زنا ایسے مرض سے نجات دلا دی۔ اس نوجوان کے جسم کے ساتھ دست مبارک کا لگنا اور پھر دعا کرنا اور پھر اس نوجوان کا سنور جانا، اس لئے کہ رب کائنات نے اسی بات کو پسند فرمایا کہ جس جسم کے ساتھ دست نبی صلی اللہ علیہ وسلم لگ جائے وہ جسم بدکاری سے محفوظ ہو جائے۔ دست اقدس نرم، ملائم، اطمینان بخش اور سکون نواز تھے۔ جو دست نبی سے ہاتھ ملاتا اس کے ہاتھوں اور جسم سے بھی خوشبو آنے لگتی۔ مسلم شریف میں حضرت جابر بن سمرہ رضی اللہ عنہ اپنے بچپن کا واقعہ بیان کرتے ہیں کہ رسول کریم صلی اللہ علیہ وسلم مسجد سے باہر تشریف فرما ہوئے۔ آپ نے بچوں کے رخساروں پر باری باری ہاتھ پھیرا۔ میرے رخسار پر ہاتھ پھیرا۔ میں نے آپ کے دست مبارک کی ٹھنڈک اور خوشبو ایسے محسوس کی جیسے آپ نے اسے بھی عطاری کی لہری سے نکالا ہو۔ حضرت عائشہ رضی اللہ عنہا فرماتی ہیں جو لوگ آپ سے ہاتھ ملاتے تھے کئی کئی دن ان کے ہاتھوں سے خوشبو محسوس ہوتی رہتی۔

قلوب واذ بان پر گمراہی کی مہر میں ثبت ہو جائیں تو پھر روشن و بین دلائل اور کرامات و معجزات سے بھی دل کی دنیا تبدیل نہیں ہوتی۔ کفار مکہ کی کیفیات بھی کچھ ایسی ہی تھیں، مگر اسی ماحول میں بہت سے دل حب الہ اور اطاعت رسول ﷺ کو قبول کر چکے تھے۔ قبول کرنے والوں نے بھی جان لیا تھا کہ حبیب خدا سے وابستگی ہی کامیابی کی علامت ہے۔ سرور کونین ﷺ کی ہر لحظہ یہی کوشش ہوتی کہ انسان اس دنیا میں آنے کے مقاصد کو پہچان جائے اور اسی عظیم مقصد اور مشن کی خاطر آپ ہمہ دم ابلاغ کے سلسلے کو جاری رکھتے۔ عظیم مشن کی خاطر کفار مکہ کے مختلف مطالبات کو بھی نظر رکھا جاتا۔ اسی طرح اہل مکہ ایک مرتبہ کہنے لگے کہ اگر آپ نبی برحق ہیں تو چاند کے دو ٹکڑے کیجیے۔ صاحب شق القمر نے انگلی اٹھائی اور روشنیاں بانٹا بدرد و ٹکڑوں میں تقسیم ہو گیا۔ دست نبی کی کرامت کا ظہور ہوا۔ یہ منظر صرف اہل مکہ ہی نے نہیں بلکہ ہر جانب یہ نظارے ملاحظہ کئے گئے۔ مختلف علاقوں سے آنے والے مسافروں نے بھی گواہی دی کہ فلاں رات فلاں وقت ہم نے چاند کو دو ٹکڑوں میں تقسیم ہوتے دیکھا۔

ذرا جاں حکم دی انگل بھنوائی

دو ٹکڑے چن ہو تا اندر ہوائی

صحابہ کرام ہمہ وقت خدمت، صحبت اور غلامی کے جذبوں سے سرشار رہتے۔ جمال رسول ﷺ سے اپنی نظروں اور من کو فیضیاب کرنے کا کوئی موقع ہاتھ سے جانے نہ دیتے۔ دیدار کے جام اور خدمت رسول کو دوسرے کاموں پر ترجیح دیتے یہی وجہ ہے کہ خیبر کے موقع پر رسول کریم ﷺ نے حضرت علیؑ کی گود میں اپنے سر اقدس کو رکھ کر آرام فرما ہوا۔ باب مدینہ العلم نے ابھی نماز عصر ادا نہ کی تھی۔ زیارت چہرہ والخصے میں مشغول ہونے کو بخت کی ارجہ بندی جانا۔ ادھر سورج غروب ہوا چاہتا تھا۔ رحمۃ اللعالمین ﷺ نے علیؑ کو دیکھا کہ نماز عصر کے جانے پر چہرہ متغیر ہو گیا ہے۔ صاحب رجعت شمس نے ہاتھ بلند کر کے بارگاہ الہ میں عرض کیا:

اللهم ان علیا فی طاعتک و طاعة رسولک فار دد علیہ الشمس

صاحب رجعت شمس و شق القمر

نائب دست قدرت پہ لاکھوں سلام

دست نبی کے بارگاہ الہ میں بلند ہونے اور دعا کی برکت سے ڈوبا ہوا سورج واپس لوٹا اور حیدر کرار نے نماز ادا فرمائی۔

یہ اللہ والے ہاتھ اس قدر بابرکت ہیں کہ وہ ہاتھ جہاں لگے تو لمس والی جگہ سے بھی برکتیں جاری ہو گئیں۔ حضرت ذیال اپنے بیٹے کو لے کر بارگاہ رسالت میں حاضر ہوئے۔ دعا کے لیے عرض کیا۔ آقاؐ نے فرمایا۔ قریب ہو جاؤ۔ حظلہ قریب ہوئے تو آپ ﷺ نے ہاتھ اٹھا کر سر پر رکھ کر فرمایا۔ بارک اللہ فیک۔ اللہ تجھے برکت دے۔ ذیال کہتے ہیں کہ اس دن کے بعد میں نے حظلہ کے پاس لوگوں کو حاضر ہوتے دیکھا ہے کہ وہ چہرے اور جسم کے ورم کے لئے دم کرواتے اور حظلہ اپنا ہاتھ اس جگہ رکھتے جہاں محبوب خدا نے اپنا دست قدس رکھا تھا اور پھر کہتے بسم اللہ علی اتھو ید رسول اللہ ﷺ اور پھر ورم کی جگہ پر لگا دیتے۔ ہاتھ رکھتے تو دست رسول کی برکات کے اثر سے ورم فوراً ٹھیک ہو جاتا۔ اس واقعہ سے اولاد کو مقربین کی بارگاہ میں حاضر ہو کر دعا کروانے، تنگی لینے کا درس سیکھنے کے ساتھ دست رسول کی بزرگی اور کرامت کو بھی دیکھا جاسکتا ہے۔

تاریخ اسلام اور سیرت طیبہ کا ایک اہم باب ہجرت نبی ﷺ ہے۔ سفر ہجرت میں رسول کریم ﷺ کا ام معبد کے ہاں تشریف لے کر جانا اور ہاں ایک کمزور، لاغر اور ناتواں بکری جو دودھ نہیں دیتی تھی۔ ام معبد کی اجازت سے رسول کریم ﷺ کے دست مبارک لگے تو دودھ نہ دینے والی بکری بھی دودھ دینے لگ گئی، بلکہ دست رسول کی وجہ سے دودھ دیا کہ حضرت ابو بکر صدیقؓ، ام معبد اور ان کے ساتھی سب سیر ہو گئے۔ ام معبد کے تمام برتن بھی دودھ سے بھر گئے۔ دست رسول کی بزرگی کو دیکھتے ہوئے ام معبد نے اپنے خاوند سمیت مدینہ طیبہ میں آپ کی بارگاہ میں حاضر ہو کر غلامی رسول کا قلاہ اختیار کیا۔ دست مبارک کی وجہ سے وہی بکری غلیظہ ثانی فاروق اعظم کے دور میں قحط کے باوجود بھی سی طرح صبح و شام دودھ دیتی رہی اور وہ لوگ دودھ سے فیضیاب ہوتے رہے۔

صحابہ کرام صبح و شام بارگاہ رسالت سے فیضیاب ہوتے۔ آقا ﷺ بھی اپنے غلاموں کا ہر اعتبار سے خیال رکھتے اور ان کو ان کی ضروریات کے مطابق نوازتے۔ اندھیری اور طوفانی رات کی بات ہے کہ حضرت قتادہؓ، دیر تک صحبت نبوی سے اپنے ایمان کو جلا بخشنے کے لیے جانے لگے تو محبوب کریم ﷺ نے جھجھوری کی ایک شاخ عطا کی اور فرمایا کہ دس ہاتھ آگے اور دس ہاتھ تمہارے پیچھے اس کی روشنی پھیلے گی۔

جب گھر میں داخل ہوتا تو سیاہ چیز نظر آئی گی۔ اس کو اتا مارنا کہ وہ بھگا جائے کیونکہ وہ شیطان ہے۔ دست نبی کی برکت سے وہ شاخ روکن ہوگئی اور اسی شاخ کے ذریعے گھر سے شیطان کو بھی مار بھگا گیا۔ اسی طرح غزوہ بدر میں عکاشہ کی تلوار ٹوٹ گئی، آپ نے ان کو ایک خشک لکڑی عطا کی۔ جو نبی عکاشہ نے دست رسول سے وہ لکڑی لی وہ تلوار بن گئی اسی سے انہوں نے جہاد کیا۔ مسلمانوں کو فتح نصیب ہوئی اور دست نبی سے مس ہونے والی لکڑی تلوار بنی تو وہ تلوار عموماً کہلائی۔

جان کائنات ﷺ منبع علم و حکمت۔ آپ نے اپنے ماننے والوں کو جہاں دنیا و آخرت کی دیگر ضروریات سے نوازا، وہی علم و حکمت کے گوہر نایاب سے بھی نوازا۔ حضرت ابو ہریرہ ؓ کا شوق تھا کہ وہ احادیث کو یاد کریں لیکن وہ بھول جاتے اور اسی بھولنے کے حوالے سے قاسم علم و حکمت ﷺ کی بارگاہ میں عرض کیا تو آپ نے فرمایا چادر پھیلاؤ۔ ابو ہریرہ ؓ نے چادر پھیلائی تو آپ ﷺ نے اپنے ہاتھوں سے یادداشت، قوت حافظانہ کی چادر میں ڈال کر فرمایا کہ سینے سے لگا لو۔ ابو ہریرہ ؓ کہتے ہیں کہ اس دن کے بعد میں جو بھی لسان رسول ﷺ سے سنتا وہ مجھے یاد ہو جاتا۔ وہ مجھے بھولتا نہیں تھا۔ یہ دست مصطفیٰ ﷺ کی کرامت اور برکت تھی کہ فضا میں بلند ہوئے اور قوت حافظہ و یادداشت ابو ہریرہ ؓ کی چادر میں ڈال دیا۔ اسی طرح حضرت علی المرتضیٰ ؓ کو یمن کا گزرنایا تو آپ نے اپنی تاجر بہ کاری کا ذکر کیا تو رسول کریم ﷺ نے اس موقع پر اپنا دست مبارک ان کے سینے پر مارا اور دعا فرمائی اللھم اھد قلبہ و ثبت لسانہ۔ حضرت علی ؓ فرماتے ہیں کہ سینے پر دست مبارک اور دعا کی ایسی برکت تھی کہ فیصلوں کو کرتے ہوئے ذرہ بھر شک نہ ہوتا۔ دست رسول سینے پر لگا تو اشرار صدر ہو گیا۔ سینہ علم و حکمت اور اعتماد سے مالا مال ہو گیا۔

قلیل طعام کو کثیر بنانا دست رسول کی اہم کرامت و بزرگی ہے۔ غزوات و دیگر مختلف مواقع پر دست اقدس کی برکت سے تھوڑے سے کھانے سے سینکڑوں خدام سیر ہوئے۔ ایک جنگ کے موقع پر حضرت ابو ہریرہ ؓ کے ہاتھ ایک توشہ دان لگا جس میں اکیس کھجوریں تھیں۔ رسول کریم ﷺ کے استفسار پر آپ نے وہ توشہ دان بارگاہ نبوی میں پیش کیا۔ آپ نے اپنا دست اقدس توشہ دان پر رکھا اور فرمایا کہ دس دس آدمیوں کو بلائے جائیں۔ ابو ہریرہ ؓ کہتے ہیں کہ میں بلاتا گیا دس دس لوگ آتے گئے تھی کہ سینکڑوں صحابہ کھجوروں سے فیض یاب ہوئے، پھر آپ ﷺ نے وہ توشہ دان ابو ہریرہ ؓ کو عطا کر کے فرمایا۔ جب چاہو ہاتھ ڈال کر اس سے کھجوریں نکالتے رہو، لیکن توشہ دان کو کبھی نہ انڈینا۔ آپ فرماتے ہیں کہ دست مصطفیٰ کی برکت سے توشہ دان کی کھجوروں میں قدر برکت ہوئی کہ خلیفہ ثالث حضرت عثمان ؓ کے دور میں بھی میں اس سے کھجوریں نکال کر اپنی ضروریات کی تکمیل کرتا۔ شہادت عثمان ؓ کے بعد وہ توشہ دان مجھ سے چھن گیا، لیکن ایک طویل مدت تک دست رسول کی برکات سے میری حاجات کی تکمیل ہوتی رہی۔ اسی طرح ایک اور غزوہ کے موقع پر دو یا تین آدمیوں کے کھانے پر دست مصطفیٰ کی عنایت ہوئی تو سینکڑوں افراد نے وہ کھانا تناول کیا۔

دست نبی کی برکات و رحمت کے کیا کہنے۔ دنیا و آخرت میں اس کی کرامات اور بزرگیاں پھیلی ہوئی ہیں۔ خاتون جنت فرماتی ہیں کہ جس روٹی پر دست نبی لگ گیا اس پہ آگ نے بھی اثر نہیں کیا۔ وہ لوگ کہتے جنت والے ہیں جنہوں نے اپنے ہاتھ جان کائنات ﷺ کے ہاتھوں میں دے کر بیعت کی سعادت حاصل کی۔ یقیناً وہ بھی آخرت کی آگ سے محفوظ ہوں گے، بلکہ یقیناً اسی بات کا ہے کہ وہ لوگ جنہوں نے مصطفیٰ کریم کے ہاتھوں میں ہاتھ دیا اور پھر جنہوں نے ان کے ہاتھوں میں ہاتھ دیا اور پھر یہ سلسلہ قیامت تک چلتا رہا کہیں سے انقطاع نہ ہوا تو انشاء اللہ بالواسطہ بھی ہاتھ دینے والوں اور بیعت کرنے والوں کو بیعت رسول ﷺ اور دست اقدس کی برکات کا فیضان ضرور پہنچے گا۔ آخر میں بارگاہ رب العالمین میں یہی التجا ہے کہ

محبوب ﷺ کے ہاتھوں میں برکتیں دینے والے پیارے رب!
مصطفیٰ کریم ﷺ کے ہاتھوں کو ید اللہ کہنے والے سوہنے رب!
حضور سرور کونین ﷺ کے ہاتھوں میں لو اء الحمد عطا کرنے والے پیارے رب!
جان کائنات ﷺ کو جنت کی کھجوریں دینے والے سوہنے رب!
رحمۃ اللعالمین ﷺ کے ہاتھوں کو تمام جہانوں کے لئے بابرکت بنانے والے پیارے رب!

ہمیں بھی اپنے محبوب ﷺ کے دست اقدس۔۔۔ دست رحمت۔۔۔ دست کرم۔۔۔ دست خیر۔۔۔ دست نور۔۔۔ کی برکات سے دنیا و آخرت میں نوازدے۔

امین بجاہ سید المرسلین و بجاہ یدر رسول اللہ ﷺ



گنگو پاپی پکوانی گنگو پیک اس گنگو سے

پاقت علی مشقی



منصوبہ بندیوں کو تکمیل عطا کرنے کے لئے مصروف عمل دکھائی دیتے ہیں۔ اس رات بھی اسی تنظیم و ترتیب کے دوران شیخ والوں کے سوتے میں ان کی قسمت جاگی۔ اس پیغام محبت سے وہاں کے گلیوں محلوں میں ایک پچھلی سی محسوس ہوئی۔ ہر کوئی منتظر تھا 3۔ رمضان المبارک کا۔

کبھی جانتے ہیں کہ رمضان المبارک کی آمد کے ساتھ ہی لوگوں کے تمام معمولات یکسر تبدیل ہو جاتے ہیں۔ اس حوالے سے عام تاثر یہی تھا کہ رمضان المبارک میں دن بھر کی بھوک پیاس، نماز تراویح کی تھکاوٹ اور پھر بوقت سحر اٹھنے کی فکر ایسے معاملات شاید محفل میں پبلک کی شرکت میں رکاوٹ بنیں، مگر یہ سارے اندازے غلط ثابت ہوئے اور نماز تراویح کے دوران ہی خلاف معمول المینار مسجد کے تینوں ہال نمازیوں سے بھر گئے۔ لوگوں نے ان تمام معاملات کی پرواہ نہ کرتے ہوئے سیدہ زہرا اتول سلام اللہ علیہا کی عظمتوں کو سلامیاں پیش کرنے کے لئے محفل میں بھر پور شرکت کی۔ تل دھرنے کی جگہ نہ ہونے والا محاورہ ایسے لگا جیسے بنا ہی اسی محفل کے لئے ہو۔ سیدہ فاطمہ الزہرا سلام اللہ علیہا کے حوالے سے سچائی گئی اس تقریب میں لوگوں کی والہانہ شرکت نے ثابت کیا کہ زمانوں میں سے ہر زمانہ اہل بیت اطہار کا ہے۔ یہ کتنی دلچسپ تاریخی حقیقت ہے کہ تاریخ، مورخ، مفکر، سپاہ، قوت، طاقت، حکومت اور اقتدار سب کچھ دشمنان اہل بیت کے قبضے میں رہا۔ انہوں نے جو چاہا اسے تاریخ کا حصہ بنایا اور جہاں سے چاہا تاریخ مسخ کی مگر اس کے باوجود آج بھی عوام کی تڑپتی عقیدتوں اور سلگتی محبتوں کا مرکز و محور خاندان نور اور خانوادہ رسول ﷺ ہی ہے۔

اہل بیت اطہار پر ڈھائے جانے والے مظالم کی داستانیں پڑھتے ہوئے تاریخ کا طالب علم لرز لرز جاتا ہے۔۔۔۔۔ انہیں شکست دینے کے مکروہ ارادوں کے ساتھ کیا کچھ نہیں کیا گیا۔۔۔ مگر اللہ تو اللہ ہے وہ جو چاہتا ہے کرتا ہے۔۔۔ ایک موقع پر کسی حکمران نے اپنے ایک بیٹے ارادے کی مخالفت پر مخالفت کرنے والے سے پوچھا تھا۔۔۔ میرے ارادے میں کون حائل ہو سکتا ہے؟ تو کتنا خوبصورت جواب تھا ان کا ”وہی ذات جو انسان اور اس کے دل کے درمیان حائل ہے“۔۔۔ بلاشبہ ان مکروہ ارادوں کی تکمیل میں بھی وہ کبریائی والی ذات کیسے حائل ہوئی۔ 3۔ رمضان المبارک کی یہ محفل اس کا ایک واضح ثبوت تھی۔۔۔ کوئی مانے نہ مانے مگر حقیقت یہی ہے کہ ”وتعزز من تشاء و قتل من تشاء“ کی عظمتیں رکھنے والے اللہ نے تاقیامت رفعتیں خانوادہ رسول کے نام کر دی ہیں۔

نماز تراویح کے بعد حسب روایت تلاوت کلام پاک سے محفل شروع ہوئی۔۔۔ اس کے بعد نعت و منقبت کا سلسلہ ابھی جاری ہی تھا کہ اہل سنت میں حُب رسول کی تحریک اٹھانے والے!

انہیں خدا پرستی اور آخرت سازی کا درس دینے والے!

اور فکر قرآن کو قریہ پر قریہ، کو بکو اور سو بسو پھیلانے والے عظیم قائد مفکر اسلام مفسر قرآن حضرت علامہ پیر سید ریاض حسین شاہ مدظلہ العالی تشریف فرما ہوئے۔

شاہ جی کی آمد پر حاجی سلیم کے ساتھ مل کر تمام شرکائے محفل آپ پر عقیدتوں اور محبتوں کی گلاب پتیاں نچھاور کرنے لگے۔ آپ کے تشریف فرما ہونے کے بعد محترم علامہ سید ابرار حسین شاہ نے بارگاہ بتول میں منقبت پیش کی۔ منقبت کے بعد نعرہ تکبیر و رسالت اور نعرہ حیدری کے بڑی دیت شکن نعروں سے خطاب کا اعلان ہوا۔ جس کے بعد قبلہ شاہ صاحب رونق افروز منبر ہوئے۔ قرآن کا نور تکبیرتی آواز۔۔۔۔۔ قرآن و حدیث کا نور نکھرنے لگا۔۔۔ شاہ جی کی زبان سے حقائق علوم کے چشمے ایلنے لگے۔۔۔ اور سامعین محفل ”گوش بر آواز“ کے مصداق سماعت میں منہمک ہو گئے۔۔۔۔۔ عربی خطبہ اور صلوة و سلام کے بعد قبلہ شاہ صاحب فرمانے لگے۔

برادران دین و ملت!

آج آپ جس عظیم نام اور عظیم تاریخ کی خوشبو سونگھنے کے لئے تشریف فرما ہوئے ہیں ان کے حضور اپنی نمازوں کی طرح اسی محبت سے درد و سلام پیش کریں۔ شاہ جی کے یہ فرماتے ہی محفل میں درد و سلام کی گونج پڑ گئی اور ایسے لگا جیسے ہر کوئی گھرانہ رسول کے حریم میں محبت میں کھڑا عقیدتوں کے سلام اور محبتوں کے تحفے پیش کر رہا ہے۔ بعد ازاں بات آگے بڑھاتے ہوئے فرمایا:

یہ بات مدینہ شریف کی ہے اور اسے حاکم نے روایت کیا ہے اور حاکم کی جلالت شان پر کسی نے بھی اعتراض نہیں کیا۔ ان کی روایات کو ہر زمانے میں حجت تسلیم کیا گیا آپ اس حدیث کو روایت کرتے ہیں کہ رسول کریم ﷺ نے ایک مرتبہ اپنی نور نظر اور نعت جگر سیدہ زہرا اتول سلام اللہ علیہا سے پوچھا:

بہٹی! کیا تمہیں معلوم ہے میں نے تمہارا نام فاطمہ کیوں رکھا؟

نبیؐ بی بی پاک نے عرض کی اللہ ورسولہ اعلم۔

اللہ نے آپؐ کو جو حکمتیں عطا فرمائیں وہ آپؐ ہی جانتے ہیں لیکن اگر آپ ان حکمتوں سے پردہ کشائی فرمائیں تو آپؐ کی بی بیؐ کا دل خوش ہو جائے گا۔

حضور ﷺ نے ارشاد فرمایا:

بی بی! اللہ رب العزت نے مجھ سے فرمایا تھا کہ ایک برگزیدہ خاتون ہوگی جس کا نام فاطمہ ہوگا اور میں نے تمہارا نام فاطمہ رکھ کر فاطمہ اور اس کی قیامت تک آنے والی اولاد کے دوزخ سے نجات پا جانے کا فیصلہ کر دیا ہے۔ اس روایت کو ان الفاظ میں بھی بیان کیا۔

حضرت سیدنا مولیٰ علیؑ کرم اللہ وجہہ بیان فرماتے ہیں کہ میں نے حضور اکرم ﷺ کی جناب میں عرض کی یا رسول اللہ ﷺ آپ نے اپنی صاحبزادی کا نام فاطمہ کیوں رکھا؟۔۔۔۔۔ سرکار علیہ السلام نے فرمایا:

ان اللہ عز وجل قد فطمها و ذربتها عن النار يوم القيامة

”بے شک اللہ تعالیٰ نے فاطمہ کو اور ان کی اولاد کو قیامت کے دن آگ سے دور کر دیا ہے۔“

رسول کریم ﷺ نے نبیؐ بی بی پاک کا نام جب فاطمہ رکھا تو یہ بھی ارشاد فرمایا تھا ”انا ابن الفواطم و لعواتک“ میں فواطم کا بیٹا ہوں اور میں عواتک کا بیٹا ہوں۔ فواطم فاطمہ کی جمع ہے اور عواتک عاتکہ کی جمع۔ لسان العرب نے یہ بھی لکھا کہ عاتکہ وہ خاتون ہے جس کے آباؤ اجداد میں

اللہ رب العزت نے طہارت و پاکیزگی رکھی ہو۔ اور فاطمہ کا معنی چھڑا دینا، آزاد کر دینا، دو رکھ دینا رکھا گیا، اس اعتبار سے فاطمہ وہ ہوگی جس کو تاج بہنم سے آزاد کر دیا گیا ہو یا وہ جسے ہر طرح کی گندگی سے دور کر دیا گیا ہو یا وہ جسے بد فکری سے محفوظ بنا دیا گیا ہو۔ اس کا ایک معنی یہ بھی ہے

کہ جس کو ہر طرح کی نسیب پستی سے بچا کے حسب نسب کا علو عطا کر دیا گیا ہو وہ فاطمہ ہے۔ حضور ﷺ کے اس فرمان ”انا ابن الفواطم و العواتک“ کے مفہیم کا ایک پہلو یہ بھی ہے کہ میں ان کا بیٹا ہوں جن کے آباؤ اجداد من اول الی الآخر پاکیزہ و اطیب ہیں، نہ شرک کی

مخالفت نہ حسب نسب کی پستی، نہ بد فکری کے زوال اور نہ ہی برے انجام کی فکر۔ اللہ نے ہر شے سے انہیں محفوظ بنا دیا ہے۔

امام جلال الدین سیوطی نے ”الفواطم و العواتک“ کے نام سے ایک رسالہ لکھا جس میں انہوں نے واضح کیا کہ رسول کریم علیہ السلام کے دوھیال و نخال پر نظر ڈالیں تو تیرہ فاطمہ دوھیال میں اور تیرہ فاطمہ نخال میں نظر آئیں گی۔ حضور ﷺ نے نسبتوں کی انہی عظمتوں کے باعث سید و پاک کا نام بھی ”فاطمہ“ ہی منتخب فرمایا۔

ایک روایت یہ بھی ہے کہ نبیؐ بی بی پاک کی ولادت کے موقع پر رسول اللہ ﷺ نے اپنی رفیقہ حیات سیدہ خدیجہ الکبریٰ سے بھی مشورہ کیا کہ اپنی اس نورین اور سکون دل کا نام کیا ہونا چاہیے؟ سیدہ خدیجہ رضی اللہ عنہا نے عرض کی میرا دل چاہتا ہے کہ اس کا نام میری ماں کے نام پر رکھا

جائے۔ حضور علیہ السلام نے مسکراتے ہوئے پوچھا تمہاری ماں کا نام کیا ہے انہوں نے کہا ”فاطمہ“۔ حضور علیہ السلام نے شفقت آمیز تبسم کے ساتھ فرمایا میری ماں کا نام بھی تو فاطمہ ہے۔ فاطمہ بنت اسد۔ گو یا وہ ایمان کی بیکر خاتون صرف مولیٰ علیؑ کرم اللہ وجہہ الکریمؑ ہی کی ماں نہ تھیں

بلکہ حضور علیہ السلام نے بھی انہیں اپنی ماں قرار دیا۔

الفواطم و العواتک کا مطالعہ کرتے جا میں معلوم ہوگا کہ حضور ﷺ کی پالنے والی ماں کا نام بھی فاطمہ، سیدہ خدیجہ کی والدہ کا اسم گرامی بھی فاطمہ، مولیٰ علیؑ کرم اللہ وجہہ الکریمؑ کی والدہ بھی فاطمہ، شعب ابی طالب میں حضور علیہ السلام کو نگاہوں میں رکھنے والی بھی فاطمہ، زبیر بن

عوام کی پرورش کرنے والی بھی فاطمہ، ہاشم کی ماں بھی فاطمہ اور زینب کی دادی بھی فاطمہ گو یا حضور ﷺ کی نخت جگر۔۔۔ فاطمہ الزہراء۔۔۔ اور نسبتوں کا یہ جہوم ”واللہ یختص برحمته من یشاء واللہ ذو الفضل العظیم“۔ حافظ ابن کثیر دمشقی نے المہدایہ و النہایہ میں لکھا اور

سب جانتے ہیں یہ چھوٹا بندہ نہ تھا بہت بڑا آدمی تھا، لہذا چھوٹوں کو بھی کم از کم ان بڑے لوگوں ہی کے اسلوب کی خیرات یعنی چاہیے اور ان مقامات سے ادب کے ساتھ گزرنا چاہیے۔ ابن کثیر لکھتے ہیں کہ کہہ کے تمام رؤساء اور بڑے بڑے سردار اکٹھے ہوئے ان سب میں ایک بڑے

ٹھانڈے ہاتھ والا سردار مطعم بن عدی بھی تھا۔ اس نے ان سب کو اکٹھا کر کے کہا آج فیصلہ ہو جانا چاہیے اور یہ روز روز کی اذیت ختم ہو جانی چاہیے جس میں محمد ﷺ نے (العیاذ باللہ) ہمیں جتنا کر رکھا ہے مشاورت کے بعد وہ لوگوں کے ایک جہوم کے ساتھ جناب ابوطالب کے پاس آیا۔

اس قافلے میں گرتا پوش ایسا آدمی تھا جس نے چہرے پر نقاب ڈالا ہوا تھا جس کی وجہ سے اس کو پہچاننا ناممکن تھا۔ السلام علیکم کا رواج تو نہ تھا بلکہ اس زمانے کی روایت ملاقات نہ تھی انہیں گئیں۔ حال احوال کے بعد انہیں بٹھایا گیا۔ ہاشمی طور طریقے سے ان کی توضیح کی گئی۔ ستوں میں پس

کھجوریں کھانے اور زم زم کے ساتھ جگر کو خند کرنے کے بعد مطعم بن عدی کہنے لگا۔ اے ابوطالب آج ہم تمہارے پاس ایک حاجت لے کر

آئے ہیں جناب ابوطالب نے پوچھا حاجت کیا ہے؟ کہنے لگا اے ابوطالب!!

انت رئيس العرب انت صاحب الجمال و صاحب الكمال وانت مرجع الناس مزید کہنے لگا لوگ مشکل میں ہوں تو رجو
ع تمہاری طرف ہی کرتے ہیں تم ہی تیری ہیوں کے سر پر دست شفقت رکھنے والے ہو، تمہاری ہیبت اور حسن عربوں کے ہاں مسلمہ ہے، وعدہ کرو
آج ہماری بات مانو گے اور ہماری حاجت پوری کرو گے؟ جناب ابوطالب فرمانے لگے او پنڈلیوں پر پیشاب کرنے والو! کیا تم آج اس لئے
آئے ہو کہ جذبات میں مبتلا کر کے ابوطالب کو اپنی سوچوں کی گرفت میں لے لو گے اور اپنے افکار کی رسیوں میں جکڑ لو گے؟ میں وعدہ نہیں
کرتا۔ پہلے یہ بتاؤ وہ برقع پوش اور نقاب پوش کون ہے؟ اور اسے ساتھ کس مقصد کے لئے لائے ہو؟ جب تم پردہ بناؤ گے ابوطالب پھر تمہیں
ہمارے سوال کا جواب دے گا۔

مطمع ابن عدی نے مایوسی کے ساتھ کہا میں باتوں کی جنگ تو ہار گیا۔ یہ کہنے کے بعد اس نے دستور کے مطابق جناب ابوطالب کی
تعریف کی اور پھر آواز ماری یا عمارہ بن ولید اے عمارہ بن ولید چہرے سے پردہ ہٹا۔ اس نے نقاب ہٹایا عمارہ کا خوبصورت چہرہ دیکھنے
والوں کو **Attract** کر رہا تھا۔ یہ عمارہ حضرت خالد بن ولید کا چھوٹا بھائی تھا اور کہتے ہیں کہ عربوں میں اس خاندان اور قبیلے سے بڑھ کر کوئی
حسین قبیلہ نہ تھا۔ شامی بھی خوبصورت لوگ تھے لیکن ان کا سفید رنگ گندمی تھا جس میں ملاحظت زیادہ ہوتی ہے اس کے مقابلے میں عمارہ کا
خاندان گورا چنڑا زیادہ تھا۔ مطمع بن عدی آج اپنے ساتھ اس خوبصورت خاندان کا وہ حسین نوجوان لے کر آیا جس کی زلفیں حسین حسین
----- جس کا چہرہ ابھرتا ابھرتا ----- جس کی آنکھیں مقناطیسی مقناطیسی ----- اور جس کی نظریں شرعی شرعی ----- گویا حسن و
جمال میں اپنی مثال آپ ----- جناب ابوطالب نے پوچھا اس نوجوان کو ساتھ کیوں لائے ہو؟ وہ کہنے لگا ہمارے ساتھ ایک سوداگر و تم ہم
سے حسین و جمیل عمارہ لے لو اور اپنا محمد ﷺ ہمیں دے دو -----؟ جناب ابوطالب نے پوچھا میں عمارہ کو لے کر کیا کروں گا اور تم محمد ﷺ کو کس
لئے لو گے -----؟ وہ کہنے لگا عمارہ تم لے لو، یہ تمہاری آنکھوں کا سکون بنے گا ہمیں اپنا محمد ﷺ دے دو تاکہ آج جتنے عرب سردار یہاں آئے
ہیں سارے مل کر معاذ اللہ محمد ﷺ کو شہید کر دیں تاکہ دین کی دعوت کو ابھرنے سے پہلے منقطع کر دیا جائے۔ یہ سنتے ہی جناب ابوطالب
نے جلالت مآب چہرہ ان کی جانب اٹھایا اور فرمانے لگے ----- واللہ ”اللہ کی قسم“ ----- قسم اٹھانے کا انداز یہ بتاتا ہے کہ ابوطالب کی پرانی
عادت تھی اللہ اللہ کرنے کی۔ صرف یہی نہیں بلکہ حضور علیہ السلام کی حیات مبارکہ کے 25 ویں سال میں سیدہ خدیجہ رضی اللہ عنہا کے ساتھ
حضور علیہ السلام کے نکاح کا خطبہ پڑھتے ہوئے بھی تو آپ کے الفاظ ایسے ہی تھے۔ الحمد لله الذى جعلنا من ذرية ابراهيم و
مسالة اسماعيل۔ یقیناً لات و منات اور عزریٰ و ہبل کی قسمیں اٹھانے والے زمانے میں نام خدا کی قسمیں اٹھانا اور اللہ رب العزت کی
تعریف میں رطب اللسان رہنا بہت سے حقائق کو بے نقاب کرتا ہے۔

جناب ابوطالب فرمانے لگے قسم اللہ کی ایسا نہ ہو سکے گا۔ انغذو انکم و تغفلو ابنی محمد! میں تو تمہارے عمارہ کو غذا دوں پرورش
کروں اور تم میرے محمد ﷺ کو قتل کرو ----- یہ کہاں کی دانائی ہے -----؟ اس موقع پر جناب ابوطالب نے حضور علیہ السلام کی شان
وقدس میں وہ طویل قصیدہ لکھا جس کا ایک مشہور شعر ہے:

وابيض يستسقى الغمام بوجه

ثمال اليتامى عصمة للا رمل

”وہ گورے چٹے سونے چہرے والے محمد ﷺ جن کے چہرے سے بادل بھی بارش کی خیرات مانگتے وہ جو تہیہوں کی پناہ گاہ اور بیواؤں
کی عزتوں کے محافظ ہیں“۔

اس قصیدے میں یہ مفہوم بھی شامل تھا کہ تم نے اپنا عمارہ دیکھا ہے اب میرے محمد ﷺ کو دیکھو، عمارہ تمہیں محمد ﷺ کی قدموں کی دھول جیسا
بھی نہ لگے گا۔ جب جناب ابوطالب نے یہ کہا تو مطمع غصے میں آیا اور کہنے لگا۔ قسم ہے لات کی ہم محمد ﷺ کو شہید کر کے دم لیں گے۔ ابوطالب
کا ہاشمی خون جوش غیرت سے کھولنے لگا اور انہوں نے لکار کہا:

”قم يا محمد بين اعدائنا“

اے محمد آؤ ذرا اپنے دشمنوں کے درمیان کھڑے ہو۔

میں دیکھوں تو سہی کون تمہاری جانب بڑھنے کی جرأت کون کرتا ہے۔ عمارہ نے جب رسول کریم علیہ الصلوٰۃ والسلام کا پر جلال چہرہ دیکھا
اور جناب ابوطالب کی پر ہیبت لکار سنی تو وہی کالی چادر چہرے پر ڈال کر بھاگنے لگا۔ ابوطالب فرمانے لگے دیکھو تمہارا حسن تو بھاگ گیا مگر

میرے محمد ﷺ کا حسن غالب آ گیا ہے۔ بعد ازاں جناب ابوطالب نے تاریخی الفاظ ارشاد فرمائے جن کا ہوم یہ ہے کہ اے محمد ﷺ جدھر عرض ہے جاؤ جس میلے میں دل کرے جاؤ جس قبیلے کے دروازے پر مرضی ہے دستک دو، اپنے خدا کی توحید کی دعوت دیتے چلے جاؤ جب تک ابوطالب زندہ ہے کوئی تمہارا بال بھی پیکا نہیں کر سکتا۔

اب ایک اور واقعہ عرض کروں چونکہ بی بی پاک کو یہ ساری تاریخ معلوم تھی اس لئے جب رسول کریم علیہ السلام کے وصال مبارک کا وقت آیا تو پہلے دن جناب سیدہ فاطمہ رضی اللہ عنہا بارگاہ رسالت میں حاضر ہوئیں۔ انہوں نے اپنا ہاتھ حضور علیہ السلام کے ہاتھ میں رکھا۔ رسول کریم ﷺ نے آنکھیں کھولیں اور ان کا ہاتھ اپنے سینے پر رکھا اور فرمایا بیٹی! تیرے ہاتھ سے محمد ﷺ کے سینے میں ٹھنڈ پڑتی ہے۔ بی بی پاک نے اپنے لگن بابا! آپ کی شدت غم مجھے نڈھال کیے جا رہی ہے اور آپ کی تکلیف میرے لئے بھی ناقابل برداشت ہے۔ حضور علیہ السلام فرمانے لگے میری آنکھوں کے نور تمہارے بابا کو صرف یہی تکلیف ہوگی اس کے بعد اللہ ہر تکلیف کو اٹھا لے گا۔ دوسرا دن آیت ارحم عالم ﷺ کی بارگاہ میں بی بی پاک پھر حاضر ہوئیں۔ آج سیدہ فاطمہ رضی اللہ عنہا نے حضور ﷺ کے سامنے عربی قصیدہ پڑھا۔ وہی قصیدہ جو جناب ابوطالب نے معظم بن عدی کے سامنے پڑھا تھا:

و ابيض يستسقى الغمام بوجوهه

ثمال التامى عصمة لرامل

حضور ﷺ نے و ابيض کے الفاظ سنے تو آنکھ کھولی اور فرمایا بیٹی! شعر تو میرے چچا ابوطالب کے ہیں۔ محل فکر ہے کہ حضور علیہ السلام نے تو دنیا سے ہوتے بھی جناب ابوطالب ہی کو یاد کیا۔

قبلہ شاہ صاحب نے یہ واقعہ بیان کرنے کے بعد انتہائی پرسوز انداز میں جو جملے ارشاد فرمائے وہ سن کر ہر آنکھ اٹھکا تھی۔ محفل کا ایک عجیب رنگ تھا اور ایسے لگ رہا تھا جیسے اللہ کی رحمتیں محفل کو اپنی آغوش میں لئے ہوں۔ شاہ جی فرمانے لگے: لوگو! تم تو ایک ہی کر بلا کی تاریخ جانتے ہو لیکن بی بی پاک نے ایک کر بلا تو بیٹوں کی دیکھی تھی اور اس سے قبل ایک کر بلا اپنے بابا کی بھی دیکھی تھی۔ وہ کر بلا۔۔۔ جب حضرت بلال ﷺ کو جلتے کونکوں پر لٹایا گیا۔۔۔ حضرت صہیب ﷺ کو تپتی ریت پر کھینا گیا۔۔۔ حضرت یاسر ﷺ اور آل یاسر پر مظالم ڈھائے گئے۔۔۔ بی بی پاک یہ سب کچھ دیکھ رہی تھیں اور سب سے بڑھ کر وہ کر بناک لمحات جب رسول کریم ﷺ کی مبارک پیٹھ پر حالت سجدہ میں غلاظت بھری او جزی ذال دی گئی اور غزوہ احد میں آقا کریم ﷺ کا چہرہ نور زخمی ہوا، دندان مبارک شہید ہوئے۔ ایک یہ کر بلا تھی اور دوسری مرشد حسین ﷺ والی کر بلا۔ بی بی پاک کی عظمتوں کو سلام کہو یہ سب کچھ حوصلے سے برداشت کرتی رہیں۔

شاہ جی آج ایسے تسلسل کے ساتھ روایات بیان فرما رہے تھے کہ پتہ چل رہا تھا علی ﷺ کا بیٹا علوم حیدری کی خیرات دنیا والوں میں بانٹ رہا ہے۔ ہر کسی کی آنکھ میں تھنکی تھی جو بچنے کا نام ہی نہیں لیتی تھی۔ مجمع اس طرح شاہ جی کی مٹھی میں تھا کہ اگر یہ گفتگو سحری تک جاری رہتی تو بھی مرور وقت کا احساس کسی کو نہ ہوتا۔ آپ کا انداز خطابت ہے ہی ایسا کہ سامعین دائیں بائیں سے بے نیاز انہی کی ذات میں مستغرق دکھائی دیتے ہیں۔ جذبات کو ہمالیہ کی بلند یوں پر پہنچا کر پھر یکدم آہوں اور سسکیوں کا ماحول پیدا کر دینا شاہ جی کی خطابت کا خاصہ ہے۔ بی بی پاک کے پہاڑ جیسے حوصلوں کا بیان سنتے ہوئے چونکہ پورا اجتماع مضحل ہو چکا تھا۔ اچانک انداز تبدیل ہوا اور اضطراریات کو خوشیوں سے بدل دینے کا لاشعوری اہتمام کیا گیا۔ شاہ جی فرمانے لگے:

نبی کریم رؤف الرحیم ﷺ ایک دفعہ ایک صحابی سے پوچھنے لگے۔ کیا تم اس خاندان کو جانتے ہو جس کی مدد کے لیے آسمان سے فرشتے اترتے ہیں؟ عرض کی اللہ و رسولہ اعلم لیکن یا رسول اللہ ﷺ آپ ارشاد فرمادیں۔ حضور ﷺ نے فرمایا اپنی بیوی کو علی ﷺ کے گھر بھیج دے۔ واپس آئے تو اس سے پوچھا اندر کیا دیکھا اس نے؟ وہ بیوی کو لے کر مولا علی ﷺ کے دروازے پر چھوڑ آئے۔ بیوی اندر گئی اور کچھ دیر بعد واپس آگئی۔ وہ بیوی کو لے کر بارگاہ رسالت مآب ﷺ میں حاضر ہوئے اور عرض کرنے لگے یا رسول اللہ ﷺ جو حکم آپ نے دیا تھا اس کی تعمیل ہو گئی۔ علی ﷺ کے گھر والوں کو سلام کر کے واپس آگئے ہیں۔ حضور ﷺ نے ارشاد فرمایا جمعہ کا وقت ہونے والا ہے۔ جب جمعہ کے بعد سارے اکٹھے ہو جائیں تو اس وقت بتانا۔ حضور ﷺ نے سوال کا جواب نہ لیا۔ جمعہ ہو گیا۔ جمعہ کے بعد سارے صحابہ کا معمول تھا کہ نماز ختم ہو جانے کے بعد وہ صلوٰۃ و سلام پڑھتے جاتے اور حضور ﷺ کے ہاتھ اور قدم مبارک بھی چومتے جاتے۔ آج صحابہ صلوٰۃ و سلام پڑھنے لگے تو رحمۃ العالمین علیہ الختیبہ والثناء فرمانے لگے۔ یا معشر المسلمین ذرا ٹھہرو میں نے ایک آدمی کو اندر بھیجا تھا علی ﷺ کے گھر۔ اس کی گواہی اسی کی زبانی سنو، پھر حضور ﷺ نے آواز لگائی کدھر ہو؟ عرض کی یا رسول اللہ میں حاضر ہوں، آقا علیہ الصلوٰۃ والسلام نے ارادہ فرمایا۔ کیا دیکھا علی ﷺ

صاحب قبلہ کی خطابت کا ایک حسن انتخاب عنوان اور روایات و دلائل کی انفرادیت بھی ہے۔ یہ منفرود روایت برقرار رکھتے ہوئے آج بھی دوران خطاب آپ فرمانے لگے۔ بی بی پاک نے صرف چوبیس سال ظاہری زندگی پائی مگر اس دوران جب کبھی کسی نے بھی حضور علیہ السلام کے قدموں میں کانٹے بچھائے۔ سیدہ پاک نے اپنے ننھے ننھے ہاتھوں سے وہ کانٹے پھینچے۔۔۔۔۔ جس وقت کسی نے گند حضور علیہ السلام کی راہوں میں ڈالا سیدہ نے ان راہوں کی صفائی کی۔۔۔۔۔ حضور علیہ السلام جب حرم کعبہ میں نماز ادا کرتے تو ساڑھے چار سال کی فاطمہ رضی اللہ عنہا اپنے بابا کے ارد گرد بکلی کے شعلے کی مانند گھومتی اور نگہبان بن جاتیں۔۔۔۔۔ پاسان بن جاتیں۔۔۔۔۔ گویا جناب ابوطالب اور سیدہ خدیجہ رضی اللہ عنہا ہی کی بولی میں یہ بھی حضور علیہ السلام سے یہی کہتی۔ آپ جدھر چاہیں جا سکتے دس لوگ کانٹے چھانٹیں گے فاطمہ کانٹے اٹھائے گی۔۔۔۔۔ لوگ گند ڈالیں گے فاطمہ گند ہٹائے گی۔۔۔۔۔ اس لئے کہ فاطمہ کو اللہ نے پیدا ہی اپنے بابا کے لئے کیا ہے۔

شعب ابی طالب میں محصور مسلمانوں کو جب بھوک ستاتی تو غشیاں پڑتیں جناب ابوطالب خود کہتے ہیں کہ کتنی بار میں نے جعفر کو بے ہوشی کے عالم میں اپنے ہاتھوں پر اٹھایا۔۔۔۔۔ کتنی بار عقیل کو اٹھایا۔۔۔۔۔ ایک طرف یہ مناظر۔۔۔۔۔ مگر دوسری طرف سیدہ فاطمہ الزہرا رضی اللہ عنہا کے حوصلے دیکھو۔ حضور علیہ السلام خود فرماتے ہیں کہ شعب ابی طالب کی ان کٹھن راتوں میں جب میں لیٹتا تو میری ننھی فاطمہ رضی اللہ عنہا اپنے ننھے ہاتھ میری زلفوں میں ڈال کر کہتی۔ بابا! آپ آرام کر لیں میں جاگ لوں گی۔ یقیناً ہی اس لئے حضور رحمت عالم ﷺ نے فرمایا:

فاطمۃ بضعة منی

”فاطمہ تو میرے جگر کا ٹکڑا ہے۔“

اللہ رب العالمین نے جو فضائل و کرامات سیدہ فاطمہ کو عطا کیے رسول کریم ﷺ نے ایک موقع پر بیان کرتے ہوئے فرمایا تھا۔

”جس نے زمین والوں میں سب سے افضل بندہ دیکھا ہے وہ علیؑ کو دیکھ لے اور جس نے زمین والی عورتوں میں سب سے افضل کو دیکھا ہے تو میری فاطمہؑ کو دیکھ لے۔“

سیدہ فاطمہ الزہرا سلام اللہ علیہا کی یہ عظمتیں اور رفعتیں ان کے علوم تہذیب کا اظہار تو ہیں ہی ساتھ قیامت تک آنے والی عورتوں کے لئے بھی باعث عزت شرف ہیں۔ کیا یہ حقیقت نہیں کہ ایک ایسا معاشرہ جس میں بچیوں کو زندہ درگور کیا جاتا تھا۔ رسول رحمت ﷺ نے اس معاشرہ میں اپنی فاطمہ کو عزت دے کر اور ان کی ولادت کی خوشی منا کر پوری دنیا کو یہ پیغام دیا تھا کہ فاطمہ کی عزتیں دیکھ کر اندازہ کر لو دین محمد ﷺ کس قدر کامل و اکمل دین ہے۔

سیدہ فاطمہ کے آنے پر کھڑے ہو کر اور ان کا ہاتھ چوم کر حضور علیہ السلام نے اظہار کیا کہ عورت کو جو عزت محمد عربیؐ نے دی ہے وہ کوئی دوسرا نہیں دے سکتا۔

آج اگر ہم ایک مسجد میں بی بی پاک کا دن منا رہے ہیں تو یہ ادائے حق نہیں۔ ان کا تذکرہ تو مسجد مسجد ہونا چاہیے اور ان کی عظمتوں کا بیان محراب و منبر کی صدا بن کر ابھرنا چاہیے۔ مصائب زمانہ اور مشاغل و مسائل سے افسردہ انسانیت کو حصول سکون کا ایک خوبصورت روحانی نسخہ بتاتے ہوئے شاہ جی نے فرمایا:

”جس بندے کی جو بھی حاجت ہو وہ خلوت میں جائے۔ قرآن پاک کا کچھ حصہ تلاوت کرے پھر درود شریف پڑھ کر بی بی پاک کو ایصال ثواب کرے اور اس کے بعد مدینہ کی طرف منہ کر کے کہے یا رسول اللہ ﷺ آپ کو آپ کی پیاری فاطمہ رضی اللہ عنہا کا واسطہ مصیبت سے نکالیں۔ اللہ کی قسم! ہر دعا رد ہو سکتی ہے مگر مردائے بتوں کے تصدق سے مانگی دعا کبھی رد نہیں ہو سکتی۔“

اپنی خوبصورت پرسوز اور دلائل و نکات سے آراستہ گفتگو کا اختتام شاہ صاحب نے اس خوبصورت کلمتے پر فرمایا:

اللہ نے بی بی پاک کو ہستی عورتوں کی سردار بنایا، پھر جنت کھینچ کر ماں کے قدموں تلے کر دی۔ مردوں سے کہتا ہوں اپنی ماں کے قدموں میں رہو تا کہ اس واسطے سے تم بی بی پاک سلام اللہ علیہا کے قدموں میں پہنچ جاؤ۔ جب وہاں پہنچ گئے تو اللہ تمہیں جنت میں حضور علیہ السلام کی معیت عطا فرمادے گا۔

خطاب کے بعد صلوة و سلام بخسور سید الانبیاء علیہم اجمعین پیش کیا گیا اور دعا کے ساتھ ڈیڑھ بجے شب یہ خوبصورت محفل اختتام پذیر ہوئی۔

- تعلیمات اسلامیہ سے اپنی زیت میں فہم و دانش کی بہار لانے کیلئے
- زندگی کو عشق رسالت مآب ﷺ کے نور سے منور کرنے کیلئے
- باطنی صفائی کے حصول اور تقویٰ و پرہیزگاری کی نعمتوں سے سرفراز ہونے کیلئے
- اخلاقی رزائل اور روحانی بیماریاں دور کرنے کیلئے

{ شاہ جی کی تحریروں کے ساتھ ساتھ آپ کا سلسلہ گفتگو }

سلسلہ وارد و روس حدیث
اجالے حدیث کے

سلسلہ وارد و روس قرآن
اجالے قرآن کے

”محراب“ سماعت فرمائیے

- | | |
|--|---|
| • دلوں کی تالیف | • اخلاص کی برکات |
| • معاملات میں حسن | • تہذیب و فضیلت |
| • جلد بازی کے نقصانات | • حج |
| • قرآن اور اہل بیت | • بلند نظری اور ایشیا |
| • باوقار زندگی کا تصور | • عبادت کے احکام اور آداب |
| • عادات اور دل نوازی | • قوی مومن اور اس کی زندگی کا حسن |
| • فکر آخرت | • خوف اور احساس ندامت |
| • دینی تربیت کی شوخی بنیادیں | • پرسکون عائلی زندگی کی بنیادیں |
| • اسباب جہنم اور نعمات کی راہ | • ذکر کی فضیلت اور معاذ بن جبل رضی اللہ عنہ |
| • لفظ برکت کے اطلاقات | • حصول برکت کے ذرائع |
| • عملی روحانی زندگی سیرت طیبہ کی روشنی میں | • استغفار کی برکات |
| • طہیبتوں کا کھلا اور وسیع رکنا | • لاپرواہیوں کا تدارک |
| • تقریب آغاز دورہ حدیث - ایک اہم خطاب | • پیغام حسین کا نفرنس |

سی ڈیز اور کتب حاصل کرنے کیلئے رابطہ:

ادارہ تعلیمات اسلامیہ خیابان سرسید سیکٹر III راولپنڈی 0300-5141965

اتفاق اسلامک سنٹر H بلاک ماڈل ٹاؤن لاہور 042-35838038

www.daleelerah.info Email: aims58@gmail.com

عطیہ اشتہار: قاف بریک لاننگ | احمد سسٹمز